

ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ರಿ.) ಮಯ್ಯಾಳೆಂ ಪತ್ರ್

ಪುತ್ತೂರಂ ನೆಕೆತ್ರ್


PUTTURCHEM NEKETR

email: donboscoputtur@gmail.com

ಅಂಕೊ 11

ಫೆಬ್ರೆರ್ 2014

ಪುಸ್ತಕ್ 22



ಧರ್ಮಿಕ್ ಆನಿ ಲಾಯಿಕ್ ಸಂಬಂಧ್

Homes that spell happiness, Experience it...



INLAND IMPALA

Ullal, Mangalore

2BHK- 1145, 1180 & 1210 Sq. ft
3BHK- 1470 & 1485 Sq. ft



INLAND ESPANA

Bejai New Road, Mangalore

2BHK- 1160, 1255 & 1345 Sq. ft
3BHK- 1785 Sq. ft



INLAND SCION

Falnir Main Road, Mangalore

3 BHK- 2000, 2120, 2205 & 2450 Sq. ft



INLAND ELAN

Matadakani Road, Gandhinagar, Mangalore
2BHK- 1050, 1100 & 1175 Sq. ft



INLAND EVINCE

Kadri Temple Road, Mangalore

2BHK- 1255 & 1275 Sq. ft
3BHK- 1550, 1565 & 1620 Sq. ft



INLAND EON

Matadakani Road, Gandhinagar, Mangalore
2BHK- 1110, 1191, 1210, & 1268 Sq. ft



INLAND SOVEREIGN

Mission Gori Road, Mannagudde, Mangalore
2BHK- 1720 Sq. ft with Private Terrace

3BHK- 1595 & 2210 Sq. ft with Private Terrace



ACTUAL
PHOTO
Shot at Site

INLAND WINDSORS

Airport Road, Maryhill, Mangalore

2BHK- 1360 Sq. ft, 3BHK- 1755, 1825, 1950 Sq. ft,
Duplex- 2720, 2730 Sq. ft



INLAND IMAAD

Hegdenagar, Bangalore

2BHK- 1145 & 1175 Sq. ft
3BHK- 1390 Sq. ft



IN-LAND®

INFRASTRUCTURE DEVELOPERS PVT. LTD.

"Inland Ornate", 3rd Floor, Navbharath Circle, Mangalore - 575 003.

Phone: +91 824 - 2496110, 2492180, 2491795 Fax: +91 824 - 2496291, Mobile : +91 99720 89099, +91 98801 38015, +91 99720 14055

E-mail: info@inlandbuilders.net Web: www.inlandbuilders.net

SINCE 1986

CREDAI
MANGALORE / BENGALURU

Find us on



INLANDINFRASTRUCTURE



An ISG 9001:2008
Certified Company



Membership Number
1987-GS-2993

Regd. Office : "Abhilasha Arcade", # 495, 3rd Floor, CBI Road, R.T. Nagar, Bangalore - 560 032, Telefax : +91 80 23545277 Mobile : +91 98801 45145

ಮೋಗಾಚೊ ಉಡಾನ್



ಮಾರ್ಗರೆಟ್ ಲೋಚೊ

ಜನನ್: 18.02.1913 ಮರಣ್: 13.01.1993

ಅಮರ್ ಉರ್ದಯೊ ತುಜೊ ಉಡಾನ್ ಆಮ್ಜಾ ಕಾಳ್ಜಾಂನಿ
ಚಲ್ತೆಲ್ಯಾಂವ್ ಸದಾಂಚ್ ತುವೆಂ ದಾಕವ್ನ್ ದಿಲ್ಲ್ಯಾ ಮೆವಾಂನಿ
ತುವೆಂ ದಿಲ್ಲ್ಯಾ ಮೋಗಾಕ್ ಅಮಿ ಋಣಿ
ದೇವ್ ದೀಂವ್ ತುಕಾ ಸಾಸ್ಣಿಕ್ ಜಣಿ

ಶ್ರದ್ಧಾಂಜಲಿ ಭೆಟಯ್ತಾತ್:

ಮೊಲ ಪಿಂಟೊ (ಸುನ್),

ಅನಿತಾ/ಆಲ್ಟನ್, ಅನಿಲ್/ಜೆನೆವಿವ್, ಸುನಿತಾ/ಎಡ್ಡರ್ಡ್,

ವಿನಿತಾ/ಲ್ಯಾನ್ಸಿ ಆನಿ ಸುನಿಲ್/ಸಿಲ್ವಿಯಾ (ನಾತ್ತಾಂ),

ಆ್ಯನ್ಸಿಟಾ, ಆ್ಯನ್ಸಿಸ್, ಜೇಸ್, ಸೋನಾಲ್, ಲ್ಯಾರನ್, ವ್ಯಾರನ್ ಆನಿ ಆ್ಯರನ್ (ಪೊಣ್ಣುರಾಂ),

ಆನಿ ಕುಟ್ಮಾಚಿಂ, ನೆಲ್ಲಕಟ್ಟಿ, ಪುತ್ತೂರ್

ಸುಂದರ ಡಿಸೈನ್‌ಗಳ ಮಹಾಪೂರ

ಸಾಂಪ್ರದಾಯಿಕ
ಕರಾವಳಿ ಶೈಲಿಯ, ಕೊಡಗಿನ
ಹಾಗೂ ಡಿಸೈನರ್ ಆಭರಣಗಳ
ಅಪೂರ್ವ ಸಂಗ್ರಹ.

ಬನ್ನಿ ಮುಳಿಯಕ್ಕೆ


ಮುಳಿಯ

ಜಿನ್ಯ • ಬೆಳ್ಳಿ • ವಜ್ರ ಸ್ಥಾಪನೆ: 1944

ಮುಳಿಯ ಕೇಶವ ಭಟ್ಟ & ಸನ್ಸ್

ಕೋರ್ಟ್ ರಸ್ತೆ, ಪುತ್ತೂರು

☎ 08251-230414 / 235114

www.muliyajewel.com

Congratulations



Auria  **Anil**

*Live well. Laugh often. Love much!
Marriage is about enjoying life together and
cherishing even the simplest moment together.*

Wishes from:

Elize Tauro

**Aston Manoj Tauro, Nelapal, Puttur,
Celine Pinto & Fly., Sakleshpur,
Antony & Judith Lobo, Harady, Puttur.**

Happy Wedding



**Marina
Anish**

Wishes from:

12.01.2014

**Joseph Olwyn Furtado (Dad),
Eprizen Rodrigues (Mom),
Laveena Lobo (Sister),
Kiran Clifford Lobo (Brother-in-law),
K. A. Mathew (Dad),
Thresiamma (Mom)**

Puttur.

Mangalore.

Hosmata.



ಸಂಪಾದಕ ಮಂಡಳಿ

ಸಂಪಾದಕ

ಜೆ.ಬಿ. ಸಿಕ್ರೆ (9591888175)

ಸಾಂದೆ

- ಜೊನ್ ಮೊಂತೇರೊ (9448437810)
- ಜೊನ್ ಮಸ್ಕರೇನ್ವಸ್ (9964477656)
- ಚಾರ್ಲ್ಸ್ ಫುಡ್ಡಾದೊ (9449030091)
- ಕೊಡಿಯಸ್ ಡಿ'ಸೋಜಾ (9481842944)
- ರೋಶನ್ ಡಾಯಸ್ (9731465150)
- ಅರುಣ್ ರೆಬೆಲ್ಲೊ (9902205167)
- ರೋಯ್ ಪಿಂಟೊ (9743081381)
- ಜ್ಯೋ ಡಿ'ಸೋಜಾ (9448328168)
- ಮಾರ್ಸೆಲ್ ಡಿ'ಸೋಜಾ (9901192627)

ಪ್ರತಿನಿಧಿ

ಫೆಲಿಕ್ಸ್ ಡಿ'ಕುನ್ಹಾ, ಮರೀಲ್
(9481143327)

ಇನಾಸ್ ಗೊನ್ಸಾಲ್ವಿಸ್, ಬನ್ಸೂರ್
(9449389749)

ಜಾಯ್ತಾಂಚಿ ದರ್

ರಂಗಾಳ್ ಪಾನಾಂ

- ಪಾಟ್ಲೊ ಫೊರ್ : ರು. 4000/-
- ಫೊರಾಚಿ ಭತರು ಪಾನ್ : ರು. 3000/-
- ಸಗ್ಳೆಂ ಪಾನ್ ಭತರ್ : ರು. 2000/-
- ಭತರಿಂ ಸಾದಿಂ ಪಾನಾಂ**
- ಸಗ್ಳೆಂ ಪಾನ್ : ರು. 1000/-
- ಅರೆಂ ಪಾನ್ : ರು. 500/-
- ಕಾಲ್ತೆಂ ಪಾನ್ : ರು. 250/-
- ಅರಾಂ: ಬೊಕ್ಕಾವಿಣೆ : ರು. 100/-
- ಏಕ್ ಬೊಕ್ಕಾಕ್ : ರು. 50/-
- ವರ್ಗೀಕ್ರತ್ ಜಾಯ್ತಾಂ
- 25 ಸಬ್ದಾಂಕ್ : ರು. 100/-
- ಉಪ್ರಾಂತ್ಲಾ ಹರೈಕಾ ಸಬ್ದಾಂಕ್: ರು. 3/-

ವಿಳಾಸ್:

The Editor

'PUTTURCHEM NEKETR'

Don Bosco Club Puttur (R)

II Floor, Church Building,

Puttur - 574 201

Ph: 08251-230076

email:donboscoputtur@gmail.com

ಫೊರ್ ಆನಿ ರಂಗಾಳ್ ಪಾನಾಂಚೊ ವಿನ್ಯಾಸ್:
ರೋಯ್ ಪಿಂಟೊ, ರೋಯ್ ಡಿಜಿಟಲ್ಸ್

ಸಂಪಾದಕೀಯಾ



ನಾಗರಿಕ್ ಆನಿ 'ಸುಪರ್' ನಾಗರಿಕ್....

**“ಭ್ರಷ್ಟ ಯಾಜಕ್, ದೇವಾಚ್ಯಾ ಪರೈಕ್ ಜೀವ್ ದಿಂವ್ಚೊ
ಉಂಡೊ ದಿಂವ್ಚ್ಯಾ ಬದ್ಲಾಕ್ ವಿಕಾಳ್ ಜೆವಾಣ್ ವಾಡ್ತಾತ್”**

-ಪಾಪಾ ಫ್ರಾನ್ಸಿಸ್.

ಸಂಸಾರಾಂತ್ಲ್ಯಾ ಸಮೊಡ್ಲ್ಯಾಂ ಮದೆಂ ಕಿತ್ಲೊಯ್ ತಪಾವತ್ ಆಸ್ಚ್ಯಾರೀ, ತಾಂಚ್ಯಾ ಭಿತರ್ ಏಕ್ ಸಾಮಾನ್ಯ ರಾಜಾಂವ್ ವ್ಹಾಳ್ತಾ! ಆಪ್ಲ್ಯಾ ಪಾತ್ಯೆಣಿಂಚ್ಯಾ ಆನಿ ವಿಧಿ-ಆಚರಣಾಂಚ್ಯಾ ವಿದಾನಾಂನಿ ಎಕೇ ಸಮೊಡ್ಲಿ ಥಾವ್ನ್ ಆನಿಯೆಕೇ ಸಮೊಡ್ಲಿಕ್ ಫಡ್ ಫರಕ್ ಆಸ್ಯೆತ್. ಪುಣ್ ಹರೈಕ್ ಸಮೊಡ್ತ್, ಆಪಾಪ್ಲ್ಯಾ ಧರೈಕ್ ವಿವರಾಣಾಂಚ್ಯಾ ಸಿಮ್ಯಾಂ ಭಿತರ್ ಯೆಂವ್ಚ್ಯಾ ಹರೈಕಾ ದಿಸ್ತಾ ಆನಿ ನಾದಿಸ್ತಾ ಸಂಗ್ರಿಕ್, ವೆಕ್ತಿಕ್, ಪರಿಗತಿಕ್, ವಸ್ತುಕ್ ಆನಿ ಜಿವಿಕ್ 'ಸಾದಿ/ಸಾದೊ' ಆನಿ 'ಅಸಾದಾರಣ್ ಯಾ ವಿಶೇಸ್' ಮ್ಹಣ್ ವಿಂಗಡ್ ಆಸ್ತಾ. ಸಾದ್ಯಾ ಸಂಗ್ರಿಂ ವಿಶಿಂ ಹರೈಕ್ಲ್ಯಾಕ್ ಕಳಿತ್ ಆಸ್ತಾ. ದೆಕುನ್ ತಾಚೇ/ತಿಚೇ ವಿಶಿಂ ವಿಶೇಸ್ ಗಮನ್ ದಿಂವ್ಚೆ ತಸಲೆಂ ಕಾಂಯ್ ಆಸಾನಾ. ಪುಣ್ ಜೆ ವಿಶಯ್ ಯಾ ಜ್ಯೊ ಸಂಗ್ರಿ ಮನ್ಯಾಚ್ಯಾ ಪಾತ್ಯೆಣಿ ಆನಿ ಅನ್ಸೊವಾಕ್ ಅಸಾದಾರಣ್ ಮ್ಹಣ್ ಬೊಗ್ಲೊ ತ್ಯೊ ತಾಕಾ 'ವಿಶೇಸ್' ಜಾಲ್ಯೊ. ತಸಲ್ಯಾ ವಿಶೇಸ್ ಸಂಗ್ರಿಂ, ವೆಕ್ತಿಂ ಯಾ ವಸ್ತುಂ ಪಯ್ಲಿ ಥೊಡ್ಯೊ ತಾಕಾ 'ಬರೊ' ಮ್ಹಣ್ ಭೊಗ್ಲಾನ್ 'ಪವಿತ್ರ್' ಜಾಲ್ಯೊ ಆನಿ ಥೊಡ್ಯೊ 'ಖೊಟೊ' ಆನಿ 'ಅಪಾಯಾ'ಚ್ಯೊ ಮ್ಹಣ್ ಭೊಗ್ಲೆಲ್ಯಾನ್ ತ್ಯೊ 'ಅಪವಿತ್ರ್' ಜಾಲ್ಯೊ! ಪುಣ್ 'ಪವಿತ್ರ್ ಆನಿ ಅಪವಿತ್ರ್'- ದೊನೀ ಸಂಗ್ರಿಂ ವಿಶಿಂ ತಾಚೊ ಸಂಬಂದ್ 'ಅಲಗ್' ಯಾ 'ಸಾದ್ಯಾ' ಸಂಗ್ರಿಂಚ್ಯಾ ಸಂಬಂದಾ ಪ್ರಾಸ್ ವೆಗ್ಳೊ ಜಾಲೊ. ಹ್ಯಾ 'ಸಾದ್ಯಾ' ಆನಿ 'ವಿಶೇಸ್' ಸಂಗ್ರಿಂ ಮದೆಂ ದಿಸ್ತೊ ಫರಕ್ ಕಾಂಯ್ ನಾ ತರೀ, ಎಕೇ ಸಮೊಡ್ಲಿಚ್ಯಾ ಪಾಟ್ಲಾವ್‌ದಾರಾಂಕ್ ಆಪ್ಲ್ಯಾ ಪಾತ್ಯೆಣ್ಯಾಂ ವರಿಂ 'ಸಾದ್ಯೊ' ಸಂಗ್ರಿ 'ವಿಶೇಸ್' ('ಪವಿತ್ರ್ ಆನಿ 'ಅಪವಿತ್ರ್') ಜಾತಾತ್. ದೆಕಿಕ್: ಉದಕ್, -'ತೀರ್ಥ್/ಆಗ್ಮೆಂತ್' ಜಾತಾ. ಖಾಣ್ 'ಪ್ರಸಾದ್' ಜಾತಾ. ಥೊಡೆಂ ಖಾಣ್, ಪಿವನ್, ಮನ್ಶಾತ್ ಇತ್ಯಾದಿ ಬರೆಂ/ಬರಿ, ವಾಪಾರುಂಕ್ ಯೋಗ್ಯ್ ('ಹಲಾಲ್') ಆನಿ ಹರ್ ಥೊಡೆಂ ಆಡ್ಲೆಲ್ಲೆಂ ('ಹರಾಮ್') ಜಾತಾ. ಸಾದೊ ಜಾಗೊ 'ಪವಿತ್ರ್ ಯಾ ಪೂನ್ ಥಳ್' ಜಾತಾ. ಸಾದೊ ವೆಕ್ತಿ 'ಮಾನಾದಿಕ್' ಜಾತಾ, 'ಸಿಇೂರ್', ಮೊನ್‌ಸಿಇೂರ್ ಜಾತಾ ಆನಿ 'ಶ್ರೀ' 'ಶ್ರೀಶ್ರೀ' ಜಾತಾ.

ಅಶೆಂ ಸಾದ್ಯೊ ಸಂಗ್ರಿ, ಸಾದೆ ವೆಕ್ತಿ, ಸಾದ್ಯೊ ವಸ್ತು, ಸಾದಿಂ ಘಟನಾಂ ಅಸಾದಾರಣ್ ಮ್ಹಣ್ ಮನ್ಯಾನ್ ಪಾತ್ಯೆವ್ಕ್ ಸುರು ಕೆದ್ನಾ ಕೆಲೆಂ ತೆಂ ಸಾಂಗೊಂಕ್ ಸಾಧ್ಯ್ ನಾ ತರೀ, ಹೆಂ ಸರ್ವ್ ಮನ್ಯಾಚ್ಯಾ ಚಿಂತ್ನಾ-ಸಕ್ತಿಚೊ ಫಳ್ ಮ್ಹಣ್ ಖಂಡಿತ್ ಸಾಂಗ್ತಾತ್! ಜೆದ್ನಾ ಮನಿಸ್ ಶಿಕಾರಿ ಆನಿ ಖಾಣ್ ಸಂಗ್ರಹ್ ಕರ್ನ್

ಮೊಗಾಚೊ ಉಡಾಸ್



ಮಾವ್ರಿಸ್ ಮನ್ಸರೇನ್ಡಸ್ (ಹೆಬ್ಬಾರ್ಬೈಲ್)

ಮರಣ್: 06.02.2002

ತುಜ್ಯಾ ಮೊಗಾಳ್ ಸಾಂಗಾತಾಚಿಂ ಭಾಗ್ ಆಮ್ಕಾಂ ದಿಲ್ಲೆಂ ದೆವಾನ್
ವರ್ರ್ಯಾ ಮೊಗಾ-ಮಯ್ಪಾಸಾನ್ ತುವೆಂ ಕೆಲಿಯ್ ಆಮ್ಚಿ ಜತನ್
ಕುಟ್ಮಾ ಖಾತಿರ್ ಖಿಳ್ತೆ ನಾಸ್ತಾನಾ ತುಂ ವಾವುರೊಯ್
ದೆವಾನ್ ಆಪಯ್ತಾನಾ ಆಮ್ಕಾಂ ಸಾಂಡುನ್ ಗೆಲೊಯ್

ಮೊಗಾಚಿ ಶ್ರದ್ಧಾಂಜಲಿ ಭೆಟಯ್ತಾತ್:

ಪತಿಣ್: ಮೇರಿ ಜುಲಿಯಾನ ಮಸ್ಕರೇನ್ಡಸ್

ಭುರ್ಗಿಂ: ಭಾ ಪಾವ್ಲಿನ್, ಭಾ ಲೀನಾ, ಎಲಿಯಾಸ್, ಮಾ ಜೊಸೆಫ್ ಮಸ್ಕರೇನ್ಡಸ್

ಆನಿ ಸರ್ವ್ ಕುಟ್ಮಾದಾರಾಂ, ಪುತ್ಕೂರ್

ಹಿಂದೂನಿ ಜಿಯೆಂವ್ಕ್ ಸುರು ಕರ್ತಾತ್ ತೆದ್ನಾಂಚ್ ಹಿ ಸಂಗತ್ ಸುರ್ವ್ತೆ ಮ್ಹಣ್ತಾತ್ ಮನ್ಯಾಶಾಸ್ತ್ರಿ. ಹರೈಕಾ ಪಂಗ್ಡಾಂತ್/ ಸಮುದಾಯಾಂತ್ ಥೊಡೆ ಸಾದೆ ಮನಿಸ್ 'ವಿಶೇಸ್' ಆಸ್ತಾಲೆ/ ಆಸ್ತಾಲಿಂ. ತಾಂಕಾಂ ಪಲಾಣ್ಯಾ ದಿಸಾ ಖಿಂಚ್ಯಾ ಕುಶಿಕ್ ಬರಿ ಶಿಕಾರಿ ಸಾಂಪಡ್ತಾ, ಕಸಲ್ಯೊ ವಸ್ತು ವಾಪಾರ್ಯಾರ್ ವ್ಹಡ್ ಮನ್ಯಾತ್ ಸಾಂಪಡ್ತಾ, ಪಾವ್ನ್ ಯೇಂವ್ಕ್ ಯಾ ರಾವಂವ್ಕ್ ಕಿತೆಂ ಕರಿಜೆ ಇತ್ಯಾದಿ ಹ್ಯಾ 'ಜಾಣಾರ್ಯಾಂಕ್' ಕಳಿತ್ ಆಸ್ಲೆಂ. ತಸಲ್ಯಾಂಕ್ ಆದಿವಾಸಿ ಲೋಕ್ ಆಪ್ಲೆ 'ಮುಕೆಲಿ', 'ವಯ್ಜ್', 'ಗುರ್ಕಾರ್' (ಗುರಿ+ಕಾರ), 'ಪುಡಾರಿ', 'ಮಂತ್ರವಾದಿ', 'ಪುರ್ವಿತ್', 'ಮಾಲ್ಗಡೆ' ಇತ್ಯಾದಿ ನಾಂವಾಂನಿ ಆಪಯ್ತಾಲೆ. ಮನ್ಯಾ-ಶಾಸ್ತ್ರಿ ಪರ್ಮಾಣೆ ತಾಂಕಾಂ 'ಶಾಮನ್' ('Shaman') ಮ್ಹಣ್ತಾತ್. ಸಾದ್ಯಾ ಲೋಕಾ ಮಧ್ಲೆ ವಿಂಚುನ್ ಕಾಡ್ಲೆ ಮಧ್ಯಸ್ತದಾರ್ (Mediator) ಆನಿ ವಿಶೇಸ್ ತಜ್ಜ್ (Specialists) ತೆ.

ಮನ್ಯಾ ಸಮಾಜಿಚೊ ವಿಕಾಸ್ ಜಾಲ್ಲೇ ಪರಿಂ, ನಾಗರಿಕತಾ ವಾಡ್ಲಿ, ನವಿಂ ಚಿಂತ್ನಾಂ, ನವ್ಯೊ ರಿತಿ-ರಿವಾಜಿ, ವಿಧಿ, ಆಚರಣಾಂ, ಧರ್ಮ್ ಆನಿ ಸಂಪ್ರದಾಯ್ ಉದೆಲ್ಯೊ ಪುಣ್ ಸಾದ್ಯಾಂ ಥಾವ್ನ್ ವಿಶೇಸ್ ಸಂಗ್ತಿ ವಿಂಗಡ್ ಕರ್ನ್ ತಾಂಕಾಂ ವಿಶೇಸ್ ಮಾನ್, ಮರ್ಯಾದ್ ದಿಂವ್ಚಿ ಆನಿ ತ್ಯೊ ಖೊಟ್ಯೊ/ಅಪವಿತ್ ತರ್, ತಸಲ್ಯಾಂಕ್ ಪಯ್ನ್ ದವರ್ಚೆಂ ಹರೈಕಾ ಜನಾಂಗಾ ಮದೆಂ ರಿವಾಜ್ ಜಾಲೆಂ.

ಆಧುನಿಕ್ ಕಾಳಾರೀ, ಹ್ಯಾಚ್ ಚಿಂತ್ನಾ ವರ್ವಿಂ ಹರೈಕಾ ಸಮೊಡ್ತಿಂಚ್ಯಾ ಪಾಟ್ಲಾವ್ಯಾಂಕ್ ದೋನ್ ಥರಾಂನಿ ವಿಂಗಡ್ ಕೆಲ್ಲೆಂ ಆಮ್ಕಾಂ ದಿಸ್ತಾ. 1) ಸಾದೊ/ಸಾಮಾನ್ಯ್ ಲೋಕ್- 'ಲಾಯಿಕ್', ಆನಿ 2) ವಿಶೇಶ್ ಮಾನಾಚಿ 'ವಿಂಚುನ್ ಕಾಡ್ಲೆಲೆ'- 'ಧರ್ಮಿಕ್' ಹ್ಯಾ ದೋನೀ ವರ್ಗಾಂಚ್ಯಾ ವೆಕ್ತಿಂ ಭಿತರ್, ಹೆರ್ ಅಸಂಕ್ಯಾತ್ ಭೆದ್ ಆಸಾತ್ ತರೀ, ಹಾಂಗಾಸರ್ ತಾಂಚೆಂ ವಿಶ್ಲೇಶಣ್ ನಾಕಾ.

'ಧರ್ಮಿಕ್' ಆನಿ 'ಲಾಯಿಕ್' ಮದೆಂ ಮುಳಾಂತ್ ಭೆದ್ ನಾ. ಕಿತ್ಯಾಕ್ ಸರ್ವ್ ಧರ್ಮಿಕ್, ಲಾಯಿಕ್ ಪಂಗ್ಡಾ ಥಾವ್ನ್ ಚ್ ಯೆತಾತ್. ಪುಣ್ ವಿವಿಧ್ ಕಾರಣಾಂಕ್ ಲಾಗೊನ್ ತೆ ಸಾದ್ಯಾಂ ಥಾವ್ನ್ ಮೆಕೆ ಜಾತಾತ್, ಭಾಯ್ಲೆ ಜಾತಾತ್, 'ಪವಿತ್' ಜಾತಾತ್, 'ಮಾಕ್ಲೆಲೆ/ತೆಲಾಯ್ಲೆಲೆ' (ಮೆಸ್ಸಿಯಾ) ಜಾತಾತ್. ಲೋಕಾಚಿ ಮಾರ್ಗದರ್ಶಿಕ್ ಆನಿ ಪುಡಾರಿ ಜಾತಾತ್. ತಾಂಚ್ಯಾ ಕಶ್ಟಾಂಕ್ ಪರ್ಯಾರ್, ಪಿಡೆಂಕ್ ವಕತ್ ದಿಂವ್ಚಿ 'ಜಾಣಾರಿ' ಜಾತಾತ್, ದೇವ್-ಸಕ್ತಿಂ ಆನಿ ಮನ್ಯಾ ಮದೆಂ ಮಧ್ಯಸ್ತದಾರ್ ಜಾವ್ನ್ ಲೋಕಾಚಿಂ ದಾನಾಂ ದೆವಾಕ್ ಭೆಟಯ್ತಾತ್. ಪುಣ್ ಸವ್ಯಾಕ್ ಪರಿಗತ್ ಬದಲತಾ, ವಿಂಚ್ಲೆಲೆ 'ಪವಿತ್', ಸಾದ್ಯಾಂ ವಯ್ ಕಾರ್ಯಾರ್ ಚಲಯ್ತಾತ್, ತಾಂಚೆಂ

ಶೋಶಣ್ ಕರ್ತಾತ್ ಆನಿ ಸರ್ವ್ ಮಾನ್-ಸನ್ಮಾನ್ ಆಪ್ಣಾಂಕ್ ದೀಜೆ ಮ್ಹಣ್ ಸಾಂಗ್ತಾತ್. ಹ್ಯಾ ವರ್ವಿಂ ಹರೈಕ್ ಧರ್ಮ್ ಭಸಾಂ ಜಾತಾ, ಆನಿ ನವೆ ಧರ್ಮ್ ಉದೆತಾತ್!

ಹಿಂದೂ ಧರ್ಮಾಚ್ಯಾ ಪುರ್ವಿತ್ ಶಾಹೀ ಶೋಶಣಾ ವಿರೋದ್ ಬುದ್ಧಚಿ ಶಿಕವ್ಣ್ ಬಹುಶಾ ಪಯ್ಲೆಂ ಆನಿ ಆದ್ಲೆಂ ಆಂದೋಲನ್. ಕ್ರಿಸ್ತಾಂವ್ ಪಣಾಚೊ ಉದೆವ್, ಜುದೆವ್ ಧರ್ಮಾಚ್ಯಾ ಪುರ್ವಿತ್ ಶಾಹೀ ಶೋಶಣಾ ವಿರೋದ್, ಜೆಜುಚ್ಯಾ ಸಾದ್ಯಾ ಶಿಕವ್ಣೆಚ್ಯಾ ಲೋಕಾ-ಆಂದೋಲನಾಂತ್ ಆಸಾ. ಜೆಜುಚ್ಯಾ ಕಾಳಾರ್, ಪುರ್ವಿತ್ ಶಾಹಿ ಕಶೆಂ ಸಾದ್ಯಾ-ಲೋಕಾಕ್ ಉಟ್ಕಾಲೆ ತೆಂ ನವ್ಯಾ ಸೊಲ್ಲ್ಯಾಂತ್ ಸಬಾರ್ ಪಾವ್ಲಿಂ ಉಲ್ಲೇಕ್ ಜಾತಾ. ಜೆಜುಚ್ಯಾ ಶಿಕವ್ಣೆಂತ್ ದೇವ್ ಆನಿ ವೆಕ್ತಿ ಮದೆಂ ಮಧ್ಯಸ್ತ್ ನಾತ್ಲೆ. 'ಆಮ್ಚ್ಯಾ ಬಾಪಾ' ಮಾಗ್ಣೆಂ, ದೆವಾಲಾಗಿಂ ಭುರ್ಗ್ಯಾಂ ಸಾರ್ಕೊ ಸಂಬಂದ್ ದವರ್ನ್ ಸಮಾಜಿಕ್ ಜಿಣಿ ಕಶಿ ಆಸೊಂಕ್ ಜಾಯ್ ಮ್ಹಳ್ಳ್ಯಾ ವಿಶ್ಯಾಂತ್ ಸ್ಪಶ್ಟ್ ಪಿಂತುರ್ ದಿತಾ. ನವ್ಯಾ ಸೊಲ್ಲ್ಯಾಂತ್, 'ಗೊವ್ಳಿ', 'ಮಾಲ್ಗಡೆ', 'ಸೆವಕ್', 'ಕಾರ್ಪಿ' ಮ್ಹಣ್ ಉಲ್ಲೇಕ್ ಮೆಳ್ತಾತ್. (ವಾಚ್: ತಿಮೊಥಿ; 3:1-12, ತೀತ್; 1-8 ಆನಿ ಧರ್ಮ್ ದುತಾಂಚಿಂ ಕೃತ್ಯಾಂ; 20:17-38) ತಸಲ್ಯಾಂಚಿ ಜಿಣಿ ಕಶಿ ಆಸಾಜೆ ಮ್ಹಳ್ಳೊ ವಿವರೀ ಮೆಳ್ತಾ. ಪುಣ್ 'ಪುರ್ವಿತ್' ಮ್ಹಳ್ಳೊ ಉಲ್ಲೇಕ್ ನಾ.

ತರೀ ಹರೈಕಾ ಧರ್ಮಿಕ್ ಆಂದೋಲನಾಂತ್ ಘಡ್ಣೇ ಪರಿಂ, ಕ್ರಿಸ್ತಾಂವ್ ಪಣಾಯೀ 'ಧರ್ಮಿಕ್'ಂಚಿಂ ಕಾರ್ಯಾರ್ ಆನಿ ದಳ್ವಾರ್ ಭಿತರ್ ರಿಗ್ಲೆ, ವಾಡ್ಲೆ. ಧರ್ಮಿಕ್ಂಚಿಂ ಆಡ್ಕೆಂ, ಆನಿ ರಾಜ್ ಕಾರ್ಯಾರ್ಯಾಂಚಿಂ ಆಡ್ಕೆಂ ಸಾಂಗಾತಾ ಮೆಳ್ಳೆಂ, ದುಡು, ಮಾನ್-ಸನ್ಮಾನ್, ನಾಂವ್, ಪ್ರಬಾವ್ ಆನಿ ಕಿತೆಂ ಸರ್ವ್ 'ದೆವಾಚಾ/ವಿಶೇಸ್ ಮನ್ಯಾಂಕ್ ಆಡ್ಕಲ್ಲೆಂ, ತೆಂ ಸರ್ವ್ ಕ್ರಿಸ್ತಾಂವ್ ಪಣಾ ಭಿತರ್ ಭರ್ತಾನಾ, ಪ್ರತಿರೋದೀ (Protestant) ಆಂದೋಲನಾಂ ಉಟ್ಲಿಂ. ಏಕ್ ಆಸ್ಲೊ ಧರ್ಮ್ ಫುಟ್ಲೊ, ವಾಂಟೆ-ಫಾಂಟೆ ಜಾಲೊ. ನವೆ ಪಂಗಡ್ ಉಬ್ಜಾಲೆ. ಭಾವಾರ್ತಿ ಆನಿ ಧರ್ಮಿಕ್ ವೆಗ್ಲೆ ನ್ಹಯ್, ಸರ್ವ್ 'ಜೆಜುಚ್ಯಾ ಕುಡಿಚಿ' ಸಾಂದೆ ಮ್ಹಳ್ಳಿ ಶಿಕವ್ಣ್ ಆಯ್ಲಿ ತರೀ, ಪಂಗ್ಡಾಕ್ ಏಕ್ 'ಪವಿತ್ ಸಭಾ' ಘಡ್ಣ್ಯೊ ರಾವ್ಣ್ಯೊ ನಾಂತ್. 'ಆಮಿ', 'ತಾಂಚೀ' ಥಾವ್ನ್ ವೆಗ್ಲೆ ಮ್ಹಳ್ಳೆಂ 'ಅಲಗ್ ಪಣ್' (Exclusivness) ಹರೈಕಾ ಪಂಗ್ಡಾಂತ್ ವಾಡೊನ್, ಧರ್ಮಿಕ್ಂಕ್ ವಿಶೇಸ್ ಮಾನ್-ಮರ್ಯಾದ್, ಮಾನಾಚಿ ಬಸ್ಕಾ (ಪೀಠ) ದಿಂವ್ಚಿ ಸಂಪ್ರದಾಯ್ ರಾವ್ಣೆನಾಂತ್.

ಭಾರತಾಚ್ಯಾ ಮುಳಾವೊ ಧರ್ಮ್ ಆದಿವಾಸಿ ಲೋಕಾಚೊ. 'ಪ್ರಕೃತಿ ಪೂಜಾ' ಥಾವ್ನ್ ಉಬ್ಜಾಲೊ. ಆದಿವಾಸಿಂ ಮದೆಂ ಸಾದೆ ಸಾಂದೆ ವಿಶೇಸ್ ಜಾತಾತ್ ಪುಣ್ ತೆ, ಏಕ್ ವಿಶೇಸ್

ಕಾಮ್ (ಮಧ್ಯಸ್ಥ/ಮಧ್ಯಸ್ಥಿಣ್ ಜಾತಾನಾ, ದೇವಾಕ್ ಆಪಂವ್ವೊ ವಿಧಿ ಕರ್ತಾನಾ, ಸಾಕ್ರಿಫಿಸ್ ಭೆಟಯ್ಯಾನಾ, ಪಿಡೆಂಕ್ ವಕತ್ ದಿತಾನಾ) ಕರ್ತಾನಾ ಮಾತ್! ತಾಂಕಾಂ ನೆಮ್ಲೆಲೆಂ ಕಾಮ್ ಸಂಪ್ಲಾ ಉಪ್ರಾಂತ್ ತೆ ಹೆರ್ ಸಾದ್ಯಾ ಲೊಕಾ ಪರಿಂಚ್ ಜಾತಾತ್. ಪುಣ್ ಸಂಘಟಿತ್ ಪುರ್ವಿತ್‌ಶಾಹೀ ಆಸ್ಚ್ಯಾ ಹಿಂದೂ, ಕ್ರಿಸ್ತಾಂವ್ ಹೆರ್ ಧರ್ಮಾನಿ ಸಾದ್ಯಾ ಆನಿ ವಿಶೇಸ್ ನಾಗರಿಕಾಂ ಮದ್ಲೊ ಭೆದ್ ಪಲಾಣ್ಯಾ ಕಾಮಾಕ್ ಮಾತ್ ಠಿಕ್ಲೊ ನಾ. ತ್ಯಾ ಭಾಯ್ರಯೀ ಪ್ರಸಾರ್ಲೊ.

ಹೆಂ 'ಆಮ್ ನಾಗರಿಕ್' ಆನಿ 'ಖಾಸ್ ನಾಗರಿಕ್' ವೆಗ್ಳೆಪಣ್ ಧರ್ಮಿಕ್ ಜಿಣ್ಯೆಂತ್ ಮಾತ್ ನ್ಹಯ್ ಆಮ್ಚ್ಯಾ ದೇಶಾಚ್ಯಾ ರಾಜ್‌ಕಾರಣಾಂತ್ಯಯೀ ಸ್ಪಶ್ಟ್ ದಿಸ್ತಾ! ಸಂವಿದಾನಾ ಪ್ರಕಾರ್, ಸರ್ವ್ ನಾಗರಿಕ್ ಸಮಾನ್. ದೇಶಾಂತ್ ಪ್ರಜಾರಾಜ್ ಆಸಾ ತರೀ, 'ಅಧಿಕಾರ್' ಚಲಂವ್ಚ್ಯಾಂಕ್ ವಿಶೇಸ್ ಮಾನ್-ಮರ್ಯಾದ್, ಉಂಚ್ಲಿ ಬಸ್ತಾ! 'ಕಾನುನಾ ಮುಕಾರ್ ಸರ್ವ್ ಸಮಾನ್ ಪುಣ್ ಥೊಡೆ ಚಡ್ ಸಮಾನ್' ಮ್ಹಳ್ಳೆಂ ದೋರಣ್ ಧರ್ಮಿಕ್ ಪುರ್ವಿತ್‌ಶಾಹಿಂತ್ ಆನಿ ರಾಜಕೀಯ್ ಆಡಳಿತ್ಯಾ ಶಾಹಿಂತ್ ಸ್ಪಶ್ಟ್ ದಿಸ್ತಾ.

'ಆಡಳಿಂ' ಕರುಂಕ್ ಆಯಿಲ್ಲೆ, 'ಅಧಿಕಾರ್' ಚಲಯ್ತಾತ್, ಸೆವಾ ದಿಂವ್ಕ್ ನಮಿಯಾರ್ಲೆಲೆ ಸೆವಾ ಕರಯ್ತಾತ್. ರಾಜಕೀಯ್ ಆನಿ ಧರ್ಮಿಕ್ ಶೆತಾಂತ್ 'ಮಿನಿಸ್ಟರ್' ಆನಿ 'ಮಿನಿಸ್ಟ್ರಿ' (Minister/Ministry) ಸಬ್ಡ್ ಆಪ್ಲೆ ಮೂಳಾವೆ ಅರ್ತ್ ('ಸೆವಕ್/ಸೆವಾ') ಹೊಗ್ಡಾಂವ್ಕ್ ಪಾವ್ಲಾತ್. ರಾಜಕೀಯಾಂತ್ ಕಸಲೆಂ ಸ್ಕಾಂದಲ್, ಉತ್ರಾಂ ಆನಿ ಚಾಲಿ ಮದೆಂ ಕಸಲೊ ಫರಕ್ ಆಸಾಗೀ, ತೆಂ ಸರ್ವ್ ಧರ್ಮಿಕಾಂಚ್ಯಾ ಜಿಣ್ಯೆಂತ್ಯಯೀ ಆಸಾ. ಹ್ಯಾ ತತ್ವಾಕ್ ಕ್ರಿಸ್ತಾಂವ್ ಧರ್ಮ್ ಅಪ್ಪಾದ್ ನ್ಹಯ್.

ಆಜ್, ಸಗ್ಳ್ಯಾ ಸಂಸಾರಾರ್ ಕ್ರಿಸ್ತಾಂವ್ (ಆನಿ ಹೆರ್) ಧರ್ಮಿಕಾಂಚ್ಯಾ ಜಿಣ್ಯೆ ವಿಶಿಂ ಸಾದ್ಯಾ ಭಾವಾರ್ತ್ಯಾಂ ಮದೆಂ 'ಮುರ್ಮುರೆ' ಆಸಾತ್. ಆಧುನಿಕ್ ಆನಿ ವಿಗ್ಯಾನಿಕ್ ಶಿಕಪ್ ಆಸ್ಚ್ಯಾ ಲೊಕಾಚೆಂ ಚಿಂತಪ್ ತಾಂಕಾಂ ಸಮೊಡ್ಲಿ ಥಾವ್ನ್ ಪಯ್ಸ್ ಕರ್ತಾ. ಧರ್ಮಿಕಾಂಚ್ಯಾ ಉತ್ರಾಂ ಆನಿ ಚಾಲಿ ಮದೆಂ ಆಸ್ಲೊ ಅಂತರ್, ಅಂತರಾಶ್ಟ್ರೀಯ್ ಮಾಟ್ಪಾರ್ ಧರ್ಮಿಕಾಂಚೆ ಘೊಟಾಳೆ ಆನಿ ಸ್ಕಾಂದಲಾಂ, ಮಾನ್ ಆನಿ ನಾಂವಾ ಖಾತಿರ್ ಧರ್ಮಿಕಾಂಚೊ ಆಬ್ಲೆಸ್, ಸಾದ್ಯಾ ಲೊಕಾಂ ಭಿತರ್ಲೊ 'ಮುರ್ಮುರೊ' ಚಡಯ್ತಾತ್! ಹಿ 'ಜಳ್ಳುಕ್' (ಜ್ವಾಲಾಮುಖಿ) ಕೆದ್ನಾ ಉಜೊ ವೊಂಕಾತ್ ತೆಂ ಸಾಂಗೊಂಕ್ ಜಾಯ್ನಾ.

ಬಹುಶಾ, ಹೆಂ ಜಾಣಾ ಆಸ್ಚ್ಯಾ 'ಲೊಕಾಚ್ಯಾ ಪಾಪಾನ್-ಪಾಪಾ' ಫ್ರಾನ್ಸಿಸಾನ್ ಧರ್ಮಿಕಾಂಕ್ ಆನಿ ಸಾದ್ಯಾ ಭಾವಾರ್ತ್ಯಾಂಕ್ ಸಾಂಗಾತಾ ವಾವ್ರಂಕ್, 'ಅಲಗ್‌ಪಣ್'

ವಿಸರ್ನ್ 'ಸಂಗಾತ್‌ಪಣ್'ನ್ (Inclusiveness) ಸೆವಾ ದೀಂವ್ಕ್ ಉಲೊ ದಿಲಾ. ನವ್ಯಾ ಚಿಂತ್ನಾಚೆ, ವಾಸ್ತವಿಕ್ ರಾಜಾಂವಾಚೆ, ಧರ್ಮ ವಿಶಿಂ 'ಮಿಸ್ಟಿಕ್‌ಪಣ್' ಪ್ರಾಸಾರಿನಾಸ್ತಾಂ, ಸಾದ್ಯಾಂಕ್ ಸಮೊಣಿ ದಿಂವ್ಚೆ, ಆಪ್ಲೊ ವಾವ್ರ್ ದೇವಾಳಾಂಕ್ ಮಾತ್ ಸೀಮಿತ್ ಕರ್ತಾನಾಂ ಲೊಕಾಚ್ಯಾ ಸಮಸ್ಯಾಂಕ್ ಪರ್ಯಾರ್ ಸೊಡ್ಚೆ, ತಾಂಚ್ಯಾ ದುಕಿಕ್ ತಾಳೊ ಜಾಂವ್ಚೆ, ಸರ್ವ್ ಧರ್ಮಾಂಚ್ಯಾ ಲೊಕಾಕ್ ಸಾಂಗಾತಾ ಹಾಡ್ನ್ ತಾಂಕಾ ಸಮೊಂಚೆ, ಲೊಕಾಕ್ ಆಯ್ಕೊಂಚೆ, ಆಪುಣ್ ಲೊಕಾಚೆ ಪ್ರತಿನಿಧಿ ಮ್ಹಣ್ ಸಮೊಣ್ ಜಿಯಂವ್ಚೆ ಧರ್ಮಿಕ್ ಆಯ್ಚಿ ಗರ್ಜ್.

ಲಾಯಿಕಾಂನಿ ಆನಿ ಧರ್ಮಿಕಾಂನಿ ಸಾಂಗಾತಾ ವಾವ್ರ್ಲೆ ಕಿತ್ತೆಲೆ ಆವ್ಕಾಸ್ ಆಸಾತ್. ದೆಕಿಕ್ ಆಮ್ಚೆ 'ಲ್ಹಾನ್ ಸಮುದಾಯ್' 'ಮಾಗ್ಣ್ಯಾ ಜಮಾತಿಂಕ್ ಮಾತ್ ಸೀಮಿತ್ ಜಾತಾತ್. ಹರೈಕಾ ಫಿರಗ್ಜೆಂತ್ ವಿವಿಡ್ ರಿತಿಂಚ್ಯಾ ಕುಟುಂಬಿಕ್, ಆರ್ಟಿಕ್ ಆನಿ ಹೆರ್ ಸಮಸ್ಯಾಂನಿ ಕಶ್ಟೊಂಚಿಂ ಕಿತ್ತಿಲಿಂ ಕುಟ್ಮಾಂ ಆಸಾತ್. ಪಿಡೆನ್ ಆನಿ ಉತರ್ ಪ್ರಾಯೆನ್ ಕಶ್ಟೊಂಚೆ ಕಿತ್ತೆಲೆ ವೆಕ್ತಿ ಆಸಾತ್. ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಕ್ರಿಸ್ತಾಂವಾಂಕ್ ಮಾತ್ ಸೀಮಿತ್ ಕರ್ತಾನಾಂ 'ಲೋಕ್ ಕೇಂದ್ರಿತ್' ಕೆಲೆ ತರ್ ಸಬಾರ್ ಸಮಸ್ಯಾಂಕ್ ಪರ್ಯಾರ್ ಜೊಡ್ಚೆತ್. ಕೃಶಿ-ಪ್ರಧಾನ ಆಮ್ಚಿಂ ಕುಟ್ಮಾಂ ಕೃಶಿ ಥಾವ್ನ್ ಪೊಳಾಪಳಾ ಘೆತಾತ್. 'ಲ್ಹಾನ್ ಸಮುದಾಯ್' ಜೊಕ್ಟ್ಯಾನ್ ವಾಪಾರ್ಲಾರ್ ಕೃಶಿ-ನಾಸ್ ಆನಿ ಪ್ರಕೃತಿಚೊ ನಾಸ್ ಆಡಾವ್ನ್ ಪರಿಸರ್ ಉರಂವ್ಕ್ ಸಾಧ್ಯ್ ನಾಂಗೀ? 'ಸಾತ್ ಮೆಟಾಂಚೆಂ ವಿದಾನ್', ವಾಡ್ಯಾಂತ್ಲಾ ಯಾ ಫಿರಗ್ಜೆಚ್ಯಾ ಲೊಕಾಚೆಂ ಬರೆಪಣ್ ಚಿಂತುಂಕ್ ಕಿತ್ಯಾಕ್ ವಾಪರುಂಕ್ ನಜೊ? ಆಮ್ಚಿಂ ಕಾಜಾರಾಂ-ಸೊಬಾಣಾಂ ದೀಸ್ ವೆತಾಂ ವೆತಾಂ ದುಡು-ಕೇಂದ್ರಿತ್, ಆನಿ ವಿವಿಡ್ ರಿತಿಂಚ್ಯಾ ವಿಬಾಡಾಂಚ್ಯಾ ಆಚರಣಾಚೆರ್ ಕೇಂದ್ರಿತ್ ಜಾವ್ನ್, ಲಗ್ನಾಂ ತುಟೊನ್ ಕುಟ್ಮಾಂ ಪಿಡ್ಲಾರ್ ಜಾತಾತ್. ಹ್ಯಾ ವಿಶಿಂ, ಲಾಯಿಕ್ ಆನಿ ಧರ್ಮಿಕಾಂನಿ ಕಾಂಯ್ ಥೊಡಿ ಭಾಸಾ-ಭಾಸ್ ಕೆಲಿ ತರ್ ಪರ್ಯಾರ್ ಖಂಡಿತ್ ಮೆಳಾತ್.

'ಗೊವ್ಳಿ-ಶೆಳಿಯಾಂಚ್ಯಾ' ವೊಪಾರಿಂಚೊ ಕಾಳ್ ನ್ಹಯ್ ಹೊ! ಕ್ರಿಸ್ತಾಂವ್ ಧರ್ಮಿಕ್ 'ಗೊವ್ಳಿಕ್‌ಪಣಾ'ಚೊ ಧರ್ಮ್ (Pastoral Religion) ಮ್ಹಣ್ ಕಿತ್ಯಾಕ್ ಆಪಯ್ತಾತ್ ಆನಿ 'ಫಿರಗ್ಜೆ ಪರಿಶದಾಂ' ಬದ್ಲಾಕ್ ಫಿರಗ್ಜೆ ಗೊವ್ಳಿಕ್ ಪರಿಶದೊ' ಕಿತ್ಯಾಕ್ ರಚ್ತಾತ್ ತೆಂ ಜಾಣಾಂ ಜಾಂವ್ಚೊ ವೇಳ್. ಧರ್ಮಾಂಚ್ಯಾ ಮಿಸ್ಟಿಕ್‌ಪಣಾಂ ಪ್ರಾಸ್ ಸಮಾಸಮ್‌ಪಣಾಚ್ಯಾ ಬುನ್ಯಾದಿಚೆರ್ ಬಾಂದುನ್ ಹಾಡ್ಲೆಂ, ಅಶಿರ್ ಮನೋಭಾವ್ ಸೊಡ್ನ್ ನೀಜ್ ಅರ್ತಾನ್ 'ಕಾತೊಲಿಕ್' ಜಾವ್ನ್ ಆಸ್ಚೆಂ ಬಾಂದವ್‌ಪಣ್ ಆಯ್ಚಿ ಗರ್ಜ್.

ಜೆ. ೨೨. ಸೆಕೆಲ್

Wedding Wishes



*Shuetha
&
Preetham*

May you always feel as close as you do this day
May your lives be graced with good health.
May you always find happiness in your home
and may it be a refuge from the storms of life.
May your love grow ever stronger as you
share your lives together
and may your future be even more wonderful
than you dreamed possible.

Best Wishes From:
Cyril D'Souza (Dad) & Pauline Tauro (Mom)
Shashith D'Souza (Brother)
Patrick Lobo (Dad) & Vinni Mascarenhas (Mom)



ಅಲ್ಲು ಗೊಸಾಲ್, ಪುತ್ತೂರ್.



“Hi Joel, guess where I am calling from?”

1973, ಎಪ್ರಿಲ್ 3 ತಾರೀಖ್ ಡಾ| ಮಾರ್ಟಿನ್ ಕೂಪರ್ ಹಾಣೆ ಕೆಲ್ಲೆಂ, ಸಂಸಾರಾಂತ್ಲೆಂ ಪ್ರಥಮ್ ಮೊಬಾಯ್ಲ್ ಫೋನ್ ಸಂಭಾಶಣ್, ಕೊಣಾ ಲಾಗಿಂ ಮ್ಹಳ್ಯಾರ್ ಆಪ್ಲೆ ಪ್ರತಿಸ್ಪರ್ಧಿ ಬೆನ್ ಲ್ಯಾಬೊರೇಟರೀಸ್ (AT&T ಹಾಚೊ ಅಂಗ್ ಸಂಸ್ಥೆ) ಮುಕೆಸ್ತ್ ಜೊಯಲ್ ಎಂಜಲ್ ಹಾಚೆ ಲಾಗಿಂ! AT&T ತ್ಯಾ ಕಾಳಾರ್ಚ್ ವ್ಹಡ್ ಟೆಲಿಕಮ್ಯುನಿಕೇಶನ್ ಕಂಪ್ಲಿ ಜಾವ್ನಾಸ್ಲಿ.

ಮೊಟೊರೊಲಾ ತ್ಯಾ ಕಾಳಾರ್ ದೊಳೆ ಉಗ್ತೆ ಕರ್ಚೆ ತಿಲ್ಲಿ ಲ್ಹಾನ್ ಪೀಲ್ ಕಂಪ್ಲಿ. ತಾಂತುಂ ಮಾರ್ಟಿನ್ ಕೂಪರ್ ಏಕ್ ಚತುರ್ ಇಂಜಿನಿಯರ್. ಅಸಲಿ ಏಕ್ ಲ್ಹಾನ್ ಕಂಪ್ಲಿ, ತೆದ್ಯಾ ವ್ಹಡಾ ಕಂಪ್ಲೆಂಕ್ ಚಾಲೆಂಜ್ ಮಾರ್ನ್ ತುಮ್ಮಾ ಪ್ಯಾಸ್ ಪಯ್ಲೆಂ ಆಮಿಂಚ್ ಮೊಬಾಯ್ಲ್ ತಯಾರ್ ಕೆಲಾಂ ಪಳೆಯಾ ಮ್ಹಣ್ ದಾಕಂವ್ಚಿ ಅವಶ್ಯಕತಾ ಮೊಟೊರೊಲಾಕ್ ಆಸ್ಲಿ ಆನಿ ಮಾರ್ಟಿನ್ ಕೂಪರಾನ್ ಸಾಧನ್ ಕರ್ನ್ ಪಯ್ಲೆಂ ಕೊಲ್ ತಾಣೆ ಜೊಯಲಾಕ್ ಕೆಲ್ಲೆಂ.

ತ್ಯಾ ದೀಸ್ ಸುರು ಜಾಲ್ಲೆಂ ‘ಮೊಬಾಯ್ಲ್ ಮೇನಿಯಾ’ ಆಜೂನೀ ಸಂಪೊಂಕ್ ನಾ. ಆಜ್ ಆಮ್ಚ್ಯಾ ಗಮನಾಕ್ ಯೇನಾಸ್ತಾನಾಚ್ ಆಮಿ ಸಗ್ಳೆಂ ಮೊಬಾಯ್ಲ್ ಆವ್ರಾಂತ್ ವ್ಹಾಳೊನ್ ಆಸಾಂವ್. ಮೊಬಾಯ್ಲ್ ಫೋನ್ ಉಗಮ್ ಜಾವ್ನ್ 4 ದಶಕಾಂ ಜಾವ್ನ್ ಆಯ್ಲಿಂ ತರೀ, ತಾಚ್ಯಾ ವಯ್ಲೆ ವ್ಯಾಮೋಹ್ ನಿವೊಂಕ್ ನಾ.

ಮಾರ್ಟಿನ್ ಕೂಪರಾನ್ ತಯಾರ್ ಕೆಲ್ಲೆಂ ಪಯ್ಲೆಂ ಮೊಬಾಯ್ಲ್ ಫೋನ್ ಪಳೆಂವ್ಚೆ ಏಕಾ ಇಟ್ಕಾ ತೆದೆಂ ಆಸೊನ್ ಬರಾಬರ್ 2 ಕಿಲೊ ಜಡ್ ಆಸ್ಲೆಂ. 5 ಮಿನುಟಾಂ ಕಾನಾ ಲಾಗಿಂ ಧರ್ನ್ ಉಲಯ್ತಾನಾ ಹಾತ್ ವೊಳ್ತಾಲೊ. ತೆಂಚ್ ಪ್ರಥಮ್ Hand Held Cellular Telephone. ತಾಚಿ ಬ್ಯಾಟ್ರಿ ಕೇವಲ್ 10 ಮಿನುಟಾಂನಿ ಖಾಲಿ ಜಾತಾಲಿ. ಥಂಯ್ ಥಾವ್ನ್ ಸುರು ಜಾಲಿಂ ಆನ್ವೇಶಣಾಂ-ಗಾತ್ ಲ್ಹಾನ್

ಜಾಲೊ, ಸವ್ಲತೊ ಆನಿ ಫೀಚರ್ ಇತ್ಲೊ ಚಡ್ಲೊ ಕೀ ಸಂಸಾರ್ ಬೊಟಾಂಚ್ಯಾ ತುದ್ಕೆರ್ ಯೇವ್ನ್ ಪಾವ್ಲಾ. ಆತಾಂ ಮೊಬಾಯ್ಲ್ ಕಂಪ್ಲೆಂ ಸ್ಪರ್ಧಾಕ್ ದೆಂವ್ಚ್ಯಾತ್. ಜಾಹಿರಾತಾಂ ತಾಂಚ್ಯಾ ಪಾಟ್ಲಾನ್ ಪಡ್ಲಾಂತ್. ಏಕಾ ಸಮೀಕೇ ಪ್ರಕಾರ್, ಮನ್ಯಾಚ್ಯಾ ದಿಸ್ಪಡ್ತ್ಯಾ ಖಾಣಾ-ಚೆವ್ಣಾಚ್ಯಾ ವಹಿವಾಟಾ ಪ್ಯಾಸ್ ಚಡ್ ಮೊಬಾಯ್ಲ್ ವಹಿವಾಟ್ ಚಲ್ತಾ ಕಂಯ್. ಆದಿಂ ಬೊಲ್ಗಾಂತ್ ಏಕ್ ಲ್ಹಾನ್ ಡೈರಿ ಆನಿ ತಾಂತುಂ ಫೊನ್ ನಂಬ್ರಾಂ ಆಸೊನ್ ಗರ್ಜೆಂ ಥೊಡಿಂ ನಂಬ್ರಾಂ ತರೀ ತೊಂಡ್ಪಾಸಿಂ ಆಸ್ತಾಲಿಂ. ಆತಾಂ ಸಗ್ಳೆಂ ಮೊಬಾಯ್ಲ್ ಭಿತರ್ಚ್. ಚುಕೊನ್ ತರೀ ಮೊಬಾಯ್ಲ್ ಘರಾ ಉರ್ಲೆಂ ಯಾ ಭಾಯ್ ಪಡ್ಲೆಂ ತರ್ ಗತ್ ಪಿಡ್ಲೊರ್! ಸಗ್ಳೆಂ ಒಫಿಸ್, ಬಿಸ್ನೆಸ್, ಕಿತೆಂ ಜಾಯ್, ಕಿತೆಂ ನಾಕಾ ಸಗ್ಳೆಂ ಮೊಬಾಯ್ಲ್ ಭಿತರ್ ಸೊಂಬ್ಲಾ. ಪಾತ್ಯೆಂವ್ಕ್ ಕಷ್ಟ್ ತರೀ ನೀಜ್ ಆನಿ ಸತ್ ಗಜಾಲ್ ಹಿ.

ಸಂಸಾರಾಂತ್ಲೊ ದುಸ್ರೊ ಅತೀ ಗ್ರೇಸ್ತ್ ವೆಕ್ತಿ ಆನಿ ತಾಚ್ಯಾ ಸಾದ್ಯಾಪಣಾಕ್ ನಾಂವಾಡ್ಲೊಲೊ ವಾರೆನ್ ಬಫೆಟ್ ಆಜುನೀ ಮೊಬಾಯ್ಲ್ ವಾಪಾರಿನಾ. ಹೊ ಮನಿಸ್ ಗರ್ಜೆವಂತಾಂಕ್ ಪಾಂವ್ಚೊ ಚಾರಿಟಿ ಸಂಸ್ಥೆ ‘ಬಿಲ್ ಗೇಟ್ಸ್ ಫೌಂಡೇಶನ್’ ಹಾಚೊ ‘ಬಿಲಿಯನ್ ಡೋನರ್’ (ದಾನಿ) ಜಾವ್ನ್ ವೊರ್ಲೊವ್ತಾ.

ಆತಾಂ ಹ್ಯಾ ಮೊಬಾಯ್ಲ್ ವಿಶಿಂ 5 ವರಾಂ ಪಯ್ಲೆಂಚೆಂ ಘಡೆತ್ ಆನೀ ವಿಸ್ತೊಂಕ್ ಜಾಯ್! ಗರ್ಜೆಚ್ಯಾ ಕಾಮಾ ನಿಮ್ಮಿಂ ಹಾಂವ್ ಬೆಂಗ್ಳುರ್ ಗೆಲ್ಲೊಂ. ಸಕಾಳಿಂ ಬಸ್ಲಾ ಥಾವ್ನ್ ದೆಂವ್ತಾನಾ ಅರ್ಲೆಂಚ್ ಮ್ಹಳ್ಳೆಂ ಸಿಗ್ಳಲ್, ನಂಬರ್ 2 ಥಾವ್ನ್ ಆಯ್ಲೆಂ. ಕಾಕಾಚಿ ಲಾಂಬ್ ಕ್ಯೂ ಪಳೆವ್ನ್ ದೆಗಚ್ಯಾ ‘ಸುಲಭ್ ಶೌಚಾಲಯ್’ ಭಿತರ್ ರಿಗ್ಲೊಂ. ಥಂಯ್ಚೆರ್ ಹೈಜೀನಿಕ್ ಮ್ಹಳ್ಳೆ ಸಂಗತ್ಚ್ ಕೊಣೆಗೀ ಹೈಜಾಕ್ ಕೆಲ್ಲೆ ಪರಿಂ ಆಸ್ಲಿ. ಪ್ಯಾಂಟ್ ನಿಸ್ತಾವ್ನ್ ಬಸ್ಲಾಂ ಮಾತ್, ತಿತ್ಲಾನ್ ದೆಗಚ್ಯಾ ಬಾತ್‌ರೂಮಾ ಥಾವ್ನ್, “ಕಸೊ ಆಸಾಯ್ ಸಾಯ್?” ಅಪುಟ್ ಮಂಗ್ಳುರ್ ಕೊಂಕ್ಣೆಂತ್ ವಿಚಾರ್ತಾನಾ ಏಕ್ ಪಾವ್ಲಿಂ ಗಾಭರೊಂ ತರೀ, ಹಾಂವ್ ಭಿತರ್ ರಿಗ್ತಾನಾ ಕೊಣೀ ವಳ್ಕಿಚ್ಯಾನ್ ಪಳೆಲಾಂ ಆಸ್ತೆಲೆಂ ಮ್ಹಣ್ ಚಿಂತುನ್ “ಬರೊ ಆಸಾಂ. ತುಂ ಕಸೊ ಆಸಾಯ್?” ಮ್ಹಣ್ ವಿಚಾರ್ಲೆಂ. “ಬರೊ ಆಸಾಂ. ತುಂ ಕಿತೆಂ ಕರ್ತಾಯ್?” ಮ್ಹಣಾಲೊ.

“ಬಾತ್ ರೂಮಾಂತ್ ಕಿತೆಂ ಕರ್ಚೆಂ? ತುಜೆ ಪರಿಂಚ್ ಗರ್ಜೆಚ್ಯಾ ಕಾಮಾನ್ ಬೆಂಗ್ಳುರ್ ಆಯ್ಲಾಂ” ಮ್ಹಳೆಂ ಹಾಂವೆಂ. “ಹಾಂವ್ ತುಂವೆಂ ಆಸ್ಲೆಲ್ಲೆಕಡೆನ್ ಯೆವ್ವೆತೇ?” ತಾಚೆಂ ಸವಾಲ್ ಆಯ್ಕೊನ್ ಹಾಂವ್ ಗಾಬರ್ದೊಂ ಆನಿ “ಆತಾಂ ಹಾಂವ್ ಇಲ್ಲೊ ಬಿಜೀ ಆಸಾಂ. ತುಕಾ ಭಾಯ್ ಮೆಳ್ತಾಂ” ಮ್ಹಳೆಂ. ತೆದಾಳಾ ತ್ಯಾ ವೆಕ್ಸೆನ್ ಲೋವ್ ತಾಳ್ಯಾನ್, “ಹಾಂವ್ ತುಕಾ ತಿಕ್ಕೆ ಮಾಗಿರ್ ಫೊನ್ ಕರ್ತಾಂ ಸಾಯ್ಲಾ. ಹಾಂಗಾ ದೆಗಚ್ಯಾ ಬಾತ್ ರೂಮಾಂತ್ಲೊ ಎಕ್ಲೊ, ತೀನ್ ಕಾಸಾಂಚೊ, ಮ್ಹಜ್ಯಾ ಸವಾಲಾಂಕ್ ಪುರಾ ಜಾಪ್ ದಿತೇ ಆಸಾ” ಮ್ಹಣ್ ಸಾಂಗೊನ್ ಮೊಬಾಯ್ಲ್ ಡಿಸ್‌ಕನೆಕ್ಟ್ ಕೆಲ್ಲೊ ಆವಾಜ್ ಆಯ್ಕಾಲೊ.

ಹ್ಯಾ ಮೊಬಾಯ್ಲ್ ವರ್ವಿಂ ಹಾಂವೆಂ ಬೆಂಗ್ಳುರ್ ವೆಚೊನ್, ಸಕಾಳಿಂ ಸಕಾಳಿಂ ಗಾಳಿ ಆಯ್ಕೊಂಕ್ ಮೆಳ್ಳೆಲೆ ಕಸೆಂ ವಿಸ್ತೊಂ? ಚೂಕ್ ತಾಚಿಯ್ ನಾ, ಮ್ಹಜಿಯ್ ನಾ, ತಾಣೆ ಫೊನ್ ಕೆಲ್ಲಾ ವೆಕ್ಸೆಚಿಯ್ ನಾ. ಚೂಕ್ ಮೊಬಾಯ್ಲ್ ಮ್ಹಳ್ಯಾ ಸವ್ಲತೆಕ್ ‘ನೀತಿ ಸಂಹಿತೆ’ ಯಾ ರೀತ್-ರಿವಾಜ್ ಮ್ಹಳಿ ನಾತ್‌ಲ್ಲಾನ್ ಅಸಲಿಂ ಸಬಾರ್ ಘಡಿತಾಂ, ಅನಾಹುತಾಂ ಜಾತೇ ಆಸ್ತಾತ್. ಆಧುನಿಕ್ ತಂತ್ರಾಗ್ಯಾನಾ ವರ್ವಿಂ ಆನಿ ಕಿತೆಂ ಸಗ್ಳಿಂ ವಿಚಿತ್ರಾಂ ಫುಡೆಂ ಜಾಂವ್ಕ್ ಆಸಾತ್ ತೊ ದೇವ್‌ಚ್ ಜಾಣಾ!



ಮೊಗಾಚೊ ಉಡಾಸ್



ಅನಿಲ್ ಮಾಡ್ಡ

ಜನನ್: 09.02.1969

ಮರಣ್: 21.02.2009

ತುಜೊ ತಾಳೊ, ತುಜೊ ಹಾಸೊ, ತುಜೆಂ ಉಲಧೆಂ

ತುನೇಂ ದಿಲ್ಲೊ ದೋಗ್ ಆನಿ ಸಂತೊಸ್

ಆಸಾ ಅದುರ್ ಆಮ್ಚ್ಯಾ ಕಾಣ್ಣಿಂತ್

ಆತಾಂ ಆನಿ ಸನಾಂಕಾಕ್

ಉಡಾಸ್ ಕಾಡ್ತಾತ್

ಆವಯ್, ಭಾವ್ ಆನಿ ಕುಟಾಂಮ್.

ಧರ್ಮಿಕ್ ಆನಿ ಲಾಯಿಕಾಂ ಮದ್ಲೊ ಸಂಬಂಧ್



ಪ್ರೊಫೆಸರ್ ಪಾಯ್ಸ್, ಪುರಾಣಿಕ್ ಸಾಂ. ಪಿಲೊಮಿನಾ ಕೊಲೆಜ್

ವರ್ವಿಂ ಹಿಂದೂ ಧರ್ಮಾಕ್ ನಾಲಿಸಾಯ್ ಜಾಂವ್ಚೆ ಪರಿಂಚ್, ಥೊಡ್ಯಾ ಕ್ರಿಸ್ತಾಂವ್ ಧರ್ಮಿಕಾಂ ಥಾವ್ನ್, ಕ್ರಿಸ್ತಾಂವ್ ಧರ್ಮಿಕಾಯೀ ಆಜ್ ನಾಲಿಸಾಯ್ ಜಾತೆತ್ ಆಸಾ.

ಪಂಜ್ಜೀಸ್, ತೀಸ್ ವರಾಂ ಆದಿಂ, ಲಾಯಿಕಾಂಕ್ ಚಡಿತ್ ಶಿಕಪ್ ಜೊಡುಂಕ್ ಆವ್ಕಾಸ್ ಮೆಳಾನಾತ್‌ಲ್ಲೊ ಜಾಲ್ಲ್ಯಾನ್ ಲಾಯಿಕ್, ಧರ್ಮಿಕಾಂನಿ ಕಿತೆಂ ಸಾಂಗ್ಲಾಂ ರೀ ಪಾತ್ಯೆತಾಲೆ, ಆನಿ ತ್ಯಾ ವೆಳಾಚೆ ಧರ್ಮಿಕಾಯೀ ಮಾಗ್ಣೆಂ ರಜಾರ್ ಮ್ಹಣ್ ಭಕ್ತಿಪಣಿಂ ಜಿಯೆತಾಲೆಂ. ಜೆಜು ಕ್ರಿಸ್ತಾಚೆ ಖರೆ ಪಾಟ್ಲಾವ್ದಾರ್ ಜಾವ್ನಾಸ್‌ಲ್ಲೆ.

ಶೆಂಬರ್ ವರಾಂ ಆದಿಂ ಆರ್ಚ್ ಬಿಷಪ್ ಸ್ಲಾಪಕ್ ಫಾ| ಫೆವಿರಾಗಿ, ದುಬ್ಯಾಂಕ್ ಕುಮಕ್ ಕರ್ನ್ ಲೊಕಾ ಮೊಗಾಳ್ ಜಾಲ್ಲೊ. ತಾಚೆಂ ಬರಿಂ ಕಾಮಾಂ ಪಳೆಂವ್ಕ್ ಜಾಯ್ತಾತ್‌ಲ್ಲಾ ಹಿಂದೂ ಧರ್ಮಾಚ್ಯಾ ಥೊಡ್ಯಾಂನಿ ತಾಕಾ ಗುಳೊ ಫಾಲ್ಸ್ ಲಗಾಡ್ ಕಾಡುಂಕ್ ಚಿಂತ್ಲೆಂ. ಏಕ್ ದೀಸ್ ತೊ ಆರ್ಚ್ ಥಾವ್ನ್ ನಾರಾವಿ ವೆತಾಸ್ತಾನಾ, ಎಕ್ಲೊ ಹಿಂದೂ

ಭಾವ ಬಂದೂಕ್ ಘೆವ್ನ್ ರಾಕೊನ್ ರಾವಲ್ಯೊ ಪಾದ್ರ್ಯಾಬ್ ತೆಣೆಂ ಪಾಶಾರ್ ಜಾತಾನಾ ಹಿಂದೂ ಭಾವಾಕ್ ಪಳೆವ್ನ್, “ಗುಳೊ ಫಾಲ್ಟಾಯ್ ತರ್ ಮ್ಹಜ್ಯಾ ಹರ್ಪ್ಯಾಕ್ ಫಾಲ್” ಮ್ಹಣ್ ಲೋಬ್ ಉಗೊ ಕರ್ನ್ ಹೆರ್ದೆಂ ದಾಕಯ್ಲೆಂ ಕಂಯ್. ಹಿಂದೂ ಭಾವಾನ್ ಗುಳೊ ಫಾಲುಂಕ್ ಫಾರ್ ಕೆಲೊ ಆನಿ ತೆದ್ನಾ ಬಂದೂಕೆ ಥಾವ್ನ್ ಉದಕ್ ಮಾತ್ ಉಸಾಳೆಂ ಆನಿ ಪಾದ್ರ್ಯಾಬಾಕ್ ಕಿತೆಂಚ್ ಬಾದಕ್ ಜಾಂವ್ಕ್ ನಾ ಮ್ಹಣ್ ಆಮಿ ಲ್ಹಾನ್ ಆಸ್ತಾನಾ ಆಮ್ಚ್ಯಾ ಗಾಂವ್ಚೆ ಪ್ರಾಯೆಸ್ತ್ ಸಾಂಗ್ತಾಲೆ. ಹೆಂ ಆಯ್ಕೊನ್ ಆಮ್ಕಾಯೀ ಪಾದ್ರ್ಯಾಬಾಂ ವಿಶಿಂ ಅಭಿಮಾನ್ ಭೊಗ್ತಾಲೊ. ಆಮಿ ಲ್ಹಾನ್ ಆಸ್ತಾನಾ ಆಮ್ಚ್ಯಾ ಫಿರಗಿಂತ್ ಆಸ್ಲೆ ಪಾದ್ರ್ಯಾಬೆಯೀ ಪ್ರಾಮಾಣಿಕ್, ದುಬ್ಳ್ಯಾಂ ಥಂಯ್ ಹುಸ್ಕೊ ಆಸೊನ್, ಮಾಯಾಮೋಗಾನ್ ವಾವ್ರ್ ಕರ್ತಾಲೆ. ಲಾಯಿಕ್ಯಾಯೀ ತಾಂಚೆ ವಯ್ರ್ ಮೋಗ್, ಅಭಿಮಾನ್ ವೆಕ್ತ್ ಕರ್ತಾಲೆ.

ಆಜ್-ಕಾಲ್ ಧರ್ಮಿಕ್ ಆನಿ ಲಾಯಿಕಾಂ ಮದ್ಲೊ ಸಂಬಂಧ್ ಕೇವಲ್ ಇಷ್ಟಾಗತೆಚೊ ಜಾಂವ್ಕ್ ಪಾವ್ತಾ. ಆಜ್-ಕಾಲ್ ಲಾಯಿಕ್ಯಾಯೀ ಉಂಚೆಂ ಶಿಕಪ್ ಜೊಡ್ತಾತ್. ತಾಂಕಾಂಯ್ ಜಾಣ್ವಾಯ್ ಆಸಾ. ವಾಂಚೆಲ್ ವಾಚುನ್ ಅರ್ತ್ ಕರುಂಕ್ ಸಕ್ತಾತ್. ತ್ಯಾ ಖಾತಿರ್ ಪಾದ್ರ್ಯಾಬಾಂಚೆ ಲಾಂಬ್ ಶೆರ್ಮಾವ್ ಲೊಕಾಕ್ ಬರೆ ಲಾಗಾನಾಂತ್. ಶೆರ್ಮಾವ್ ಸಾಂಗೊನ್ ತ್ಯಾ ಪರಿಂ ತೆ ಜಿಯೆನಾಂತ್ ತರ್ ಲೊಕಾಕ್ ತಾಂಚೆ ವಯ್ರ್ ಅಭಿಮಾನ್ ಉರೊಂಕ್ ಸಾಧ್ಯ್ ನಾ.

ಮ್ಹಜ್ಯಾ ಅಭಿಪ್ರಾಯೆ ಪ್ರಕಾರ್ ಆನಿ ಅನ್ವೋಗಾ ಪ್ರಕಾರ್ ಆಮ್ಚೆ 90% ಧರ್ಮಿಕ್ ಆಜೂನ್ ಬರ್ಯಾ ರಿಶಿನ್ ಜಿವನ್ ಸಾರ್ತಾತ್, ತರೀ 10% ಧರ್ಮಿಕ್ ಆಜ್-ಕಾಲ್ ಅಧಿಕಾರ್, ಆಸ್ತ್, ಪಯ್ಕಾಂ ಖಾತಿರ್ ಆಶೆವ್ನ್ ಧರ್ಮಿಕ್ ವರ್ಗಾಚ್ಯಾ ನಾಲಿಸಾಯೆಕ್ ಕಾರಣ್ ಜಾತಾತ್. ಧರ್ಮಿಕಾಂನಿ ಅಧಿಕಾರ್ ಚಲಂವ್ಚೆಂ ಲೋಕ್ ಆಶೆನಾಂತ್. ಫಿರಗಿಚೆ ಸಂಸ್ಥೆ ಬಾಂದ್ತಾನಾ ಲೊಕಾಚೊ ಸಹಕಾರ್ ಧರ್ಮಿಕಾಂಕ್ ಜಾಯ್. ತಾಂಚೆಕಡೆ ಮಾಗೊನ್, ಲೋಕ್ಯಾಯೀ ಹ್ಯಾ ಖಾತಿರ್ ಜಾಯಿತ್ಲೊ ತ್ಯಾಗ್ ಕರ್ನ್ ಕುಮಕ್ ಕರ್ತಾ. ಪುಣ್ ಇಸ್ಕೊಲ್, ಹೊಲ್, ಕಿತೆಂಯ್ ಜಾಂವ್ ಬಾಂದುನ್ ಜಾಲ್ಲ್ಯಾ ಉಪ್ರಾಂತ್ ತೆಂ ಇಸ್ಕೊಲ್ ಯಾ ಕೊಲೆಜ್, ಧರ್ಮಿಕ್ ಸಂಸ್ಥಾಂಚಿ. ಬಾಂದ್ತಾನಾ ಕಿತ್ಲೆ ಕಷ್ಟ್ ಜಾಲ್ಯಾರೀ ಧರ್ಮಿಕ್ ಸಂಸ್ಥೆ ಕುಮಕ್ ಕರ್ತಾಂತ್. ಬಾಂದುನ್ ಜಾಲ್ಲೆಂತ್ ನಯಾ ಪಯ್ಕೆ ದೀನಾಶೆಂ ತೆಂ ಇಸ್ಕೊಲ್, ಕೊಲೆಜ್ ಧರ್ಮಿಕಾಂಚ್ಯಾ ಹಾತಾಖಾಲ್ ಜಾತಾ ಹೆಂ ಆಮ್ಚ್ಯಾ ದಿಯೆಸೆಜಿಚೊ ವಿಪರ್ಯಾಸ್. ಆನಿ ತ್ಯಾ ಇಸ್ಕೊಲಾಕ್ ಮುಕೆಲ್ ಮೆಸ್ತ್ರಿ ಯಾ ಕೊಲೆಜೆಕ್ ಪ್ರಿನ್ಸಿಪಾಲ್ ಜಾವ್ನ್ ಏಕ್ ಧರ್ಮಿಕ್ ಥಂಯ್ ಪಾವ್ತಾ. ತೆ ಧರ್ಮಿಕ್, ಆಪ್ಲ್ಯಾ ಮಾಲ್ಗಡ್ಯಾಂಚಿ ಆಸ್ತ್ ಮ್ಹಳೇ ಪರಿಂ ಥಂಯ್ ಅಧಿಕಾರ್

ಚಲಯ್ತಾತ್. ತಾಂಕಾಂ ಥಂಯ್ಚ್ಯಾ ದುಬ್ಳ್ಯಾ ಲೊಕಾಚಿ, ದುಡ್ಡಾ ಕುಮಕ್, ಸರೆನ್ ಕುಮಕ್ ಕೆಲ್ಲ್ಯಾ ಲೊಕಾಚಿ ವಿಸರ್ ಪಡ್ತಾ. ತಾಣೆ ಸಾಂಗ್ಲೆ ತಿತ್ಲೆಂ ಡೊನೇಶನ್ ದೀವ್ನ್, ಇಸ್ಕೊಲ್/ಕೊಲೆಜ್ ಬಾಂದುಂಕ್ ಕಾರಣ್ ಜಾಲ್ಯಾ ಲೊಕಾನ್ ತಾಂಚ್ಯಾ ಭುರ್ಗ್ಯಾಂಕ್ ತ್ಯಾ ಇಸ್ಕೊಲ್/ಕೊಲೆಜಿಂನಿ ಪ್ರವೇಶ್ ಘೆಜೆ ಪಡ್ತಾ. ಹೊ ಸಾದ್ಯಾ ಲೊಕಾಚೊ ವಿಪರ್ಯಾಸ್ ತರ್, ಹ್ಯಾ ಪರಿಸ್ಥಿತೆ ವರ್ಗಿಂ ಕಾಳ್ಜಾಕ್ ದೂಕ್ ಭೊಗ್ಲೆ ಕ್ರಿಸ್ತಾಂವ್ ಲೋಕ್ ಆಪ್ಣಾಚ್ಯಾ ಭುರ್ಗ್ಯಾಂಕ್ ಅಕ್ರಿಸ್ತಾಂವಾಂನಿ ಚಲಂವ್ಚ್ಯಾ ಇಸ್ಕೊಲಾಕ್ ದಾಕಲ್ ಕರ್ತಾತ್.

ಇಗರ್ಜೆಚಿಂ ಹೊಲ್ ಬಾಂದ್ತಾನಾಯ್ ಹೊಚ್ ಸಮಸ್ತೊ ಹೊಲ್ ಬಾಂದುಂಕ್ ಲೊಕಾಚೊ ದುಡು ಜಾಯ್. ಬಾಂದುನ್ ಜಾಲ್ಲ್ಯಾ ಉಪ್ರಾಂತ್, ತ್ಯಾಚ್ ಲೊಕಾಕ್, ಗರ್ಜೆಕ್ ಹೊಲ್ ಜಾಯ್ ತರ್, ಧರ್ಮಿಕಾಂನಿ, ತಾಂಕಾಂ ಜಾಯ್ ಜಾಲ್ಲ್ಯಾ ಲೊಕಾಕ್ ಸಾಂಗಾತಾ ಫಾಲ್ಸ್ ಕೆಲ್ಲ್ಯಾ ಆರ್ತಿಕ್ ಸಮಿತಿಚ್ಯಾಂನಿ ಸಾಂಗ್ಲೆ ತಿತ್ಲೆ ಪಯ್ಕೆ ದೀಜೆ. ನಾ ತರ್ ಹೊಲ್ ನಾ. ಹೆಂ ಚಡಾವ್ ಫಿರ್ಕಾಂನಿ ಜಾತಾ. ಥೊಡ್ಲೊ ಫಿರಗಿಚೊ (ಥಂಯ್ಚೆ ಧರ್ಮಿಕ್) ಹಾಕಾ ಅಪವಾದ್ ಆಸಾತ್.

ಆಜ್-ಕಾಲ್ ಧರ್ಮಿಕಾಂಕ್ ಅಧಿಕಾರಾಚಿ ತಾನ್ ಆನಿ ದುಡ್ಡಾಚೊ ಮೋಗ್, ತಾಂಕಾಂ ಮಾಗ್ಣ್ಯಾ ಥಾವ್ನ್ ಪಯ್ಕೆ ಕರ್ತಾತ್. ಅರ್ತಾತ್, ಜೆಜು ತಾಂಚೆ ಥಾವ್ನ್ ಪಯ್ಕೆ ವೆತಾ ಆನಿ ಅಧಿಕಾರಾಚೊ, ದುಡ್ಡಾಚೊ ದೆಂವ್ಚಾರ್ ತಾಂಚೆ ಲಾಗಿಂ ಯೆತಾ. ತೆದ್ನಾ, ನಿತ್ಯಾನಂದ ಸ್ವಾಮಿ ಯಾ ಹುಬ್ಳಿಂತ್, ಚಿವ್ಣೆ ತೇಲ್ ಆಂಗಾರ್ ವೊತುನ್, ಜಿವ್ಪಾತ್ ಕರ್ಚೊ ನಾಟಕ್ ಕರ್ನ್, ಪ್ರಚಾರಾಂತ್ ಆಸೊಂಕ್ ಪ್ರಯತ್ನ್ ಕರ್ಚ್ಯಾ ಸ್ವಾಮಿಂಚೆ ಭಾವ್ ಜಾಂವ್ಕ್ ಥೊಡೆ ಧರ್ಮಿಕ್ ಪಾವ್ಲ್ಯಾತ್

ಪವಿತ್ರ ಪುಸ್ತಕಾಂತ್ ಸಾಂಗ್ಲೆಂ ಪರಿಂ ಆಡಳಿಂ ಚಲಂವ್ಕ್, ದುಡ್ಡಾಚೆಂ ಲೇಕ್ ಪಳೆಂವ್ಕ್ ಜೊಕ್ತಾ ಲಾಯಿಕಾಂಕ್ ವಿಂಚುನ್, ಧರ್ಮಿಕಾಂನಿ ಮಾಗ್ಣ್ಯಾಂತ್ ಆನಿ ಲಾಯಿಕಾಂಚಿ ದಯ್ವಿಕ್ ಭುಕ್ ಥಾಂಬಂವ್ಕ್ ಪ್ರಯತ್ನ್ ಕೆಲೆಂ ತರ್ ಕ್ರಿಸ್ತಾಂವ್ ಧರ್ಮಾಚಿ ಮರ್ಯಾದ್ ಉರಾತ್. ನಾ ತರ್ ಹಿಂದೂ ಧರ್ಮಾಚ್ಯಾ ಪುರೋಹಿತಶಾಹಿ ವರ್ಗಾಚೊ ದಳ್ಳಾರ್ ಚಡ್ಲ್ಯಾ ವೆಳಾ, ‘ವಚನ ಕ್ರಾಂತಿ’ ಜಾವ್ನ್, ಪುರೋಹಿತಶಾಹಿ ವರ್ಗಾಕ್ ವಿರೋಧ್ ಕೆಲ್ಲೆ ಪರಿಂ ಕ್ರಿಸ್ತಾಂವಾಂಕೀ ಅಸಲಿಚ್ ಏಕ್ ಕ್ರಾಂತಿ ಕರ್ಚಿ ಅವಶ್ಯಕತಾ ಯೇಂವ್ಕ್ ಪುರೊ. ತ್ಯಾ ಖಾತಿರ್ ದೆವಾಚೆಂ ದೆವಾಕ್ ದೀವ್ನ್, ರಾಯಾಚೆಂ ರಾಯಾಕ್ ದೀವ್ನ್, ಜೆಜುನ್ ಸಾಂಗ್ಲೆ ಪರಿಂ ಧರ್ಮಿಕಾಂನಿ ತಾಂಚೆಂ ಮಿಸಾಂವ್ ಕಾಮ್ ಪಯ್ಕೆಂ ಕರ್ನ್ ಖಾಲ್ತೆಪಣಾನ್, ದುಬ್ಳಿಕಾಯೆನ್, ಮಾಗ್ಣ್ಯಾನ್ ತಾಂಚೆಂ ಜಿವನ್ ಸಾರುನ್, ಉರ್ಲೆಂ ಕಾಮ್ ಲಾಯಿಕಾಂಕ್ ದಿಲೆಂ ತರ್, ಧರ್ಮಿಕ್ ಆನಿ ಲಾಯಿಕಾಂ ಮದ್ಲೊ ಸಂಬಂಧ್ ಬರೊ ಉರ್ತಲೊ.



ಪೆದ್ದುಚೊ ನಿಚೆವ್

“ಕಿತೆರೆ ಪೆದ್ದೋ, ನವೆಂ ವರಸ್ ಗಮ್ತೆಗೀ?”
ಮಾಸಾಚಿ ಪೊಟ್ಟಿ ಪೊತ್ಯಾಂತ್ ಘಾಲ್ನ್ ಭಾಯ್ರ್ ಸರ್ಚ್ಚಿ ಪೆದ್ದುಕ್ ಉವಿಸ್ ಮೆಸ್ತ್ರಿನ್ ವಿಚಾರ್ಲೆಂ.

“ಗಮ್ತೆ ಕಾಂಯ್ ನಾ ಮೆಸ್ತ್ರಿ, ಭುರ್ಗಿಂ ದೋನ್ ಪೊಡಿ ಮಾಸ್ ಖಾಂವ್ಹಿತ್ ಮ್ಹಣ್ ಮಾಸ್ ವ್ಹರೊಂಕ್ ಆಯ್ಲೊಂ”. ಪೆದ್ದುನ್ ಮಾಂಡೊ ಖೊರ್ಪುನ್ ಮ್ಹಳೆಂ.

“ಬರೆಂ ಜಾಲೆಂ, ಗೆಲ್ಯಾತ್ಯಾ ನವ್ಯಾ ವರ್ಸಾ ದೀಸ್ ಕೆಲ್ಲೊ ನಿಚೆವ್ ಸಾಂಬಾಳ್ಕಾಯ್ತೊ?”

“ವ್ಹಯ್ ಮೆಸ್ತ್ರಿ, ಜಾಯ್ ಜಾಲ್ಯಾರ್ ಮ್ಹಜೆಂ ತೊಂಡ್ ಹುಂಕುನ್ ಪಳೆ” ಪೆದ್ದುನ್ ತೊಂಡ್ ಲಾಗಿಂ ಹಾಡ್ಲೆಂ.

“ಛೆ, ಛೆ, ತಶೆಂ ಮ್ಹಾಕಾ ತುಜೆರ್ ಪಾತ್ಯೆಣಿ ನಾ ಮ್ಹಣ್ ಚಿಂತ್ಲಾಯೆರೇ?. ಆನಿ ಆತಾಂ ಹ್ಯಾ ನವ್ಯಾ ವರ್ಸಾಕ್ ಕಿತೆಂ ನಿಚೆವ್ ಧರುಂಕ್ ಚಿಂತ್ಲಾಯ್?”

“ಆನಿ ಕಸಲೊ ನಿಚೆವ್ ಮೆಸ್ತ್ರಿ? ದುಸ್ತಿ ಕಸಲಿಯ್ ವಾಯ್ಪ್ ಸವಯ್ ಮ್ಹಾಕಾ ನಾ” ಪೆದ್ದುನ್ ದಾಂತ್ ಸೊಡ್ಲೆ.

“ತೆಂ ವ್ಹಯ್‌ಮೂ, ನವ್ಯಾ ವರ್ಸಾಕ್ ಮಿಸಾಕ್ ಗೆಲ್ಲೊಯೆರೇ?” ಮೆಸ್ತ್ರಿನ್ ಲಾಗಿಂ ಯೇವ್ನ್ ಪೆದ್ದುಚ್ಯಾ ಕಾನಾಂತ್ ವಿಚಾರ್ಲೆಂ.

“ತೆಂ ಮಾತ್ ಏಕ್ ಮ್ಹಜೆಕಡೆ ವಿಚಾರ್ಕಾ ಮೆಸ್ತ್ರಿ, ತುಕಾ ಗೊತ್ತಾಸಾನೆ” ಪೆದ್ದುನ್ ತೊಂಡ್ ವಾಂಕ್ಡೆಂ ಕೆಲೆಂ.

“ಗೊತ್ತಾಸೊನ್‌ಚ್ ವಿಚಾರ್ಲೆಂ. ಪರೆಂ ಪುರಾ ಪರ್ಯಾ ವರ್ಸಾಕ್‌ಚ್ ಸೊಡಿಜಾಯ್ ಪೆದ್ದೋ. ಹ್ಯಾ ನವ್ಯಾ ವರ್ಸಾಕ್ ಕಿತೆಂಯ್ ನವೆಂ ಧರ್”

“ಸೊಡ್ ಮ್ಹಣ್ ಸಾಂಗೊಂಕ್ ಸುಲಭ್ ಮೆಸ್ತ್ರಿ, ಮ್ಹಜೆಂ ಭುರ್ಗಿಂ ತಾಪಾನ್ ಕಡ್ಕಡ್ತಾನಾ ಪಾದ್ರ್ಯಾಬಾಕಡೆ ಕುಮಕ್ ವಿಚಾರುಂಕ್ ಗೆಲ್ಲ್ಯಾ ಮ್ಹಾಕಾ ಕಿತೆಂ ಮೆಳ್ಳೆಂ ತುಕಾ ಗೊತ್ತಾಸಾಗೀ?” ಪೆದ್ದು ಶಿಣ್ ಉಲಯ್ಲೊ.

“ಕಿತೆಂ ಜಾಲೆಂ ಪೆದ್ದೋ?”

“ಥಂಯ್ ಪಾದ್ರ್ಯಾಬಾ ಸರ್ಚಿನ್ ಇತ್ಲೆ ಜಣ್ ಆಸ್‌ಲ್ಲೆ, ಪಯ್ಕಾಚಿ ಕುಮಕ್ ದಿಂವ್ಚ್ಯಾ ಬದ್ಲಾಕ್ ಪಾದ್ರ್ಯಾಬಾನ್ ಮ್ಹಾಕಾ ಬೂದ್-ಬಾಳ್ ದೀಂವ್ಕ್ ಸುರು ಕೆಲೆಂ. ಹಾಂವ್ ಉಟೊನ್ ಸೀದಾ ಘರಾ ಆಯ್ಲೊಂ”

“ಕಿತೆಂ ಜಾಲೆಂ ಬೂದ್-ಬಾಳ್ ಸಾಂಗ್‌ಲ್ಲಾಂತ್?”

“ಕಿತೆಂ ಜಾಲೆಂ? ಪಾದ್ರ್ಯಾಬಾ ಸರ್ಚಿನ್ ಆಸ್‌ಲ್ಲೆ ಪುರಾ ಮ್ಹಾಕಾ ಪಳೆವ್ನ್ ಹಾಸ್ತಾನಾ ಮ್ಹಾಕಾ ಕಿತ್ಲೆಂ ಇನ್‌ಸಲ್ವ್ ಜಾಲೆಂ ಗೊತ್ತಾಸಾಗೀ?” ಪೆದ್ದು ಶಿಣ್ಲೊ.

“ಓಹೋ, ಸಕ್ಡೆ ಹಾಸ್ತಾನಾ ತುಕಾ ಇನ್‌ಸಲ್ವ್ ಜಾಲೆಂ. ತುಂ ನಾಕ್ ಭರ್ನ್ ಪಿಯೆವ್ನ್ ಘರ್ಚಿ ವಾಟ್ ಮೆಳಾನಾಸ್ತಾನಾ, ಲಾಯ್ಬಾಚ್ಯಾ ಖಾಂಬ್ಯಾ ಮುಳಾಂತ್ ಪಡ್‌ಲ್ಲಾ ವೆಳಾರ್, ವಾಟೆನ್ ವೆಚೆ ತುಕಾ ಧುಕ್ತಾನಾ ಇನ್‌ಸಲ್ವ್ ಜಾಂವ್ಕನಾಯೆರೇ?” ಮೆಸ್ತ್ರಿನ್ ವಿಚಾರ್ತಾನಾ ಪೆದ್ದುನ್ ತಕ್ಲೆ ಸಕಯ್ಲೆ ಘಾಲಿ.


“ತೆಂ ಸೊಡ್, ತಾಪಾಚ್ಯಾ ತ್ಯಾ ತುಜ್ಯಾ ಭುರ್ಗ್ಯಾಕ್ ತುಜ್ಯಾ ಬಾಯ್ಲೆನ್ ವ್ಹರ್ನ್ ಆಸ್ತೆಂತ್ ಘಾಲೆಂ ನೇ? ಆಸ್ತೆಚೆಂ ಬಿಲ್ಲ್ ಕೊಣೆಂ ಫಾರಿಕ್ ಕೆಲ್ಲೆಂ ಮ್ಹಣ್ ಗೊತ್ತಾಸಾಗೀ ತುಕಾ?”

“ಕೊಣೆಂ ಕೊಣೆಂ ಕಿತ್ಯಾಕ್ ಮೆಸ್ತ್ರಿ? ತುವೆಂ ದಿಲ್ಲೆಂ ನೇ. ತೊ ಉಡಾಸ್ ದವರ್ನ್, ತುಜ್ಯಾ ಉತ್ರಾಕ್ ಮಾನ್ ದೀವ್ನ್ ಹಾವೆಂ ಪಿಯೊಣೆಂ ಸೊಡ್‌ಲ್ಲೆಂನೇ?”

“ತರ್ ತುಕಾ ಖರಿ ಗಜಾಲ್ ಗೊತ್ತುನಾ ಮ್ಹಣ್ ಜಾಲೆಂ. ತುಜೆಕಡೆ ಪಯ್ಲೆ ದಿಲ್ಯಾರ್ ತೆ ಕಾಣ್ಲೆವ್ನ್ ತುಂ ನಿಟ್ವ್ ಗಡಂಗಾಕ್ ವೆತಲೊಯ್ ಮ್ಹಣ್ ಪಾದ್ರ್ಯಾಬಾನ್ ಮ್ಹಾಕಾ ಆಪವ್ನ್ ಪಯ್ಲೆ ದೀವ್ನ್ ತುಜ್ಯಾ ಭುರ್ಗ್ಯಾಕ್ ವೊಕ್ತಾಕ್ ಧಾಡ್‌ಲ್ಲೆಂ, ಕಳ್ಯೆಂಮೂ?”

“ಹೆಂ ನೀಜ್‌ಗೀ ಮೆಸ್ತ್ರಿ? ಪೆದ್ದುನ್ ಆಜಾಪೊನ್ ವಿಚಾರ್ಲೆಂ. “ಮ್ಹಜ್ಯಾ ಬಾಯ್ಲೆನ್ ಯೆದೊಳ್ ಪರ್ಯಾಂತ್ ಹೆಂ ಮ್ಹಾಕಾ ಸಾಂಗೊಂಕ್ ನಾ” ಪೆದ್ದು ಶಿಣ್ಲೊ.

“ಹಾವೆಂಚ್ ಸಾಂಗಾನಾಕಾ ಮ್ಹಳ್ಯೆಂ. ತಶೆಂ ಪುಣಿಂ

<p>ಕ್ಯಾಸ್ಪಿ ಕೆಕ್</p> <p>ಬಪ್ಪಳಿಗೆ - ಪುತ್ತೂರ್ ಫೋನ್ : 9731465150 9591306634 ರೋಶನ್ ಡಾಯಸ್</p>	<p>ಅತ್ಯಾಧುನಿಕ್ ಡಿಜಿಟಲ್ ಫೋಟೋ ಆನಿ ವಿಡಿಯೋ ಕ್ಯಾಮರಾ ಥಾವ್ನ್ ತುಮ್ಚ್ಯಾ ಕುಟ್ಮಾಂತ್ ಚಿಲ್ಲ್ಯಾ ಖಂಚ್ಯಾಯ್ ಕಾರ್ಯಾಕ್ ತುಮ್ಚ್ಯಾ ಮನ್ ಪಸಂದೆಚ್ಯೊ ತಸ್ವಿರ್ಚೊ ಕಾಡುನ್ ಕಾರ್ಯೆಂ ಯಶಸ್ವಿ ಕರ್ನ್ ದಿತಾಂವ್.</p> <p>ಫೋಟೋ-ವಿಡಿಯೋ ಖಾತಿರ್ ಆಮ್ಕಾಂ ಸಂಪರ್ಕ್ ಕರಾ</p>	
--	---	---

ಮುಜ್ಯಾ ಉತ್ತಾಕ್ ಮಾನ್ ದೀವ್ನ್ ತುವೆಂ ಪಿಯೊಣೆಂ ಸೊಡ್ಲೆಂಯ್ ನೇ, ತೊಚ್ ಮ್ಹಾಕಾ ಸಂತೊಸ್”

“ತುಕಾ ಮಸ್ತ್ ದೇವ್ ಬರೆಂ ಕರುಂ ಮೆಸ್ತ್ರಿ ಪೆದ್ರುನ್ ಹಾತ್ ಜೊಡ್ಲೆ.

“ದೇವ್ ಬರೆಂ ಕರುಂ ಮ್ಹಾಕಾ ನ್ಹಂಯ್, ಪಾದ್ರ್ಯಾಬಾಕ್ ಮ್ಹಣ್. ಆನೈಕ್ ಸಂಗತ್, ತುಂ ಇಗರ್ಜೆಕ್ ವಚಾನಾಂಯ್. ಕುಮ್ನಾರ್, ಕುಮ್ಗಾರ್ ತುಕಾ ಏಕ್ಕೀ ನಾ ಮ್ಹಣ್ ತುಜಿ ಬಾಯ್ಲೆ ಮ್ಹಣ್ತಾಲಿ. ವ್ಹಯೆರೇ?”

“ಪಾದ್ರ್ಯಾಬಾನ್ ಪಯ್ಲೆ ದೀಂವ್ಕ್ ನಾ ಮ್ಹಣ್ ಇಗರ್ಜೆಕ್ ವೆಚೆಂ ಸೊಡ್ಲೆಂ” ಪೆದ್ರು ತಕ್ಲಿ ಪೊಂದಾ ಫಾಲ್ನ್ ಉಲಯ್ಲೊ.

“ವ್ಹಯೆಗೇ? ಪಾದ್ರ್ಯಾಬಾಕ್ ಆನಿ ಮಿಸಾಕ್ ವೆಚ್ಯಾಕ್ ಕಸಲೊ ಸಂಬಂದ್‌ರೇ ಪೆದ್ರು?”

“ಕಸಲೊ ಮ್ಹಳ್ಯಾರ್? ಮೀಸ್ ಸಾಂಗ್ಲೆಂ ಪಾದ್ರ್ಯಾಬಾನ್ ನೇ?”

“ಮೀಸ್ ಸಾಂಗ್ಲೆಂ ನ್ಹಯ್, ಮೀಸ್ ಭೆಟಂವ್ಚೆಂ. ಹಾಂಗಾ ಆಯ್ಕ್, ಮೀಸ್ ಮ್ಹಳ್ಯಾರ್ ಸಾಕ್ರಿಫಿಸ್. ಜೆಜುನ್ ಕಾಲ್ಚಾರ್ ಪರ್ಜತಾರ್ ಆಮ್ಚ್ಯಾ ಪಾತ್ಕಾಂಚೆಂ ಫಾರಿಕಾಪಣ್ ಜಾವ್ನ್, ಖುರ್ಸಾರ್ ಮೊರೊನ್ ಆಪ್ಲ್ಯಾ ಜಿವಾಚೆಂ ಬಲಿದಾನ್ ಭೆಟಯ್ಲೆಂ ಪಳೆ, ತೊ ಸಾಕ್ರಿಫಿಸ್. ಆನಿ ಹೊಚ್ ಸಾಕ್ರಿಫಿಸ್ ಹರೈಕಾ ಮಿಸಾ ವೆಳಾರ್ ಯಾಜಕ್ ಆಮ್ಚೆ ಪಾಸತ್ ಭೆಟಯ್ತಾ ಆನಿ ಹ್ಯಾ ವೆಳಾರ್ ಸೊಮಿ ಜೆಜು, ಉಂಡ್ಯಾ-ವಾಯ್ನಾ ರುಪಾರ್ ಕುಮ್ಗಾರಾಚ್ಯಾ ಸಾಕ್ರಾಮೆಂತಾಂತ್ ಖರೊಚ್ ಹಾಜರ್ ಜಾತಾ. ಆನಿ ಅಸಲಿ ಪದ್ವಿ ಜೆಜುನ್ ಯಾಜಕಾಂಕ್ ಮಾಶ್ರ್ ದಿಲ್ಯಾ. ಯಾಜಕ್ ಜಾವ್ನಾಸಾತ್ ದೆವಾನ್ ವಿಂಚುನ್ ಕಾಡ್‌ಲ್ಲೆ ಮಣಿಯಾರಿ. ತಾಂಕಾಂ ಆಮಿ ಮಾನ್ ದೀಂವ್ಕ್ ಜಾಯ್” ಮೆಸ್ತ್ರಿನ್ ಪೆದ್ರುಕ್ ಮೊಟ್ಪಾನ್ ಸಮ್ಜಯ್ಲೆಂ.

“ವ್ಹಯೆಗೇ ಮೆಸ್ತ್ರಿ? ಮ್ಹಾಕಾ ಹೆಂ ಗೊತ್ತುನಾತ್‌ಲ್ಲೆಂ”

“ಆನಿ ತಿತ್ಲೆಂಚ್ ನ್ಹಂಯ್ ಪೆದ್ರು, ಆಮ್ಕಾಂ, ಕ್ರಿಸ್ತಾಂವಾಂಕ್ ಜಲ್ಮಾ ಥಾವ್ನ್ ಮರಾ ಪರ್ಯಾಂತ್ ಯಾಜಕಾಂಚಿ ಗರ್ಜ್ ಆಸಾ. ಕ್ರಿಸ್ತಾಂವ್ ಜಾವ್ನ್ ಜಲ್ಮಾಲ್ಲ್ಯಾ ಆಮ್ಕಾಂ ವೊಲ್, ಬಾಪ್ತಿಜ್ಮ್, ಕ್ರೀಜ್ಮ್, ಕುಮ್ನಾರ್, ಕುಮ್ಗಾರ್, ಕಾಜಾರ್ ಆನಿ ಆಕ್ರೀಕ್ ಮೆಲ್ಯಾ ಉಪ್ರಾಂತ್ ಮಾತ್ಯೆಕ್ ಪಾಯ್ತಾ ಮ್ಹಣಾಸರ್ ಆಮ್ಕಾಂ ಯಾಜಕಾಂಚಿ ಗರ್ಜ್ ಆಸಾ.

ಯಾಜಕ್, ಇಗರ್ಜೆ-ಮಾತೆಚಿ ಮಣಿಯಾರಿ. ಇಗರ್ಜೆ ಮಾತೆಚ್ಯಾ ಮಣಿಯಾರ್ಯಾಂಕ್ ಖಾಲ್ ಜಾಂವ್ಚೆಂ, ಫಿರ್ಜ್ ವ್ಹಡಿಲಾಂಚ್ಯಾ ಗರ್ಜಾಂಕ್ ಪಾಂವ್ಚೆಂ ಆಮ್ಚೊ ಕ್ರಿಸ್ತಾಂವಾಂಚೊ ಕಾಯ್ಲೊ. ಕಸಲೊಗೇ ಏಕ್ ಪೊಳ್ಳು ನೀಬ್ ಘೆವ್ನ್ ತುವೆಂ ಇಗರ್ಜೆಕ್ ವಚಾನಾಸ್ತಾನಾ, ಅತ್ಮ್ಯಾಚಿ ಕಾಯ್ಲೆ ಪಾಳಿನಾಸ್ತಾನಾ ರಾಂವ್ಚೆಂ ಚೂಕ್ ನೇ?”

“ವ್ಹಯ್ ಮೆಸ್ತ್ರಿ, ಮ್ಹಜಿ ಚೂಕ್ ಜಾಲಿ”

“ಆನಿ ಆನೈಕ್ ಸಂಗತ್ ಆಸಾ ಪೆದ್ರು. ಆಮ್ಕಾಂ ಆತಾಂ ನವೊ ಪಾಪ್ ಸಾಯ್ ಮೆಳ್ಳಾ. ‘ಪಾಪಾ ಫ್ರಾನ್ಸಿಸ್’ ತುಕಾ ಕಳಿತ್ ಆಸೊಂಕ್ ಪುರೊ. ಗೆಲೆತ್ಯಾ ವರಾ ಥಾವ್ನ್ ತುಂ ಇಗರ್ಜೆಕ್ ವಚೊಂಕ್ ನಾಂಯ್. ಗೆಲೆತೆಂ ವರ್ನ್ ಆಮಿ ‘ಭಾವಾರ್ಥಾಚೆಂ ವರಸ್’ ಜಾವ್ನ್ ಆಚರಣ್ ಕಲೆಂ. ಆನಿ ಆತಾಂ ಹೆಂ ವರಸ್ ‘ರಾಜಿ-ಸಂದಾನಾಚೆಂ’ ವರಸ್ ಜಾವ್ನ್ ಪಾಪ್ ಸಾಯ್ಲಾನ್ ಆಮ್ಕಾಂ ದಿಲಾಂ. ರಾಜಿ-ಸಂದಾನ್ ಮ್ಹಳ್ಯಾರ್ ತುಕಾ ಗೊತ್ತುನಾನೇ? ಕೊಣಾಯ್ಕಡೆ ರಾಗ್, ಶಿಣ್ ದವರಿನಾಸ್ತಾನಾ, ಕೆಲ್ಲ್ಯಾ ಚುಕಿ ಖಾತಿರ್ ಕುಮ್ನಾರ್ ಜಾವ್ನ್ ಭೊಗ್ಲಾಣೆ ಮಾಗೊನ್, ದೆವಾಕಡೆ ರಾಜಿ ಜಾಂವ್ಚೆಂ”

“ದೆವಾಕಡೆ ರಾಜಿ ಜಾಂವ್ಚೆಂ ಮ್ಹಳ್ಯಾರ್ ಕಶೆಂ ಮೆಸ್ತ್ರಿ?”

“ಬರೆಂ ಸವಾಲ್ ವಿಚಾರ್ಲೆಂಯ್ ತುವೆಂ. ದೇವ್ ಮ್ಹಳ್ಯಾರ್ ಮ್ಹಜೊ ಪೆಲೊ. ತಾಚೆಕಡೆ ಮೊಗಾನ್ ರಾವೊನ್, ಕೆಲೆ ಚೂಕ್ ಒಳ್ಳೊನ್, ಪೆಲ್ಯಾಕಡೆ ರಾಜಿ ಜಾವ್ನ್ ಜಿಯೆಂವ್ಚೆಂ ಮ್ಹಳ್ಯಾರ್ ದೆವಾಕಡೆ ರಾಜಿ ಜಾಂವ್ಚೆಂ ಮ್ಹಣ್ ಆರ್ತ್”

“ಆತಾಂ ಜಾಲ್ಯಾರ್ ಮ್ಹಾಕಾ ಕಳೆಂ ಮೆಸ್ತ್ರಿ. ತುಂ ಮೆಸ್ತ್ರಿ ಮ್ಹಳ್ಯಾರ್ ಮೆಸ್ತ್ರಿಚ್. ಬರೆಂ ಕರ್ನ್ ಮ್ಹಾಕಾ ಸಮ್ಜಯ್ಲೆಂಯ್. ಸೊರೊ ಸೊಡುಂಕ್ ಮ್ಹಾಕಾ ಕಷ್ಟ್ ಜಾವ್ನಾಂತ್ ಕಂಯ್ ಆನಿ ಪೆಲ್ಯಾಕಡೆ ರಾಜಿ ಜಾಂವ್ಕ್ ಕಿತೆಂ ಕಷ್ಟ್? ಆನಿ ಹರೈಕಾ ಆಯ್ತಾರಾ ಮಿಸಾಕ್ ವೆತಾಂ, ಹ್ಯಾ ಕರೆಜ್ಯಾಂತ್ ಏಕ್ ಸುಟಾವೆಂ ಕುಮ್ನಾರ್ ಜಾತಾಂ ಆನಿ ದೆವಾಕಡೆ ರಾಜಿ ಜಾತಾಂ. ಹೆಂ ಖಂಡಿತ್. ತುಕಾ ದೇವ್ ಬರೆಂ ಕರುಂ. ಹಾಂ! ತುಕಾ ಏಕ್ ಬರೆಂ ನವೆಂ ವರಸ್ ಮಾಗ್ತಾಂ ಮೆಸ್ತ್ರಿ ಪೆದ್ರು ಹಾತ್ ಜೋಡ್ನ್ ಫರ್ವಾ ವಾಟೆಕ್ ಲಾಗ್ಲೊ.

“ತುಕಾಯ್ ಬರೆಂ ವರಸ್ ಮಾಗ್ತಾಂ ಪೆದ್ರು” ಮ್ಹಣ್ತಾನಾ ಮೆಸ್ತ್ರಿಚ್ಯಾ ತೊಂಡಾರ್ ಸಮಾಧಾನ್ ಝಳ್ತಾಲೆಂ. ❖

**ಕಾಜಾರಾಚಿಂ ಯಾ ಇತರ್ ಆಮಂತ್ರಣ್ ಪತ್ರಾಂ ಥೊಡ್ಯಾಚ್ ಘಂಟ್ಯಾಂನಿ ತಯಾರ್!
ವಿಂಚವ್ಣೆಕ್ ದೊನ್ವಿ ಥರಾಂಚಿಂ ಕಾರ್ಡಾಂ! ಕಂಪ್ಯೂಟರ್ ಕಂಪೋಸಿಂಗ್ ಆಫ್‌ಸೆಟ್ ಪ್ರಿಂಟಿಂಗ್**

ಸಂಪರ್ಕ್ ಕರಾ:

ಮಿರಾ ಪ್ರಿಂಟರ್ಸ್

ಕಪಿತಾನಿಯೊ ಇಸ್ಕೊಲಾ ಲಾಗ್ನಾರ್, ಪಂಪ್‌ವೆಲ್, ಮಂಗ್ಳೂರ್-2. ಫೋನ್ : 2435497, 6515497

ಭರ್ವಸಾಚ್ಯಾ ಸೊದ್ನರ್



ಡೀಂಪಲ್ ಘೆರಾಂಡಿಸ್, ಪುತ್ತೂರ್.

2013 ಚರಿತ್ರೆಯ ಪಾನಾಂ ಭಿತರ್ ಲಿಪೊನ್ ಗೆಲಾಂ, ತರೀ ತ್ಯಾ ಚರಿತ್ರೆಯ ಮೆಟಾಂ ಉತ್ತೊನ್‌ಚ್ ನವ್ಯಾ ವಾಟಿ ತೆವ್ತಿಂ ಆಮಿಂ ಪಾವ್ಲಾಂ ಕಾಡುಂಕ್ ಆಸಾತ್. ನಯ್ಗಿಕ್ ಆನಿ ಮನ್ಯಾಂ ವರ್ತಿಂ ದುರಂತಾಂ, ಎದೊಳ್ ಪಳೆಂವ್ಕ್ ನಾತ್ಲಿಂ ಭೃಷ್ಟಾಚಾರಾಚಿಂ ಪ್ರಕರಣಾ, ಅತ್ಯಾಚಾರ್ ತಸಲ್ಯಾ ರಕ್ಟೊಸ್ ಕೃತ್ಯಾಂ ವಿರೋಧ್ ಎದೊಳ್ ಉಟಾನಾತ್ಲ್ಯಾ ತಸಲೊ ಲೊಕಾಂಚೊ ಆಕ್ರೋಶ್, ದೇಶಾಚಿ ರಾಜಕೀಯ ವೆವಸ್ತಾ ಕಾಂಪಂವ್ಕ್ ಸಕ್ಲಿಂ. ಭೃಷ್ಟಾಚಾರ್ ನಿರ್ಮೂಲನ್ ಕರ್ಚ್ಯಾ ದಿಶೆನ್ ನವಿ 'ಲೋಕ್‌ಪಾಲ್' ವೆವಸ್ತಾ ಜಲ್ಮೊನ್ ಆಯ್ಲಿ. ಜಾತ್, ಧರ್ಮ್ ಆನಿ ಪಯ್ಕಾಂಕ್ ಮಿಕ್ಲೊನ್ ನವಿ ವೆವಸ್ತಾ ಬಾಂದುಂಕ್ ಸಾಧ್ಯ್ ಆಸಾ ಮ್ಹಣ್ ದಿಲ್ಲಿಚ್ಯಾ ಲೊಕಾನ್,



ಧಯ್ಚ್ಯಾ ವಿಧಾನ್‌ಸಭಾ ಎಲಿಸಾಂವಾಂತ್ ದಾಕವ್ನ್ ದಿಲೆಂ. ದಿಲ್ಲಿಂತ್ ನವೆಂ ವಾದಾಳ್ ಉಟವ್ನ್ ಅಧಿಕಾರ್ ಘೆತ್ಲಿ 'ಆಮ್ ಆದ್ಮಿ' ಪಾರ್ಟಿ ಭೃಷ್ಟಾಚಾರ್ ನಿರ್ಮೂಲನ್ ಕರ್ನ್ ಲೊಕಾಕ್ ಸಹಜ್‌ಲೆಂ, ಬರೆಂ ಆಡ್ಲೆಂ ದೀಂವ್ಕ್ ಯಶಸ್ವೀ ಜಾತಾ ಯಾ ನಾ, ಆತಾಂಚ್ ಸಾಂಗೊಂಕ್ ಜಾಯ್ನಾ ತರೀ ತಾಣಿಂ ರಾಜಕೀಯ್ ನವೆಸಾಂವಾಚಿಂ ಕಿಟಾಳ್ ಜಳಯ್ಲೆಂ ಮ್ಹಳ್ಳೆಂ ಮಾತ್ ನೀಜ್. ಆಯ್ಚೊ ಲೋಕ್ ಜಾತ್, ಧರ್ಮ್ ಆನಿ ಭೃಷ್ಟಾ ರಾಜಕೀಯಾಚ್ಯಾ ಸಾಂಕ್ಳಿ ಧಾವ್ನ್ ಸುಟ್ಯಾ ಜೋಡ್ನ್ ಘೆತ್ಲೆಂ ಖರೆಂ ಆಡ್ಲೆಂ ಆಶೆತಾತ್.

ಸಂಪ್ಲೆಂ ವರಸ್ ರಾಜಕೀಯ್ ಆನಿ ಆರ್ಥಿಕ್ ಅಡ್ಡಣೆನ್ ಬುಡ್ಲೆಂ ದೆಕುನ್ ನವ್ಯಾ ವರ್ಸಾ ಸರ್ ಬರೆಂಚ್ ಜಾತೆಲೆಂ ಮ್ಹಳ್ಳ್ಯಾ ಚಿಂತ್ನಾನ್ ಮುಕಾರ್ ಸರಾಜಿ ಪಡ್ಲಾಂ. ತ್ಯಾ ದೆಕುನ್ ಹೆಂ ನವೆಂ ವರಸ್ ನವ್ಯಾ ಭರ್ವಸಾ ಸಂಗಿಂ ಸುರಾತ್ಯಾಂ. ಭಾರತ್ ದೇಶಾಂತ್ 65% ಜಣಾಸಂಕೊ, 35 ವರ್ಸಾಂಚ್ಯಾಕೀ ಉಣ್ಯಾ ಪ್ರಾಯೆಚ್ಯಾಂಚೊ. 2020ಕ್ ಖಂಡಿತ್ ಜಾವ್ನ್ ಭಾರತ್, ಸಂಸಾರಾಚೊ ಯುವ ದೇಶ್ ಜಾಂವ್ಚ್ಯಾಂತ್ ನವಾಲ್ ನಾ, ಕಿತ್ಯಾಕ್ ತವಳ್ 64% ಜಣಾಸಂಕೊ ವಾವ್ರ್ ಕರ್ಚೊ. ಸೊದ್ನಾ ಕರ್ಚೊ ಆನಿ ಭವಿಶ್ಯ್ ದೆಕೊ.

ಆಯ್ಚಿ ಯುವ ಪಿಳ್ಳಿ ಪಂಥಾಹ್ವಾನಾ ಖಾತಿರ್ ಸದಾಂಚ್ ತಯಾರ್. ತಿ ಹರೈಕಾ ಶೆತಾಂತ್ ಭಾಗ್ ಘೆಂವ್ಕ್ ಆಶೆತಾ. ತಂತ್ರಜ್ಞಾನ್ ತಾಂಚ್ಯಾ ಬೊಟಾಂ ತುದ್ನರ್ ಆಸಾ. ಮಾಹೆತಿ ವಿಶಿಂ ಪುರ್ತಿ ಜಾಣ್ವಾಯ್ ತಾಂಕಾಂ ಆಸಾ. ತಿಂ ಸಪ್ತಾಂ ನೀಜ್ ಕರುಂಕ್ ಸಕ್ತಾತ್. ಖಿಯ್ಚ್ಯಾಯ್ ಸ್ತಿತೆಂತ್ ಆಪ್ಣಾಕ್‌ಚ್ ಅನ್ವಯ್ ಕರುಂಕ್ ಲಜೆನಾಂತ್. ಬರೆಂ ಯಾ ಪಾಡ್, ಪ್ರಾಯೆ ಸಂಗಿಂ ಯೆತಾ. ಹಿ ಸಕತ್ ತಾಂಚೆ ಧಯ್ ಪಾಲ್ಕುಂಕ್ ನಜೊ. ತಾಂಕಾಂ 'ತೆಂ ಅಶೆಂಚ್ ಕರ್ಚೆಂ, ತಶೆಂಚ್ ಕರಿಜೆ' ಮ್ಹಳ್ಳ್ಯಾ ಪರ್ವ್ ಸಾಂಕ್ಳ್ಯಾಂನಿ ಬಾಂದ್ಲೆಂ ನಾಕಾ. ಖಿಯ್ಚ್ಯಾ ಚಿಂತ್ನಾನ್ ಯೆದೊಳ್‌ಚ್ ಜೀಕ್ ಆಪ್ಣಾಯ್ಲಾ ತೆಂ ನವ್ಯಾ ಚಿಂತ್ನಾಚಿ ದುಸ್ರಾನ್. ತೆಂ ಚಿಂತಪ್ ನವ್ಯಾ ಚಿಂತ್ನಾಕ್ ಜಿಕೊಂಕ್ ಸೊಡಿನಾ. ತರೀ ಜಾಣ್ವಾಯ್ ಆನಿ ಖರೊ ನಿರ್ಣಯ್ ಅನ್ನೊಗಾ ಧಾವ್ನ್ ಆಯ್ಲೊ ದೆಕುನ್ ನೆಗಾರ್ ಕರುಂಕ್ ಜಾಯ್ನಾ. ಹಾಚಿ ವರ್ತಿಂ ಯುವ ಸಕತ್ ಹ್ಯಾ ಸಮಾಜಿಂತ್ ಖೆಳ್, ಸಂಗೀತ್, ನಾಚ್, ವೆಪಾರ್ ಆನಿ ರಾಜಕೀಯ್ ಶೆತಾಂತ್ ಫುಲೊಂಕ್ ಸಾಧ್ಯ್ ಜಾತಾ.

ಮಜ್‌ಲೂಮ್ ನಡಾಫ್ ಮ್ಹಳ್ಳ್ಯಾ 70 ವರ್ಸಾಂಚ್ಯಾ ಬಿಹಾರಾಚ್ಯಾ ದುಬ್ಳ್ಯಾ ರಿಕ್ವಾ ಡ್ರೈವರಾನ್ 'ಇಂದಿರಾ ಆವಾಸ್ ಯೋಜನಾ' ಖಾಲ್ ಘರಾ ಖಾತಿರ್ ಅರ್ಜಿ ದಿಲ್ಲಿ. ಪುಣ್ ತಾಚಿ ಅರ್ಜಿ ಮುಕಾರ್ ವ್ಹರುಂಕ್ ರು. 5000/- ವಿಚಾರ್ಲ್ಲ್ಯಾ ವೆಳಾರ್ ತಾಣೆಂ ಎಕಾ ಸ್ವಯಂ ಸೇವಾ ಸಂಸ್ಥಾಚಿ (NGO) ಕುಮಕ್ ಘೆವ್ನ್ ಹಾಂಚಿ ವಿರೋಧ್ RTI (Right to Information) ಕಾಯ್ದೆ ಲಾಗು ಕೆಲೊ ಆನಿ ತಾಕಾ ಘರ್ ಮೆಳ್ಳೆಂ. ಆಜ್-ಕಾಲ್, RTI ಬೋರ್ಡ್ ಪರಿಣಾಮ್‌ಕಾರಿ. ದುಬ್ಳ್ಯಾಂಕ್ ಆನಿ ಅಶಿಕ್ವಾಂಕ್ ತ್ಯಾ ವರ್ತಿಂ ಉಪಯೋಗ್ ಜಾತೇ ಆಸಾ.

ಆಮಿ ಮಸ್ತುಂಕ್ ಸೊದ್ನೊ ಬಳ್ಳಂತ್ ತಶೆಂಚ್ ಸಕ್ತಿವಂತ್ ಕಿಡೊ ಜಾವ್ನಾಸಾ ಭೃಷ್ಟಾಚಾರ್. ಭೃಷ್ಟಾಚಾರಾ ವಿರೋಧ್ ಚಳ್ಳೆಚಿ ಸುರಾತ್ 'ಅಣ್ಣಾ ಹಜಾರೆ'ನ್ ಕೆಲಿ. ಸರ್ವ್ ಲೊಕಾನ್ ಚಡಾವತ್ ಜಾವ್ನ್ ಯುವ ಪಿಳ್ಳೆನ್ ಹಾಂತುಂ ಭಾಗ್ ಘೆತ್ಲೊ. ಲೋಕ್ ಆತಾಂ ಧಯ್ತಾನ್ ಭೃಷ್ಟಾಚಾರಾ ವಿರೋಧ್ ರುುಜೊಂಕ್ ತಯಾರ್ ಜಾಲಾ.

ನಾರಾಯಣ ಮೂರ್ತಿನ್ ಆಪ್ಲ್ಯಾ ಎಕಾ ಸಂದರ್ಶನಾ ವೆಳಾರ್ ಅಶೆಂ ಸಾಂಗ್ಲೆಂ, 'ಆಮ್ಚ್ಯಾ ಮುಕೆಲ್ಯಾಂನಿ ಲೊಕಾ ಸಂಗಿಂ ಭರೊಂಕ್ ತಯಾರ್ ಆಸಾಜೆ. ತಾಣಿಂ ಲೊಕಾ

ಥಂಯ್ ಆತ್ಮ ವಿಶ್ವಾಸ್ ಚಡಯ್ತೆ. ತಾಣೆಂ ಲೋಕಾಕ್ ನವೊ ಭರವೊ ದೀಜೆ. ಎದೊಳ್ ಚಲಾನಾತ್‌ಲ್ಲಾ ವಾಟಾಂನಿ ತಾಣೆಂ ಚಲಾಜೆ ಆನಿ ಹ್ಯಾ ದೇಶಾಚ್ಯಾ ಅಸಾಧಾರಣ್ ಸಾಮರ್ಥ್ಯಾಂಚಿ ಸೊದ್ನಾ ಕರ್ನ್, ತೆಂ ವಾಸ್ತವ್ ಜಾವ್ನ್ ರೂಪಾಂತರಿತ್ ಕರಿಜಾಯ್. ಆಮ್ಕಾಂ ಬರೆ ಮುಕೆಲಿ ಜಾಯ್, ಆಮ್ಚ್ಯಾ ವಯ್ರ್ ಹುಕುಮ್ ಚಲಂವ್ಚೆ ನಾಕಾತ್. ಚಡಾವತ್ ಮುಕೆಲಿ, ಆದರ್ಶ್ ಜಿವಿತ್ ಜಿಯೆಲ್ಯಾತ್. ಭಾರತಾಚೊ ದುಸ್ರೊ ಪ್ರಧಾನ್ ಮಂತ್ರಿ ಜಾವ್ನ್‌ಲ್ಲೊ ಲಾಲ್ ಬಹದ್ದೂರ್ ಶಾಸ್ತ್ರಿ, ವಿದೇಶ್ ಭೊಂವ್ಡಿ ಹಾತಿಂ ಘೆತ್‌ಲ್ಲಾ ವೆಳಾರ್, ತಾಣೆಂ ಆಪ್ಣಾ ಸಂಗಿಂ ಕೇವಲ್ ದೋನ್ 'ಮುಡ್ಡಿಂ' (ದೋತಿ) ಘೆವ್ನ್ ಗೆಲ್ಲೊ, ಕಿತ್ಯಾಕ್ ತೊ ದುಬ್ಳಿಕಾಯೆನ್ ಭರ್‌ಲ್ಲಾ ದೇಶಾಚೆಂ ಪ್ರತಿನಿಧಿತ್ವ್ ಕರ್ನ್ ಆಸಾ ಮ್ಹಣ್ ತಾಚಿ ಪಾತ್ಯೆಣಿ ಜಾವ್ನ್‌ಲ್ಲೆ. ಪುಣ್ ಆಜ್ ಆಮ್ಚೆ ರಾಜಕೀಯ್ ಮುಕೆಲಿ ಲಜ್ ನಾಸ್ತಾಂ, ದುಬ್ಳ್ಯಾ ಲೋಕಾಚೊ ದುಡು, ಆಪ್ಣ್ಯಾ ವಿಲಾಸ್‌ಪಣಾ ಖಾತಿರ್ ವಿಬಾಡುನ್ ಆಸಾತ್. ಆಮ್ಕಾಂ ಜಾಯ್ ಮುಕೆಲಿ ಆಮ್ಚೆ ಪರಿಂ ಜಿಯೆಂವ್ಚೆ, ಆಮ್ಚೆ ಪರಿಂ ಬಸ್ತಾಂನಿ ಪಯ್ಣ್ ಕರ್ಚೆ ಆನಿ ಸರ್ತ್ ರಾಕೊನ್ ರಾಂವ್ಚೆ.

ಜನಗಣತಿ ಪ್ರಕಾರ್ ಬೆಂಗಳೂರೊ ಜಣಾಸಂಕೊ 10 ವರಾಂ ಭಿತರ್ ದೊಡ್ಡೊ ಜಾಲಾ. ಜಾಯ್ತೊ ಲೋಕ್ ಹಳ್ಳ್ಯಾಂ ಥಾವ್ನ್ ಶ್ಲೆರಾಕ್ ವೆತೇ ಆಸಾ. ಹಾಚೆ ವರ್ವಿಂ ಶ್ಲೆರಾಚಿ ಆರ್ತಿಕ್ ಆನಿ ಸಾರ್ವಜನಿಕ್ ಸೆವೆಚಿ ವೆವಸ್ತಾ ಭಿಗ್ಡೊನ್ ಆಸಾ. ಬೆಂಗಳೂರಾಂತ್ ಮಾಲ್ (Mall) ಚಡ್ಲಾತ್, ರಸ್ತೆ ಸಾರ್ಕೆ ನಾಂತ್, ಪಾರ್ಕಿಂಗಾಕ್ ಜಾಗೊ ನಾ. ತುರ್ತಾನ್ ಉದ್ಯಾಚಿ ತಶೆಂಚ್ ಮ್ಹೆಳೆಂ ನಾಸ್ ಕರ್ಚ್ಯಾ ತಂತ್‌ಗ್ಯಾನಾಚಿ ಗರ್ವ್ ಆಸಾ. ಹ್ಯಾ ದಿಶೆನ್ ಆಮಿ ಹಾತಾಕ್ ಹಾತ್ ಮೆಳವ್ನ್ ಕಾಮ್ ಕರುಂಕ್ ಜಾಯ್. ಹರೈಕ್ಲ್ಯಾನ್ ಸಹಕಾರ್ ದಿಲ್ಯಾರ್ ಮಾತ್ ಹೆಂ ಸಾರ್ಕ್ಯಾ ರಿತಿನ್ ನಿರ್ದಹಣ್ ಕರುಂಕ್ ಸಾಧ್ಯ್ ಜಾತಾ.


ಜಾಯ್ತೊ ಲೋಕ್ ಪೊಟಾ ಗ್ರಾಸಾ ಖಾತಿರ್ ಆನಿ ಬರ್ಯಾ ಪುಡಾರಾಚ್ಯಾ ಆಶೆನ್ ಬೆಂಗಳೂರಾಕ್ ವೆತಾ. ತಾಣೆಂ ಕುಟ್ಮಾ ಜಿವಿತಾ ಥಾವ್ನ್ ವಂಚಿತ್ ಜಾವ್ನ್ ಪಯ್ಣ್ ಯೆಕ್ಪಾಯ್ ಕರ್ನ್ ಕಿಶೆಂ ಫಾಯ್ಡೆ? ತಾಂಚಿ ಜೋಡ್

ತಾಂಚೆಂ ಉಣೆಪಣ್ ಭರ್ತಿ ಕರುಂಕ್ ಸಕಾತ್‌ಗೀ? ತ್ಯಾ ದೆಕುನ್ ಜಾಯ್ತೆ ಸ್ವಯಂ ಸೆವಾ ಸಂಸ್ಥೆ ಹಳ್ಳ್ಯಾಂನಿಂಚ್ ಕಾಮಾಂಚಿ ಸೃಷ್ಟಿ ಕರ್ನ್ ಆಸಾತ್. ರಾಜಸ್ತಾನಾಚೆಂ 'Barefoot College of Tilonia' ಹಾಂಗಾಸರ್ ಹಳ್ಳ್ಯಾಂನಿ ವಸ್ತಿ ಕರ್ಚ್ಯಾ ದುಬ್ಳ್ಯಾ ಲೋಕಾಕ್, ಘರಾಚ್ ಆಸ್ಚ್ಯಾ ಸ್ತ್ರೀಯಾಂಕ್, ರಯ್ತಾಂಕ್, ಕೂಲಿಚೆಂ ಕಾಮ್ ಕರ್ತಲ್ಯಾಂಕ್ ಆನಿ ದಾಕ್ಟ್ಯಾ ಆಂಗ್ಲಿಗಾರಾಂಕ್, ಮಿಡ್-ವೈಫ್ ಜಾಂವ್ಕ್, ಸೊಲಾರ್ ಇಂಜಿನಿಯರ್, ಶಿಲ್ಪಿ, ಬಾಲ್‌ಸೆವಿಕಾ ಆನಿ ಟೀಚರಾಂ ಜಾಂವ್ಕ್ ಶಿಕಪ್ ದಿತಾತ್.

ವ್ಹೀಜ್ ಸಕತ್, ಆಮ್ಚ್ಯಾ ಜಣಾಸಂಕ್ಯಾಚ್ಯಾ ಅರ್ದ್ಯಾ ವಾಂಟ್ಕಾಚ್ಯಾಕೇ ಚಡಿತ್ ಲೋಕಾಕ್ ಪಾವೊಂಕ್ ನಾ. ಹಾಚೆ ವರ್ವಿಂ ಹಳ್ಳ್ಯಾಂನಿ ಆರ್ತಿಕ್ತಾ, ಭಲಾಯ್ಕಿ ಆನಿ ಭದ್ರತೆ ವಯ್ರ್ ಪರಿಣಾಮ್ ಪಡ್ತಾ. ಗಾಂಧೀಜಿನ್ ದೆಕಲ್ಲ್ಯಾ ಬರ್ಯಾ ಸಮಾಜಿಚೆಂ ಸಪಾಣ್ ಜ್ಯಾರಿ ಕರುಂಕ್ ಆಮಿ ಆಮ್ಚೊ ಥೊಡೊ ವೇಳ್ ಖಿರುಚ್ಚನ್, ಹ್ಯಾ ಹಳ್ಳ್ಯಾಂನಿ ಸ್ವ ಮುಶೆಚಿ ಸೆವಾ ದಿವ್ಚೆತ್.


ಕೋಣೀ ಚೊರಿ ಯಾ ಅತ್ಯಾಚಾರಾ ಮರಿಫಾತ್ ಹೆರಾಂಚೊ ಅಧಿಕಾರ್ ವೊಡುಂಕ್ ಪ್ರಯತ್ನ್ ಕೆಲ್ಯಾರ್ ತಾಂಕಾಂ ತಕ್ಷಣ್ ಆನಿ ಕಡಕ್ ಶಿಕ್ಷಾ ಮೆಳೊಂಕ್ ಜಾಯ್. ಹರೈಕಾ ಜಿವಾಕ್ ಗವ್ರವ್ ಗರ್ವೆಚೊ. ಎಕಾ 'ನಿರ್ದಯಾ'ನ್ ಸಗ್ಳ್ಯಾ ಸಂಸಾರಾಕ್ ಎಕಾ ಕಾರಣಾ ಖಾತಿರ್ ಸಾಂಗಾತಾ ಹಾಡ್ಲೆಂ. 'ರುಪಾಲಿ ಗಾಂವಾದನ್' ವಿದ್ಯುತ್ ಸಹಾಯಕಿ ಜಾವ್ನ್ ವ್ಹೀಜ್ ಖಾಂಬ್ಯಾರ್ ಚಡೊನ್ ಇತಿಹಾಸ್ ರುಪಿತ್ ಕೆಲೆಂ. ತಿ ಮಹಾರಾಷ್ಟ್ರ ರಾಜ್ಯಾಖಾಲ್ ನಿಯುಕ್ತ್ ಜಾಲ್ಲ್ಯಾ 2,200 ಲಾಯ್ನ್ ವುಮನ್ ಪಯ್ಣ್ ಎಕ್ಲಿ ಜಾವ್ನ್‌ಸಾ. ಸ್ತ್ರೀಯಾಂನಿ ತಾಂಚ್ಯಾ ಸಕ್ಶೆಚಿರ್ ಪಾತ್ಯೆಚಿ. ಧಯ್ಯಾನ್ ತಾಂಚ್ಯಾ ವಿರೋಧ್ ಚಲ್ಚ್ಯಾ ಕ್ರೂರಪಣಾ ವಿರೋಧ್ ಆವಾಜ್ ಉಟಯ್ಲೆ.

'ಸಂಪ್ಲೆಂ!!' ಮ್ಹಳ್ಳೊ ಉದ್ಗಾರ್ಚ್ ನವ್ಯಾ ಸುರ್ರಾತೆಚೊ ದಿಶ್ಪಾವೊ. ಕಷ್ಟಾಂಕ್ ಯಾ ದುಕಾಕ್ ಕಶೆಂ ಆಕೇರ್ ನಾಂಗೀ ತಶೆಂಚ್ ಸಂತೊಸಾಕೀ! ದುಕಾಂ ಪಾಟ್ಲಾನ್ ಸಂತೊಸಾಚೊ ಪುರ್ಯಾವ್ ಹೆಂಚ್ ಜಿವಿತ್. ಗಾಂಧೀಜಿಚ್ಯಾ ಉತ್ರಾಂನಿ 'ತುವೆಂ ಪಳೆಂವ್ಕ್ ಆಶೆಲ್ಲಿ ಬದ್ಲಾವಣ್ ತುಂಚ್ ಜಾ' ಮ್ಹಳ್ಳ್ಯಾ ಉತ್ರಾಂ ಸಂಗಿಂ ನವ್ಯಾ ವರಾಕ್ ಪಾಂಯ್ ತೆಂಕ್ಯಾಂ. ❖



'ಸುದ್ದಿ ಬಿಡುಗಡೆ' ಪತ್ರಾಕ್ ಕಾಚಾರಾಚಿ, ಜಲ್ಮಾದಿಸಾಚಿ ಶುಭಾಶಯ್ ಆನಿ ಕಳವ್ಣೊ ಶ್ರದ್ಧಾಂಜಲಿ, ವೆವಹಾರಿಕ್ ಜಾಯ್ತಾಂ ಆನಿ ವರೊ ದಿಂವ್ಕ್ ಆಸಾತ್ ತರ್ ಸಂಪರ್ಕ್ ಕರಾ: **ಸಂತೋಷ್ ಮೊರಾಸ್** ವಕ್ಲೆಗಾಲ್: 'ಸುದ್ದಿ ಬಿಡುಗಡೆ', ಪ್ರತಿನಿಧಿ: 'ರಾಕ್ಟೊ', **ಸೂ: 9448465127 e-mail: morassanthosh@yahoo.com**
 ವಿ.ಸೂ.: 'ರಾಕ್ಟೊ', 'ಕಾಜುಲೊ', 'ಸೆವಕ್' ಪತ್ರಾಂಕ್ ವರ್ಗಣ್ಯೊ, 'ಪುತ್ಕೂರ್ಲೆಂ ನೆಕೆತ್ರ್' 'ಸಮಾಜಿಚೊ ಆರೊ', 'ಆವಯ್', ಪತ್ರಾಂಕ್ ಆನಿ ಕನ್ನಡ, ಇಂಗ್ಲಿಷ್ ದಿಸಾಳ್ಕಾಂಚೆರ್, ಜಾಯ್ತಾಂ ಆನಿ ವರೊ ದಿವ್ಚೆತ್.

ನೀಜ್ ಈಶ್ವ ಕೊಣ್?



ಎಫೆಸ್, ದರೈ,
ಪುತ್ತೂರ್.

ಸಂಸಾರಾಂತ್ ಈಷ್ವ-ಇಷ್ಟಿಣ್ಯೊ ನಾತ್ಲೆಂ ಮನ್ಯಾಂ ಮೆಳಾಸಿನಾಂತ್. ಥೊಡ್ಯಾಂಕ್ ದೊಗಾಂ-ತೆಗಾಂ ಆನಿ ಥೊಡ್ಯಾಂಕ್ ಚಡ್ ಈಷ್ವ ಇಷ್ಟಿಣ್ಯೊ ಆಸೊಂಕ್ ಪುರೊ. ಈಷ್ವ-ಇಷ್ಟಿಣ್ಯಾಂಚ್ಯೊ ಸಯಿಕೊ ಘಡ್ಣ್ಯೊ ಚಡಾವತ್ ಇಸ್ಕೊಲಾಂತ್, ಕೊಲೆಜಿಂತ್. ಶಿಕಪ್ ಮುಗ್ಡಲ್ಲೆಂಚ್ ತೊ ಬಾಂದ್ ವಿಂಗಡ್ ಜಾತಾ. ಉಪ್ರಾಂತ್ ಕಾಮಾ ಸಾಳಾಂತ್ ಘಡ್ತಾ. ಆಮಿ ಮ್ಹಣ್ಣೆಂ ಆಸಾ, ತೊ ಮ್ಹಜೊ ಚಡ್ಡಿ ದೋಸ್ತ್, ಎಕಾಚ್ ಖಿಟ್ಯಾರ್ ನಿದ್ತಾವ್, ಎಕಾಚ್ ವಾಟ್ಲೆಂತ್ ಚೆವ್ತಾವ್. ಎಕಾಮೆಕಾ ಮುಸ್ತಾಯ್ಕಿ ಅದಲ್ ಬದಲ್ ಕರ್ನ್ ನ್ಹೆಸ್ತಾವ್. ಖಂಯ್ ಗೆಲ್ಯಾರೀ ಸಾಂಗಾತ್ ಸೊಡಿನಾಂವ್ ಮ್ಹಣ್ ವಿವರಣ್ ದಿಂವ್ಚೆಂ ಆಮಿ ಆಯ್ಕಾಲಾಂ ಜಾಂವ್ಕ್ ಪುರೊ.

ಇಷ್ಟಾಗತ್ ಸಬಾರ್ ರಿತಿಂನಿ ಘಡ್ತಾ. ಚಲೆ-ಚಲಾಂ ಮದೆಂ, ಚಲಿ-ಚಲಿಯೆ ಮದೆಂ, ಚಲೊ ಆನಿ ಚಲಿಯೆ ಮದೆಂ ಇಷ್ಟಾಗತ್ ಘಡ್ತಾ. ಹಿ ಇಷ್ಟಾಗತ್ ಥೊಡೆ ಪಾವ್ಪಿಂ ಆಕೇರ್ ಮ್ಹಣಾಸರ್ ಉರ್ತಾ ಜಾಲ್ಯಾರ್ ಥೊಡೆ ಪಾವ್ಪಿಂ ವಿವಿಧ್ ಕಾರಣಾಂಕ್ ಲಾಗೊನ್ ತುಟಾ. ಚಲೊ ಆನಿ ಚಲಿಯೆ ಮದೆಂ ಜಾಂವ್ಚಿ ಇಷ್ಟಾಗತ್ ಮೊಗಾರ್ ಬದ್ಲೊನ್ ಸಯ್ಕಿಕ್ ಜಾಲ್ಲೀಯ್ ಆಸ್ತಾ. ಆನಿ ಥೊಡೆ ಪಾವ್ಪಿಂ ದೊಗಾಂಯ್ ಮದೆಂ ವಿವಿಧ್ ಕಾರಣಾಂನಿ ಪೀಣ್ಣೊನ್ ಅರ್ಡ್ಯಾರ್ ಆಕೇರ್ ಜಾಂವ್ಚಿಯೀ ಆಸ್ತಾ.

ಜೆವಾಕ್ ಜೀವ್ ದಿಂವ್ಚೊ ಈಶ್ವ ನೀಜ್ ಮಿತ್, ತಸಲೊ ವೆಕ್ತಿ 2000 ವರಾಂ ಆದಿಂ ಆಸ್ಲೊ. ತೊ ಜಾವ್ನಾಸಾ ಜೆಜು. ತೊ ಸಗ್ಳ್ಯಾ ಸಂಸಾರಾಚ್ಯಾ ಲೊಕಾಚೊ ಮೊಗಾಳ್ ಈಷ್ವ ಜಾಲೊ. ಆಮ್ಚೆ ಖಾತಿರ್ ತಾಣೆಂ ಕಷ್ಟ್ ಸೊಸ್ಲೆ. ಆಕ್ರೇಕ್ ಆಮ್ಚೆ ಖಾತಿರ್ ತೊ ಖುರ್ಸಾರ್ ಮೆಲೊ. ತಸಲೊ ವೆಕ್ತಿ ಕೆದಿಂಕ್ಚೆ ಮೆಳಾಸೊನಾ. ತೊ ಆತಾಂಯ್ ಮ್ಹಣ್ತಾ “ವಜನ್ ಪಾವ್ವಯೆಲ್ಯಾಂನೊ ತುಮಿಂ ಮ್ಹಜೆ ಸರಿಂ ಯೆಯಾ. ಹಾಂವ್ ತುಮ್ಚೆಂ ವಜನ್ ಹಾಳು ಕರ್ಟೊಂ”

ಆಜ್ ಕಶ್ಟಾಂಚೆಂ ವೊಜೆಂ ಹಾಳು ಕರ್ಟಲೆ ಈಷ್ವ ಆಮ್ಚೆ ಮದೆಂ ಮೆಳಾತ್‌ಗೀ? ಆಮ್ಚೆಕಡೆ ಉತ್ತಮ್ ಸ್ಥಾನ್-ಮಾನ್ ಆಸ್ಲಾರ್, ಗ್ರೇಸ್ತಕಾಯ್ ಆಸ್ಲಾರ್ ಗೊಡಾಕ್ ಮುಯೊ ವೆಡೊ ಘಾಲ್ಲೆ ಪರಿಂ ಸಕ್ತಡೀ ಯೆತಾತ್. ಭಾವ್-ಭಯ್ಣಿಂ, ಈಶ್ವ-ಮಂತ್, ಸೆಜಾರ್ಚೆ, ವಳಕ್ ಆಸ್ಲೆ, ನಾತ್ಲೆ ವಳಕ್ ಕರ್ನ್ ಘೆವ್ನ್ ಆಮ್ಚಿ ಸ್ತುತಿ ಕರ್ನ್ ಭಿತರ್ ರಿಗ್ತಾತ್. ಸಾದ್ಯ್ ಜಾಂವ್ಚೆ ತಿತ್ಲೊ ಆಮ್ಚೊ ಫಾಯ್ದೊ ಜೊಡುಂಕ್ ಪ್ರಯತ್ನ್ ಕರ್ತಾತ್.

ತೆಂಚ್, ಆಮ್ಚೆರ್ ಕಶ್ಟ್ ಯೆತಾನಾ, ಆಮ್ಚೆಂ ಸ್ಥಾನ್-ಮಾನ್ ಹಾತ್ ಚುಕೊನ್ ಗೆಲ್ಲ್ಯಾ ವೆಳಾರ್, ಪಾಪಾರಿ ಜಾವ್ನ್ ಗತ್ ನಾತ್ಲಾ ವೆಳಾರ್ ಸರ್ವ್ ತಾಂತುಂಯ್ ಆಮ್ಚೆ ಸಾಂಗಾತಾ ಜೆವ್ಲೆ, ಚಡ್ಡಿ ದೋಸ್ತ್ ಮ್ಹಳೆ ಪಾಟ್ಲಾ ಪಾಂಯಾಂನಿ ಧಾಂವ್ತಾತ್. ಆಮ್ಚೆ ಕಡೆ ಜಾಯ್ ತಿತ್ಲೆಂ ಆಸ್ತಾನಾ ಹೊಗೊಳ್ಲೆ, ಆಮ್ಕಾಂ ವಯ್ ದವರ್ಲೆ ಎಕಾಚ್ ಕ್ಷಣಾ, ವಿವಿಧ್ ರಿತಿಂನಿ ರಿಕಾ ಕರ್ನ್, ಯೆಟುನ್, ಮಾನ್ ಕಾಡ್ನ್ ಧರ್ನಿಕ್ ಮಾರ್ತಾತ್.

ಪುಣ್ ಹರೈಕ್ಲೊ ತಸೊ ಆಸ್ತಾ ಮ್ಹಣ್ಣೆಂ ನ್ಹಯ್. ನೀಜ್ ಈಶ್ವ ಕೊಣ್ ಮ್ಹಣ್ ಕಳೆತ್ ಜಾಂವ್ಚೆಂ ಆಮ್ಚ್ಯಾ ಕಶ್ಟಾಂಚ್ಯಾ ಸಂದರ್ಭಾರ್. ಆಮ್ಚ್ಯಾ ಸುಖಾಚ್ಯಾ ಕಾಳಾರ್ ಆಮ್ಕಾಂ ಸಾಂಗಾತ್ ದಿಲ್ಲೆ ಕಶ್ಟಾಂಚ್ಯಾ ಕಾಳಾರೀ ಆಮ್ಚೆ ಕಡೆ ಇಶ್ಟಾಚೊ ಸಂಬಂದ್ ಮೊಡಿನಾಸ್ತಾನಾ, ಪಾಟಿಂಬೊ ದೀವ್ನ್ ರಾಂವ್ಚೆ, ಧಯ್ ದಿಂವ್ಚೆ ವೆಕ್ತಿ ನೀಜ್ ಈಶ್ವ್ ಕನ್ನಡಾಂತ್ ಏಕ್ ಗಾದ್ ಅಶಿ ಆಸಾ. ‘ಸಂಕಟಕ್ಕಾದವನೇ ನೆಂಟೆ’. ಕಶ್ಟಾಂಚ್ಯಾ ಕಾಳಾರ್ ಕೊಣ್ ಮಿತ್ ಜಾವ್ನ್ ಆಸ್ತಾಗೀ ತೊ ನೀಜ್ ಈಶ್ವ್.

ಇಶ್ಟಾಗತೆಚೊ ಗಾಂಚ್ ತುಟೊಂಕ್ ಸಬಾರ್ ಕಾರಣಾಂ ಆಸೊಂಕ್ ಪುರೊ. ವಿವಾದ್, ಝಗ್ಡೆಂ, ಹಗಂ, ದುಡ್ಡಾ ವಿಶ್ಯಾಂತ್, ಚೆಡ್ಡಾ ವಿಶ್ಯಾಂತ್, ಉಂಚ್ಚ್ಯಾ ಸ್ಥಾನಾಕ್ ಪಾವ್ಲೆಂ ಪಳೆವ್ನ್ ಮೊಸ್ತಾನ್ ಹೆ ಗಾಂಚ್ ತುಟೊನ್ ವೆತಿತ್.

ಇಶ್ಟಾಂ ಮದೆಂ ಅಸಲೆ ವಿವಾದ್ ಆಸೊಂಕ್ ನಜೊ. ಹಾಕಾ ಇಶ್ಟಾಂನಿ ಜಾಗ್ರುತ್‌ಕಾಯ್ ಕಾಣ್ಣೆಜೆ. ಇಶ್ಟಾಗತ್ ಆಸ್ಲಾಂನಿ ದುಡ್ಡಾ ವಿಶ್ಯಾಂತ್ ಜಾಂವ್ಚಿ, ರೀಣ್ ಪಾಟಿಂ ದಿಂವ್ಚ್ಯಾ ವಿಶ್ಯಾಂತ್ ಜಾಂವ್ಚಿ ಆಸ್ವದ್ ದೀಂವ್ಕ್ ನಜೊ. ತಶೆಂ ಆಸ್ವದ್ ದಿಲ್ಯಾರ್ ಥಂಯ್ ಇಶ್ಟಾಗತೆಚ್ಯಾ ಬಾಂದಾಕ್ ತೊಂದ್ರೆ ಆಯಿಲ್ಲಾ ಪರಿಂ.

ಸ್ತ್ರಿಯೆ ವಿಶ್ಯಾಂತ್ ಜಾಲ್ಯಾರೀ ಇಶ್ಟಾಗತೆಚೊ ಪವಿತ್ರ್ ಸಂಬಂದ್ ತುಟೊಂಕ್ ಕಾರಣ್ ಜಾತಾ. ಹೆಂ ಇಶ್ಟಾಗತೆ ಮದೆಂ ರಿಗಾತ್ ಜಾಲ್ಯಾರ್ ಥಂಯ್ ಇಶ್ಟಾಗತೆಚೊ ಸಂಬಂದ್ ನಾಂವ್ ನಾಸ್ತಾನಾ ಮೊಡೊನ್ ಪಡ್ತಾ. ಸ್ತ್ರಿಯೆ ವರ್ತಿಂ ಸಬಾರ್ ಇಶ್ಟಾಗತೆಚೊ ಸಂಬಂದ್ ತುಟೊಂಚಿಂ ಘಡಿತಾಂ ತೆದಾಳಾ ತೆದಾಳಾ ಘಡೊನ್ ಆಸ್ತಾತ್. ಎಕಾ

ಚೆಡ್ವಾಚೊ ದೊಗಾಂ ಇಶ್ಟಾಂನಿ ಮೋಗ್ ಕರೊ, ಹೆಂ ಕಳೊನ್ ತುಕಾಯ್ ನಾಕಾ ಮ್ಹಾಕಾಯ್ ನಾಕಾ ಮ್ಹಾನ್ ಚೆಡ್ವಾಕ್‌ಚ್ ಲಗಾಡ್ ಕಾಡ್ಚಿಂ ಘಡಿತಾಂ ಮಾದ್ರ್ಯಮಾಂನಿ ಆಮಿ ವಾಚ್ತಾಂವ್. ಹೆಂ ಪುರಾ ಅರ್ತ್ ಕರ್ನ್ ಕಾಣ್ವ್ ಜಾಗ್ರುತ್‌ಕಾಯೆನ್ ಚಲ್ತೆಲ್ಯಾಂಕ್ ತಾಂಚೊ ಇಶ್ಟಾಗತೆಚೊ ಸಂಬಂದ್ ರಕ್ಷಣ್ ಕರುಂಕ್ ಸಾಧ್ಯ್ ಜಾತಾ.



ಇಶ್ಟಾಗತ್ ಏಕ್ ಅತ್ಯಂತ ಪವಿತ್ರ್ ಸಂಬಂದ್. ತಾಂತುಂ ಆಶಾ, ವೊಡ್ಲ್ಯಾಂಚೆಂ ಆಯ್ವ್ ಆಸಾನಾ. ದುಬೊ, ಗ್ರೇಸ್ತ್, ಊಂಚ್, ನೀಚ್, ವಯ್ಲೊ, ಸಕಯ್ಲೊ ಮ್ಹಳ್ಳೊ ಭೇದ್-ಭಾವ್ ಆಸಾನಾ, ಪ್ರತಿಫಳ್ ಮೆಳಾಚೆ ಮ್ಹಳ್ಳಿ ಆಶಾ ಆಸಾನಾ. ಅಸಲಿ ನಿಶ್ಚಪಟ್ ಇಶ್ಟಾಗತ್ ನೀಚ್ ಇಶ್ಟಾಗತ್ ಮ್ಹಣ್ಣೆತ್. ಅಸಲ್ಯಾ ಇಶ್ಟಾಂಕ್ ಜೊಡುಂಕ್ ಆಮಿ ಪೂನ್ ಕರಿಚೆ.

ದೊಗಾಂ ಖೆಳ್ಗಾಡ್ತಾಂಚಿ ಇಷ್ಟಾಗತ್ ಕಶಿ ಆಸ್ಲಿ ಮ್ಹಳ್ಳೆಂ ಏಕ್ ಘಡಿತ್ ವಾಚ್‌ಲ್ಲೆಂ ತುಮ್ಮಾ ಮುಕಾರ್ ದವರುಂಕ್ ಆಶೆತಾಂ: ಜಪಾನಾಚೊ ಸ್ಯೂಒಯಿ ಆನಿ ಶೂಹಿ ನಿಷಿದಾ ಮ್ಹಳ್ಳೆ ದೋಗ್ ಮೊಗಾಚೆ ಈಶ್ಟ್ ಜಾವ್ನ್ ಆಸ್ಲೆ. ದೊಗೀ ಪೋಲ್ ವಾಲ್ಡ್ ಖೆಳಾಂತ್ ಪರಿಣತ್ ಜಾವ್ನ್ ಆಸ್ಲೆ. ಎಕಾಚ್ ತರೈತದಾರಾ (Coach) ಲಾಗಿಂ ತಾಣೆಂ ತರೈತಿ ಜೋಡ್ನ್ 1936ಚ್ಯಾ ಬರ್ಲಿನ್ ಒಲಿಂಪಿಕ್‌ಗಾಂತ್ ಪಾತ್ರ್ ಘೆಂವ್ಕ್ ಅರ್ಹತಾ ಜೊಡ್ಲಿ. ಕರಿಣ್ ಪೈಪೋಟಿ ಆಸ್ಲಲ್ಯಾ ತ್ಯಾ ಸ್ಪರ್ಧಾಂತ್ ಬಾಂಗಾರಾಚೆಂ ಪದಕ್ ಅಮೇರಿಕಾಚ್ಯಾ ಎಲರ್ ಮೆಡೋಸಾನ್ 4-35 ಮೀಟರ್ ಉಡೊನ್ ಆಪ್ಣಾಯ್ಲೆಂ. ಆನಿ ದುಸ್ರ್ಯಾ ಸ್ಥಾನಾಕ್ ರುಪ್ಯಾಚ್ಯಾ ಪದಕಾಕ್ ತ್ಯಾ ಇಷ್ಟಾಂ ಮದೆಂ ಸ್ಪರ್ಧೊ ಚೆಲ್ಲೊ. 5 ಗಂಟೆ ಸ್ಪರ್ಧೊ ಚಲೊನ್ ಹರೈಕ್ ಪಾವ್ಪಿ ಸಮಾ ಸಮ್ ಜಾತಾಲೊ. ದೊಗೀ 4-25 ಮೀಟರ್ ಉಡ್ಲೆ. ಕೊಣಾಕ್ ರುಪ್ಯಾಚೆಂ ಪದಕ್ ದಿಂವ್ಚೆಂ ಮ್ಹಣ್ ಗೊಂದೊಳ್ ಉಬ್ಜಾಲೊ. ದೊಗೀ ಸಮಾನ್ ಖೆಳ್ಗಾಡಿ. ಆಕ್ರೇಕ್ ನಿಷಿದಾನ್ ಪಯ್ಲ್ಯಾ ಉಡೊಣೆಂತ್ ಹೆಂ ಸಾಧನ್ ಕೆಲ್ಲ್ಯಾನ್ ತಾಕಾ ರುಪ್ಯಾಚೆಂ ಪದಕ್, ಒಯೆನ್ ದುಸ್ರ್ಯಾ ಉಡೊಣೆಂತ್ ಸಾಧನ್ ಕೆಲ್ಲ್ಯಾನ್ ತಾಕಾ ಕಾಶ್ಯಾಚೆಂ ಪದಕ್ ವಿತರಣ್ ಕೆಲೆಂ. ಹ್ಯಾ ವರ್ಲಿಂ ತಾಂಕಾಂ ಸಮಾದಾನ್ ಜಾಲೆಂ. ದೊಗೀ ಈಷ್ಟ್ ಸಂತೋಸಾನ್ ಆಪ್ಲೆಂ ಜೊಡ್ಲೆಂ ಪದಕ್ ಘೆವ್ನ್ ತಾಂಚ್ಯಾ ಘರಾ ಗೆಲೆ. ಜಪಾನಾಕ್ ಪಾವ್ಲ್ಯಾ ಉಪ್ರಾಂತ್ ತಾಣೆಂ ಕೆಲೆಂ ಪಯ್ಲೆಂ ಕಾಮ್ ಕಿತೆಂ ಮ್ಹಳ್ಯಾರ್ ಎಕಾ ಸೊನಾರಾಚ್ಯಾ ಆಂಗ್ಲಿ ವೆಚೊನ್ ಥಂಯ್ ತಾಂಕಾಂ ಮೆಳ್‌ಲ್ಲೆ ಪದಕ್ ದೀವ್ನ್ ಸಮಾ ದೋನ್ ಅರ್ಡಾಂ ಕರ್ನ್ ಚಿರುಂಕ್ ಸಾಂಗ್ಲೆಂ. ಉಪ್ರಾಂತ್ ದೊಗೀ ಇಷ್ಟಾಂನಿ ಅರ್ದೆಂ

ಅರ್ದೆಂ ಪದಕ್ ತಾಂಚೆ ಮದೆಂ ವಾಂಟುನ್ ಕಾಣ್ಲೆಲೆಂ. ತೆದಾಕಾ ತಾಂಚೆ ದೊಗಾಂಯ್‌ಕಡೆ ಅರ್ದೆಂ ರುಪ್ಯಾಚೆಂ ಆನಿ ಅರ್ದೆಂ ಕಾಶ್ಯಾಚೆಂ ಪದಕ್ ಉರ್ದೆಂ. ತೆಂ ತಾಣೆಂ ಅರ್ದೆಂ ಇಶ್ಟಾಗತೆಚೆಂ ರುಪ್ಯಾಚೆಂ ಪದಕ್ ಆನಿ ಅರ್ದೆಂ ಇಶ್ಟಾಗತೆಚೆಂ ಕಾಶ್ಯಾಚೆಂ ಪದಕ್ ಮ್ಹಣ್ ವೊಲಾಯ್ಲೆಂ. ಹೆಂ ತಾಂಚ್ಯಾ ಇಶ್ಟಾಗತೆಚೆಂ ಮೋಲ್ ಜಾವ್ನ್ ಆಸ್ಲೆಂ. ಹ್ಯಾ ವಿಶ್ಯಾಂತ್ ತಾಂಚೆಕಡೆ ವಿಚಾರ್‌ಲ್ಲಾ ವೆಳಾರ್ ತಾಣೆಂ ಸಾಂಗ್‌ಲ್ಲೆಂ ಅಶೆಂ! “ಆಮಿ ದೊಗೀ ಜಿವಾಚೆ ಈಶ್ಟ್, ಆಮ್ಕಾಂ ಆಯಿಲ್ಲೆಂ ಪದಕಾಂ ಆಮ್ಚ್ಯಾ ಕಶ್ಯಾ-ಸುಖಾ ಬರಿ ಸರಿ ಸಮಾನ್ ಜಾವ್ನ್ ವಾಂಟುನ್ ಕಾಣ್ಲೆಲಾಂ. ಕಿತ್ಯಾಕ್ ಮ್ಹಳ್ಯಾರ್ ಇಶ್ಟಾಗತೆಚ್ಯಾಕೀ ವರ್ದೆಂ ದುಸ್ರೆಂ ನಾ”.

ಚಿಂತ್ನಾಂಕ್ ಈಟ್: ಹ್ಯಾ ಸಂಸಾರಾಂತ್ ಕೊಣಾಚ್ ತುಮ್ಮೆ ಈಶ್ಟ್ ಯಾ ದುಸ್ಮಾನ್ ಮ್ಹಣ್ ಜಲ್ಮ್ ಘೆನಾಂತ್. ಆಮ್ಚೆ ಗೂಣ್, ಸ್ವಭಾವ್ ಆನಿ ವೆಕ್ತೆತ್ವಾ ವರ್ದಿಂ ತಶೆಂ ಜಾತಾತ್. ಲೊಕಾನ್ ತುಮ್ಮೆ ಈಶ್ಟ್ ಜಾಯ್ತೆಗೀ ಯಾ ದುಸ್ಮಾನ್ ಜಾಯ್ತೆ ಮ್ಹಳ್ಳೆಂ ತುಮ್ಮೆರ್ ಹೊಂದೊನ್ ಆಸಾ. ❖

ಸಾಂ. ಆಂತೊನ್ ಆಸ್ರ್ಯಾಕ್ ವಸ್ತುರ್ ದಾನ್

ಸಿ.ಎಲ್.ಸಿ. ಚ್ಯಾ ಮುಕೆಲ್ಪಣಾರ್ ಫಿರ್ಜೆಗಾರಾಂ ಥಾವ್ನ್ ಎಕ್ಪಾಂಯ್ ಕೆಲೆಂ ಉಪಯೋಗ್ ಪಡ್ಚೆ ತಸಲೆಂ ವಸ್ತುರ್ ಮಂಗ್ಳುರ್ ಸಾಂ. ಆಂತೊನ್ ಆಸ್ರ್ಯಾಕ್ ಆಯ್ಲೆವಾರ್ ಪಾವಿತ್ ಕೆಲೆಂ. ಹ್ಯಾ ಸಂದರ್ಲಿಂ ಆಸ್ರ್ಯಾಚೊ ಆಡಳಿತಾಧಿಕಾರಿ ಮಾ! ಫ್ರಾನ್ಸಿಸ್ ಡಿ'ಸೊಜಾ, ಸಿ.ಎಲ್.ಸಿ. ಅಧ್ಯಕ್ಷ ಮಾನೆಸ್ತ್ ಜೊನ್ ಪಿಂಟೊ ಆನಿ ಕಾರ್ಯದರ್ಲಿ ವಿಲಿಯಂ ನೊರೊನ್ಡಾ ಹಾಜರ್ ಆಸ್ಲೆ. ಹೆಂ ವಸ್ತುರ್ ಪಾವಿತ್ ಕರುಂಕ್ ಸಿ.ಎಲ್.ಸಿ. ಚೊ ಆದ್ಲೊ ಸಾಂದೊ ಮಾನೆಸ್ತ್ ಒಸ್ವಲ್ಡ್ ಲುವಿಸಾನ್ ಧರ್ಮಾರ್ತ್ ಜಾವ್ನ್ ವಾಹನಾಚಿ ವೆವಸ್ತಾ ಆಸಾ ಕೆಲಿ. ❖



Rashal Divya

Happy Wedding



Wishes from:

Mary Menezes (Grandmother)

Albert / Mable Menezes

Allan & Anet Menezes

Tenkila.



Rashal Divya


Happy Married Life



Wishes from:

**Roshan Dias & Fly.,
Andrew G. Rodrigues & Fly.,
Jerome Furtado & Fly.,
Ambrose Mascarenhas & Fly.**

Happy Wedding



Divya ♥ **Rashal**

29.12.2013

Wishes from:

Alwin & Rita Miranda (Godparents)

Anoop & Deena Miranda

Rovina & Kenneth Aranha

ಅಭಿನಂದನೆ



ರೋ| ಜೋ ಡಿ'ಸೊಜಾ

ಪುತ್ತೂರ್, ಮಾಯ್ ದೆ ದೇವುನ್ ಫಿರ್ದಜ್ ಗೊವ್ವಿಕ್ ಪಲಶದೆಕ್ ಉಪಾಧ್ಯಕ್ಸ್ (2014-'16) ಜಾವ್ನ್ ಜುನಾಯಿತ್ ಜಾಲ್ಲ್ಯಾ ಆಮ್ಚ್ಯಾ ಮೊಗಾಚ್ಯಾ ಶ್ರೀ ಜೋ ಡಿ'ಸೊಜಾಕ್ ರಾನ್ ರಾನ್ ಉಲ್ಲಾನ್ ಪಾಟಯ್ತಾಂವ್ ಆನಿ ತಾಚ್ಯಾ ವಾವ್ರಾಂತ್ ಯಶಸ್ವಿ ಮಾಗ್ತಾಂವ್.

ರೋ| ಅಲೆಕ್ಸ್ ಮಿನೇಜನ್ ಆನಿ ಕುಟುಂಬ, ದರ್ಟ್,
ರೋ| ವಲೇಲಿಯನ್ ಮೊಂತೇರೊ ಆನಿ ಕುಟುಂಬ, ಮೊಟ್ಟಿತಡ್,
ರೋ| ಜೊನ್ ಕುಟುಂಬ ಆನಿ ಕುಟುಂಬ, ಬೊಳ್ವಾರ್,
ರೋ| ಜೆರೋಮಿಯನ್ ಪಾಯ್ಸ್ ಆನಿ ಕುಟುಂಬ, ಕಾವೇಲಿಕಟ್ಟಿ,
ರೋ| ಲೊರೆನ್ಸ್ ಗೊನ್ವಾಲ್ಡ್ ಆನಿ ಕುಟುಂಬ, ಬನ್ಸೂರ್,
ರೋ| ಜೊನ್ ಪೀಟರ್ ಡಿ'ಸಿಲ್ವಾ ಆನಿ ಕುಟುಂಬ, ಕಲ್ಲಾರೆ,
ರೋ| ಮನೋಜ್ ಮನ್ಸುರೇನ್ಡ್ ಆನಿ ಕುಟುಂಬ, ಚೆನ್ನಿಗಾರ್,
ರೋ| ಅನಾ ಪಾಯ್ಸ್ ಆನಿ ಕುಟುಂಬ, ಕೆಮ್ಮಿಂಜಿ,
ರೋ| ವಿಕ್ಟರ್ ಮಾರ್ಲಿನ್ ಆನಿ ಕುಟುಂಬ, ನೆಹರುನಗರ್,
ರೋ| ಸಿಲಿಲ್ ಫೆರಾವೊ ಆನಿ ಕುಟುಂಬ, ಬಲ್ಸಾಡ್,
ರೋ| ನೋಯೆಲ್ ಡಿ'ಸೊಜಾ ಆನಿ ಕುಟುಂಬ, ದರ್ಟ್,
ರೋ| ಸಿಲ್ವಯಾ ಡಿ'ಸೊಜಾ ಆನಿ ಕುಟುಂಬ, ನೆಹರುನಗರ್,
ರೋ| ಜೊಸ್ಲಿ ಕುಟುಂಬ ಆನಿ ಕುಟುಂಬ, ಬೊಳ್ವಾರ್,
ರೋ| ಅಬ್ರಾಹಾಂ ವರ್ಗೀಸ್ ಆನಿ ಕುಟುಂಬ, ನೆಲ್ಯಾಡಿ,
ರೋ| ಡೆಲನ್ ರೇಗೊ, ದರ್ಟ್.

Happy Married Life



Francis Melita

30.12.2013

**Benedicta Serrao, Maril
Mary Cutinha, Kuppepadav
Cecilia D'Souza & Fly., Bannur
Juliana / Gilbert Crasta & Fly., Kasaragod
John David / Clea Serrao & Fly., Kolar
Molly / Ivan Pinto & Fly., Mangalore
Vincent / Mary Serrao & Fly., Maril
Gracy / Oswald D'Souza & Fly., Mangalore
Laveena / Valerian Pasanna & Fly., Puttur**

55ವ್ಯಾ ಕಾಜಾಲಿ ಜಿಣ್ಯಚೊ ಉಲ್ಲಾನ್



ಆಲ್ಬರ್ಟ್ ಡಿ'ಅಲ್ಮೇಡಾ-ಸೆಲೆಸ್ಟಿನ್ ಡಿ'ಅಲ್ಮೇಡಾ

ಲಗ್ನ್: 26.01.1959

ನತಾಲಯಾ ಡಿ'ಅಲ್ಮೇಡಾ-ಲ್ಯಾನ್ಸಿ ಮಾಡ್ತಾ ಆನಿಂ ಭುಲ್ಲಿಂ, ದುಬಾಯ್, ಲಿಜ್ಜರ್ದ್ ಡಿ'ಅಲ್ಮೇಡಾ-ಮರಿಯಾ ಪಿರೇರಾ ಆನಿ ಭುಲ್ಲಿಂ, ದುಬಾಯ್, ವಿನ್ನಿ ಡಿ'ಅಲ್ಮೇಡಾ-ವಾಲ್ಟರ್ ಡಿ'ಸೊಜಾ ಆನಿ ಭುಲ್ಲಿಂ, ಬನ್ನೂರ್, ಜೆಸಿಂತ ಡಿ'ಅಲ್ಮೇಡಾ-ಮೊವಿನ್ ಡಿ'ಸೊಜಾ ಆನಿ ಭುಲ್ಲಿಂ, ದುಬಾಯ್, ಕ್ಲಾರೆನ್ಸ್ ಡಿ'ಅಲ್ಮೇಡಾ-ಪ್ರೇಮ ಡಿ'ಅಲ್ಮೇಡಾ ಆನಿ ಭುಲ್ಲಿಂ, ದುಬಾಯ್, ರೆ. ಫಾ. ನೆಲ್ಸನ್ ಡಿ'ಅಲ್ಮೇಡಾ, ವಿಗಾರ್, ಜೆಪ್ಪು ಸೆಮಿನಲಿ, ಜೋಸೆಫ್ ಸುನಿಲ್ ಡಿ'ಅಲ್ಮೇಡಾ-ವೀರಾ ಡಿ'ಸೊಜಾ ಆನಿ ಭುಲ್ಲಿಂ, ದುಬಾಯ್, ಮಲ್ಲಿನ್ ಡಿ'ಅಲ್ಮೇಡಾ-ನವೀನ್ ಡಿ'ಸೊಜಾ ಆನಿ ಭುಲ್ಲಿಂ, ಕುವೆಯ್ತ್, ನೊರಾ ಡಿ'ಅಲ್ಮೇಡಾ-ಸುನಿಲ್ ಡಿ'ಸೊಜಾ ಆನಿ ಭುಲ್ಲಿಂ, ದುಬಾಯ್, ಡೆಂಝಿಲ್ ಡಿ'ಅಲ್ಮೇಡಾ-ಲೀಮಾ ಸಲ್ಡಾನ್ಡಾ, ದುಬಾಯ್.

Happy Married Life



Divya ♥ **Rashal**

29.12.2013

Wishes from:

Fredrick Menezes & Fly.
'Fredcil', Kallimar.

ಲಗ್ನಾ ಜಿವಿತಾಚ್ಯಾ 10ವ್ಯಾ ವರಾಜೆ ಉಲ್ಲಾಸ್



ವಿಲ್ಲ ಶಮ್ಲಿ

ಉಲ್ಲಾಸ್ ಹಾಟಯ್ಕಾರ್:

ಲಗ್ನಾ: 15.02.2004



ಜೆಲಿ ಹಾಯ್ಸ್ ಆನಿ ಕುಟಮ್,
ಉಪಾಧ್ಯಕ್ಷ, ಸಾಂ. ಆಂತೋನ್ ಫಿರ್ರಜ್, ಬನ್ಸೂರ್,
ವಾಲ್ಟರ್ ರೆಬೆಲ್ಲೊ ಆನಿ ಕುಟಮ್, ಜಡಕಲ್,
ಜೋಕಿಮ್ ಮಿನೇಜಿಸ್ ಆನಿ ಕುಟಮ್, ಸಿದ್ಯಾಳ,
ಜೋಸೆಫ್ ಗೊನ್ಸಾಲ್ವಿಸ್ ಆನಿ ಕುಟಮ್, ಮೆಲ್ಹಜಲು,
ತೊಮಸ್ ಫೆರ್ರಾಂಡಿಸ್ ಆನಿ ಕುಟಮ್, ಕೃಷ್ಣನಗರ,
ಮೆಕ್ಸಿಮ್ ಡಿ'ಸೊಜಾ ಆನಿ ಕುಟಮ್, ಸಿದ್ಯಾಳ,
ವಿಲ್ಮೆಡ್ ಲೋಬೊ ಆನಿ ಕುಟಮ್, ಬನ್ಸೂರ್,
ಜೆಲಮ್ಸ್ ಜೆ. ಮಾಡ್ರಾ ಆನಿ ಕುಟಮ್, ಬದಿಬಾಗಿಲು,
ಪೀಟರ್ ಡಿ'ಸೊಜಾ ಆನಿ ಕುಟಮ್, ಕಮ್ಕಾಂಱು,
ನವೀನ್ ಮಾರ್ಲಿಸ್, ಕಡಬ.

MH MULTICARE H O M E O P A T H Y

1st Floor, Opp. Kadri Petrol Pump, Kadri - Shivbagh
MANGALORE - 575 002

Email : multicarehomeopathy@gmail.com



ಡೊ. ಮೈಕಲ್ ಗೊನ್ನಾಲ್ವಿಸ್

B.H.M.S., M.S.

Ph- 8050485240, 9980188918

Time: 9.00a.m.- 2.00 p.m.

3-00 - 7.00 p.m.



Hormones &
Thyroid Complaints



Skin Diseases



Infertility &
Obesity



Diabetes
& Hypertension



Stress &
Related Complaints



Menstrual
Problems



Asthma &
Respiratory
Allergies



Children's
Problems



Muscle &
Joint Pains



Hair Loss



Gastro
Intestinal Ailments



Dr. Sharmila Roche

BHMS, MS, MHA

Mob : 9845501350

8050704379



ಲಾಂಚ್ ಕಾಳಾಜ್ಯಾ ಹಿಡೆ ನಿವಾರಣಾಂಕ್

86% ಯಶಸ್ವಿ ಆಮ್ತಾಂ ಲಾಭ್ಲ್ಯಾ.

On Saturday's-Bangalore Clinic

Shop No 6, 1st Floor 19th Main 27th Cross, Opp. Nagarjuna Appt
Sector 2 HSR Layout, Bangalore -2

ಡಯಾಜಿಟಲ್ ಆನಿ ರೆಗ್ಯುಲಾರ್, ಕೇಸ್ ಜಡ್ಡೆ ಆನಿ ಕಾತಿಜಿ ಪಿಡಾ, ವಾಂಟ್ಲೆಪಣ್ ಆನಿ ಮೊಟಾಯ್, ಸ್ಪ್ರಿಯಾಂಜ್ಯಾ ಮಾಸಿಕ್ ಸ್ವಾವಾಜೆ ಸಮನ್ಲೆ, ಉಸ್ಕೊಡ್, ಅಲರ್ಜಿ, ಹಾರ್ಮೋನ್ಸ್ ಆನಿ ಧೈರಾಯ್ ಸಮನ್ಲೆ, ಗಾಂಟಿ ಆನಿ ಪಾಟ್ ದೂಕ್, ಪೊಟ್ ಆನಿ ಅಸ್ತಿಟೆ ಸಮನ್ಲೆ, ಭುಗ್ಯಾಂಜಿ ಭಲಾಯ್ಕಿ, ಮಾನಸಿಕ್ ದಬಾವ್

Fond Remembrance



Mary Mascarenhas


(W/o. Late Paul Mascarenhas)

Died: 25.02.2010



A Tribute of Love from:

Ambrose & Benedicta
Suman, Roshan, Rochel & Shania
Deena, Sanil, Shirlyn & Leon
Sandeep & Sharon
Chennigar, Puttur



ಮ್ಯಾಗ್ರೇನ್ (ತಕ್ಲೆ ಫಡಾಫಡ್)

ತಕ್ಲೆ ಫಡಾಫಡಿ ವರ್ದಿಂ ಪಿಡೆಸ್ತಾಂಚಿ ಸ್ಥಿತಿ ಚಿಂತಾಜನಕ್ ಜಾತಾ. ತಕ್ಲೆ ಫಡಾಫಡಿ ಸವೆಂ ಘುಂವಳ್, ವೋಂಕ್ ಆಸ್ತಾನಾ ಪಿಡೆಸ್ತ್ ಸಗ್ಳೊಚ್ ಆಕಾಂತೊನ್ ನಿರಾಶಿ ಜಾತಾ.

“ಮ್ಯಾಗ್ರೇನ್” ಫ್ಲೂಯರ್ ಕಿತೆಂ?

ತಕ್ಲೆಚ್ಯಾ ಎಕಾ ಕುಶಿಕ್ ಸುರು ಜಾಂವ್ಚಿ ಫಡಾಫಡ್ ಹಿ. ಮುಸ್ಯಾನ್ ಕಾಂಡ್‌ಲ್ಲೆಪರಿಂ ಲಾಂಬ್ ಕಾಳ್ ಪರ್ಯಾಂತ್ ಉರ್ದೆ ತಸಲಿ ಜಾವ್ನಾಸಾ. ಮ್ಯಾಗ್ರೇನ್ ಕಿತ್ಲಾಯಿ ಪ್ರಾಯೆರ್ ಸುರು ಜಾಂವ್ಕ್ ಸಕ್ತಾ. ಸಾಧಾರಣ್ ಜಾವ್ನ್ ಧಾ ವರಾಂ ಥಾವ್ನ್ ಚಾಳಿಸ್ ವರಾಂಚ್ಯಾ ಪ್ರಾಯೆ ಮದೆಂ ಚಡ್ ಆಸ್ತಾ ದಾದ್ಲಾಯಿ ಪ್ರಾಸ್ ತೀನ್ ವಾಂಟ್ಯಾನ್ ಸ್ತ್ರಿಯೊ ಚಡ್ ಹ್ಯಾ ಮ್ಯಾಗ್ರೇನ್ ಪಿಡೆಕ್ ಒಳಗ್ ಜಾತಾತ್.

ಮ್ಯಾಗ್ರೇನ್‌ತ್ 2 ಪ್ರಕಾರಾಂಚಿ ಆಸ್ತಾ :

1. ಸಾಮಾನ್ಯ ಮ್ಯಾಗ್ರೇನ್ - ಸಾಮಾನ್ಯ ಜಾವ್ನ್ 80% ತಕ್ಲೆ ಫಡಾಫಡ್ ಸುರು ಜಾಲ್ಯಾರ್ - ತಿ ಸುರು ಜಾಂವ್ಚಿ ಪಯ್ಲೆಂ ವಿಶೇಷ್ ಕಾಂಯ್ಚ್ ಗಡ್ಡಡ್ ಆಸಾನಾ. ಸಾಧಾರಣ್ ಜಾವ್ನ್ ಉಣಿ ತಕ್ಲೆ ಫಡಾಫಡ್.
2. ಕ್ಲಾಸಿಕ್ ಮ್ಯಾಗ್ರೇನ್ - ತಕ್ಲೆ ಫಡಾಫಡ್ ಸುರು ಜಾಂವ್ಚಿ ಪಯ್ಲೆಂ ಮಂದ್ವಾ ಭಿತರ್ ಏಕ್ ಥರಾಚೊ ಆಕಾಂತ್. ತಕ್ಲೆಂತ್ ಎಕಾ ಕುಶಿಕ್ ಕಿತೆಂ ಜಾಂವ್ಚೆಂ. ದೊಳ್ಯಾಂ ದಿಷ್ಟಿಂತ್ ಉಪಾದ್ರ್ ಜಾಂವ್ಚೆ.

ಮ್ಯಾಗ್ರೇನ್‌ಚಿಂ ಲಕ್ಷಣಾಂ :

ಮ್ಯಾಗ್ರೇನ್ ಫಡಾಫಡ್ ಶಿರಾಂಚ್ಯಾ ಅಸ್ತವ್ಯಸ್ತಪಣಾ ವರ್ದಿಂ ಸುರು ಜಾತಾ. ಶಿರೊ ಮೊಟ್ಯೊ ಜಾಂವ್ಚೊ, ಉಡ್ಜೊ



ಡಾ. ಮಾಯ್ಲ್ ಗೊನ್ಸಲ್ವಿಸ್

ಮಂದ್ವಾ ಭಿತರ್‌ಲ್ಲ್ಯಾ ರಾಸಾಯನಾಂತ್ ಸಂತುಲನ್ ಚುಕ್ಕೆಂ. ಮುಖ್ಯ ಜಾವ್ನ್ ದೊಪಾಮಾಯ್ನ್ ರಾಸಾಯನ್ ಆನಿ ಸೆರೊಟೊನ್-ಭಿತರ್ ಬದ್ಲತಾ. ಪರಿಣಾಮ್, ಶಿರಾಂನಿ ರಗಾತ್ ಚಲಾವಣ್ ಸಾರ್ಕೆಂ ಜಾಯ್ನಾ. ಹ್ಯಾಚ್ ಕಾರಾಣಾನ್ “ಮ್ಯಾಗ್ರೇನ್” ತಕ್ಲೆಫಡಾಫಡ್ ಸುರು ಜಾತಾ. ಥೊಡಿಂ ಕಾರಣಾಂ ಹಾಂಗಾಸರ್ ದಿಲ್ಯಾಂತ್.

- **ದಭಾವ್ (Stress):** ತಕ್ಲೆಚೆರ್ ದಾಬ್ ಆಸಾ ಜಾಲ್ಯಾರ್ ಮ್ಯಾಗ್ರೇನ್ ಸುರು ಜಾತಾ. ಮಸ್ತು ಪುರಾಸಣೆಚಿಂ ಕಾಮ್, ತಕ್ಲೆಚೆರ್ ಭರ್, ಚಡ್ ದುಕ್, ಚಡ್ ಖಿಂತ್ ಆನಿ ಅತೀ ಉತ್ಸಾಹ್ ಇತ್ಯಾದಿ ಮ್ಯಾಗ್ರೇನ್ ಸುರು ಜಾಂವ್ಕ್ ಪ್ರಮುಖ್ ಕಾರಣ್.
- **ಥೊಡಿಂ ಖಾಣಾಂ ಆನಿ ಪೀವನಾಂ :** ಚೀಜ್ (Cheese), ಅಮಾಲ್ ಪಿಯೊಣೆಂ, ಚೈನೀಸ್ ಖಾಣಾಂ, ಚೊಕ್ಲೆಟಾಂ, ತಾಂಬೆಡ್ಲಿ ವಾಯ್ನ್ ಇತ್ಯಾದಿ ವರ್ದಿಂ ಮ್ಯಾಗ್ರೇನ್ ಸುರು ಜಾತಾ.
- ಜೆವ್ಣಾಂ ಉಣಿಂ ಕರ್ದಿಂ, ಉಣಿ ನೀದ್ ಯಾ ನಿದ್ರಾಸನ್ ಬದ್ಲಂಚೆಂ.
- ಕರಿಣ್ ಪರ್ಮ್, ಫಾಣ್, ಅಗರ್‌ಬತ್ತಿಂಚೊ ಫಾಟ್ ಇತ್ಯಾದಿ.
- ಸ್ತ್ರಿಯಾಂಕ್ ತಾಂಚ್ಯಾ ಮಯ್ನಾಚ್ಯಾ ಪಾಳಿ ವೆಳಾರ್ ಮ್ಯಾಗ್ರೇನಾಚಿ ತೊಂದ್ರೆ ಚಡ್. ಪಾಳಿ ಸುರು ಜಾಂವ್ಚೆ ಪಯ್ಲೆಂ, ಪಾಳಿಚ್ಯಾ ವೆಳಾರ್ ಆನಿ ಪಾಳಿ ಜಾಲ್ಯಾ ಉಪ್ರಾಂತ್ ಅಸಲೆ ಸಮಸ್ಯೆ ಆಸ್ತಾತ್.
- ವಾತಾವರಣಾಂತ್ ಬದ್ಲಾವಣ್ ಜಾಲ್ಲೆ ತೆದಾಳಾ.
- ಕರಿಣ್ ಪುರಾಸಣ್ ಜಾಲ್ಲೆ ವರ್ದಿಂ.
- ಕರಿಣ್ ವೊತಾಕ್ ಯಾ ಏಕ್ಲೆಮ್ ಪ್ರಕಾಶಿತ್ ವ್ಹೀಜ್ ದಿವ್ಯಾಂಚ್ಯಾ ಉಜ್ವಾಡಾ ವರ್ದಿಂ.
- **ಪ್ರೊಡ್ರೊಮಾಲ್:** ಮನೋಸ್ಥಿತಿ (Mood) ಬದ್ಲಲೆ ವರ್ದಿಂ, ಕರಿಣ್ ರಾಗಾವರ್ದಿಂ, ನಿರಾಶಾ ಜಾಲ್ಲೆ ವೆಳಿಂ, ಥೊಡ್ಯಾ ಖಾಣಾ ವರ್ದಿಂ ಸುರು ಜಾಂವ್ಚ್ಯಾ ತಕ್ಲೆ ಫಡಾಫಡಿಕೆ ಪ್ರೊಡ್ರೊಮಾಲ್ ಮ್ಹಣ್ತಾತ್. ಕರಿಣ್ ಪುರಾಸಣ್,

ಮಾಂಸಾಖಂಡ್ ಘಟ್ ಜಾಂವ್ಚೆ, ಪಾಟಿ- ಕಣ್ಯಾಂತ್ ಆನಿ ಗೊಮ್ಮೆಂತ್ ಆಳ್ನಾಯ್ - ಖಂಚಾಯಿ ಕಾಮಾಕ್ ಮನ್ ಲಾಗಾನಾ.

- **ಆವುರ:** ಆವುರ ಮ್ಹಳ್ಳಾರ್ ದಿಷ್ಟಿಂತ್ ತ್ರಾಸ್ ಜಾಂವ್ಚೆ - ತಕ್ಲೆ ಫಡಾಫಡ್ ಚಡ್ ಜಾಲ್ಲೇ ಪರ್ಮಾಣೆ ದಿಷ್ಟಿಂತ್ ಫರಕ್ ಪಡ್ತಾ. ದೊಳೆ ತಾತ್ಕಾಲಿಕ್ ದಿಸಾನಾತ್ಲೆ ಪರಿಂ ಜಾಂವ್ಚೆಂ, ಕ್ಷಣಿಕ್ ಉಜ್ವಾಡ್ ಫಾಂಕ್ಚೊ, ಅರ್ದಿ ದೀಷ್ಟ್ ಗೆಲ್ಲೆ ಪರಿಂ ಜಾಂವ್ಚೆಂ, ಖಂಚಾಯಿ ಎಕಾ ದೊಳ್ಯಾಂತ್ಲಿ, ಹಿಂ ಖುಣಾಂ ಸುರು ಜಾಲ್ಯಾರ್ 15 ಮಿನುಟಾಂ ಥಾವ್ನ್ 1 ವರ್ ಪರ್ಯಾಂತ್ ಆಸ್ತಾತ್.

ಥೊಡೆ ಪಾವ್ಲಿಂ ವಯ್ಲಿಂ ಲಕ್ಶಣಾಂ ನ್ಹಂಯ್ ಆಸ್ತಾಂ ಹೆರ್ ಥೊಡಿಂ ಲಕ್ಶಣಾಂ ದಿಸ್ತಾತ್. ತೊಂಡಾಂತ್ ಕಸಲಿಗಿ ರೂಬ್, ಕಾನಾಂನಿ ವಿವಿಧ್ ಆವಾಜ್, ಉಲಂವ್ಕ್ ಕಷ್ಟೊಂಚೆಂ, ಸಮತೋಲನ್ ಚುಕ್ಕೆಂ, ಹಾತಾಂಪಾಂಯಾನಿ ಜೀವ್ ನಾತ್ಲೆ ಪರಿಂ ಜಾಂವ್ಚೆಂ - ಗೊಂದೊಳ್ ತಶೆಂ ಭೊಗ್ಚೆಂ ಇತ್ಯಾದಿ ...

- **ತಕ್ಲೆಫಡಾಫಡ್ :** ಹಿ ತಕ್ಲೆ ಫಡಾಫಡ್ ಸಗ್ಳ್ಯಾ ತಕ್ಲೆಂತ್ ನ್ಹಂಯ್ ಆಸ್ತಾಂ ಎಕಾ ಕುಶಿನ್ ಚಡ್ ಆಸ್ತಾ. ಕಾಂಯ್ ಎಕ್ 40% ಸಗ್ಳ್ಯಾ ತಕ್ಲೆಂತ್ ಆಸೊಂಕ್ ಸಾಧ್ಯತಾ ಆಸಾ. ಥೊಡೆ ಪಾವ್ಲಿಂ ಫಡಾಫಡ್ ಎಕಾ ಕುಶಿ ಥಾವ್ನ್ ದುಸ್ರ್ಯಾ ಕುಶಿಕ್ ಬದಲತಾ. ಸುರ್ರಾತೆರ್ ಫಡಾಫಡ್ ಲೋವ್ ಸುರು ಜಾವ್ನ್ ಉಪ್ರಾಂತ್ ಮುಸ್ಯಾನ್ ಕಾಂಡ್ಲೆ ಪರಿಂ ಯಾ ಮೊಡ್ಲೆಲಾನ್ ಧಾಡಯಿಲ್ಲೆ ಪರಿಂ ಆಸೊನ್, ಸಾಂಗಾತಾ ತಕ್ಲೆ ಘಂವಳ್ ಯಾ ವೋಂಕ್ ಆಸ್ತಾ. ತ್ಯಾ ವೆಳಾರ್ ಚಡಾವತ್ ಪಿಡೆಸ್, ಉಜ್ವಾಡ್ ಆನಿ ಆವಾಜ್ ಸೊಸುಂಕ್ ಸಕಾನಾ. ಹಿ ತಕ್ಲೆ ಫಡಾಫಡ್ 4 ಘಂಟೆ ಥಾವ್ನ್ 72 ಘಂಟೆ ಪರ್ಯಾಂತ್ ಆಸ್ತಾ.

ತಕ್ಲೆ ಫಡಾಫಡ್ ರಾವ್ಲ್ಯಾ ಉಪ್ರಾಂತ್, ಥೊಡಿಂ ಲಕ್ಶಣಾಂ ಉರ್ತಾತ್. ಪುರಾಸಣ್ ಆನಿ ಕಾಮಾ ಥೈಂ ಮನ್ ಲಾಗಾನಾ ಜಾಂವ್ಚೆಂ ಇತ್ಯಾದಿ.

ಚಿಕಿತ್ಸಾ : ಹೊಮೊಯೋಪಥಿ ಚಿಕಿತ್ಸಾ ಸುರು ಕರ್ಚೆ ಪಯ್ಲಿಂ ದಾಕ್ತರ್ ಪಿಡೆಸ್ತಾಚ್ಯಾ ಪಿಡೆಚಿ ಸಂಪೂರ್ಣ್ ಚರಿತ್ರಾ ವಿಚಾರ್ನ್ ಜಾಣಾ ಜಾತಾ. ಪಿಡಾ ಎಕಾಚ್ ಥರಾಚಿ ಆಸ್ತ್ಯೆತ್ ಪುಣ್ ವಿವಿಂಗಡ್ ಪಿಡೆಸ್ತಾಂಚಿ ಕಾಲೆತಿ ವಿವಿಂಗಡ್ ಆಸ್ತಾ ಆನಿ ತ್ಯಾ ಪ್ರಕಾರ್ ಚಿಕಿತ್ಸಾ ದಿಂವ್ಚಿ ಪಡ್ತಾ. ಚಿಕಿತ್ಸಾ ಘೆತಾನಾ ಥೊಡೆ ಪಾವ್ಲಿಂ ಹಿ ಪಿಡಾ ಸುರು ಜಾವ್ನ್ ಕರಿಣ್ ಪರಿಸ್ಥಿತಿಕ್ ಪಾವಯ್ತಾ, ದೂಕ್ ಸೊಸುಂಕ್ ಜಾಯ್ನಾ, ತ್ಯಾ ವೆಳಿಂ 'ಪೇಯ್ಸ್ ಕಿಲ್ಲರ್' (Pain killer) ಗುಳಿಯೊ ಕಾಣ್ಲೆವ್ಯೆತ್. ಹೊಮಿಯೋಪಥಿ

ಚಿಕಿತ್ಸಾ ದಿಂವ್ಚೊ ಉದ್ದೇಶ್ - ಹ್ಯಾ ಪಿಡೆ ಥಾವ್ನ್ ಮುಕ್ತ ಜಾಂವ್ಚೆ ಖಾತಿರ್.

ಚಿಕಿತ್ಸೆಚಿ ಆವ್ಲಿ, ಪಿಡೆಸ್ತಾಚ್ಯಾ ಸಹಕಾರಾಚೆರ್ ಆಸ್ತಾ. ಲಾಂಬ್ ಕಾಳಾ ಥಾವ್ನ್ ಜರ್ ಹಿ ಪಿಡಾ ಆಸಾ ತರ್ ಲಾಂಬ್ ಕಾಳ್ ಪರ್ಯಾಂತ್ ಚಿಕಿತ್ಸಾ ಘೆಚೆ ಪಡ್ತಾ. ಹೊಮಿಯೋಪಥಿ ಚಿಕಿತ್ಸಾ ಚಡಿತ್ ಸಂಧರ್ಬಾಂನಿ ಪಿಡಾ ಗೂಣ್ ಕರ್ತಾ.

ಥೊಡೆ ಹಿಶಾರೆ (Tips)

- ಸಗ್ಳ್ಯಾ ದಿಸಾಂತ್ 8 ಘಂಟಾಚಿ ನೀದ್ ಗರ್ಜ್.
- ಸದಾಂನೀತ್ ಜೆವಾಣ್, ಖಾಣ್ ನಿಯಮಿತ್ ವೆಳಾರ್ ಸೆಂವ್ಚೆಂ.
- ಸಾಮಾನ್ಯ್ ಥರಾನ್ ವ್ಯಾಯಾಮ್/ಯೋಗ ಕರ್ಚಿ ಗರ್ಜ್.
- ಮತಿಚೆರ್ ಪಡ್ಚ್ಯಾ ದಭಾವಾ (stress) ಥಾವ್ನ್ ನಿವಾರುಂಕ್ ಸುಲಭ್ ಉಪಾಯ್ ಸೊದ್ಲೊ.
- ಯೋಗ ಆನಿ ಧ್ಯಾನ್ ಥೊಡ್ಯಾ ಮಟ್ಟಾಕ್ ಉಪ್ಯಾರ್ತಾತ್.
- ಜೆಂ ಖಾಣ್ ಸೆವೆಲ್ಲೆ ವರ್ಧಿಂ ಜರ್ ತಕ್ಲೆ ಫಡಾಫಡ್ ಸುರು ಜಾತಾ, ಕಸಲೆಂಯಿ ಪೀವನ್ ಪಿಯೆಲ್ಲಾ ಕ್ಷಣ್ ಉಬ್ಜಾತಾ ತರ್, ತಸಲೆಂ ಖಾಣ್/ಪೀವನ್ ಘೆನಾಸ್ತಾಂ ರಾಂವ್ಚೆಂ ಬರೆಂ.
- ತಕ್ಲೆ ಫಡಾಫಡಿಚೆರ್ ಪ್ರಭಾವ್ ಘಾಲ್ಚಿಂ ಥೊಡಿಂ ಖಾಣಾಂ ಜರ್ ಘೆತ್ಲಿಂ/ಸೆವ್ಲಿಂ ಜಾಲ್ಯಾರ್ - ಜಶೆಂ ಆಲೆಂ, ಲೊಸುಣ್, ಮಿರಿಂ, ಲೊಂಗ್, ಮಾಸ್ಕಿ ಯಾ ಮಾಸ್ಕೆ ತೇಲ್, ಕ್ಯಾಲ್ಸಿಯಂ ಯುಕ್ತ್ ರಾಂದ್ವಾಯ್ ಜಶಿ ಬ್ರೊಕಲಿ, ಪಾಲಕ್, ಓಟ್‌ಮಿರ್ಲ್, ಪೆಪ್ಪರ್‌ಮಿಂಟ್, ಲೆಮನ್ ಚಹಾ ಇತ್ಯಾದಿ ಸೆವ್ಲ್ಯಾರ್ ಬರೆಂ.



ಬರವ್ಪಾಯ್ ಲಾಗಿಂ ವಿನಂತಿ

'ಮತ್ತೂರ್ಚೆಂ ನೆಕೆತ್' ಪತ್ರಾಕ್ ಜಾಯ್ತಾಂ, ಲೇಕನಾಂ, ಕಾಣ್ಯೊಂ, ಕವಿತಾಂ ಆನಿ ವರೊಯ್ ಧಾಡ್ಚ್ಯಾ ಲೇಕಕ್- ಲೇಕಿಕಾಂನಿ, ವರ್ದೆಗಾರಾಂನಿ ಆನಿ ಜಾಯ್ತಾತ್‌ದಾರಾಂನಿ ಆಪ್ಲಿಂ ಬರ್ಪಾಂ, ಜಾಯ್ತಾಂ ಹರೈಕಾ ಮಯ್ಪ್ಯಾಚ್ಯಾ 15 ತಾರ್ಕೆ ಭಿತರ್ ಆಮ್ಕಾಂ ಪಾವಿತ್ ಕರುಂಕ್ ವಿನಂತಿ.

ಮಾರ್ಚ್ ಮಯ್ಪ್ಯಾಕ್ ವಿಶಯ್:

ಅಂತರ್ ಧರ್ಮೀಯ್ ಕಾಜಾರಾಂ

(ಹೆರ್ ವಿಶಯಾಂಚೆರ್ಯೀ ಲೇಕನಾಂ, ಕವನಾಂ, ಕವಿತಾಂ, ಕಾಣ್ಯೊ ಧಾಡ್ಚೆತ್.)

- ಸಂಪಾದಕ್

ಪುತ್ಸೂರ್ಯ ಕುರಾವ್ ಜರ್ಮನಿತ್ ಕುರಾವ್

ಏಕಾ ಸಾದ್ಯಾ ಕುಟ್ಮಾಂತ್ ಜಲೋನ್, ವಾಡೋನ್ ಆಪ್ಲ್ಯಾ ಗಾಂವ್ಚ್ಯಾ ಸಾದ್ಯಾ ಇಸ್ಕೂಲಾಂನಿ ಶಿಕೊನ್, ಹೆರ್ ಯುವಕಾಂ ಸಂಗಿಂ ಹಾಸೊನ್-ಖೆಳೊನ್ ವಾಡ್ಲೊ ತರ್ನಾಚೊ, ಥೊಡ್ಯಾಚ್ ವರಾಂನಿ ವಿದೇಶಾಂತ್ ನಾಂವ್ಣೆಚೊ ವಿಗ್ಯಾನಿ ಜಾತಾನಾ, ತಾಚೊ ಮಾಯ್‌ಗಾಂವ್ ಸಂಬ್ರಮ್! ಅಭಿಮಾನ್ ಪಾವ್ತಾ! ತಾಕಾ ಪರ್ವಿಂ ಪಾಟಿಯಾ! 'ತುಂ ಆಮ್ಲ ಭುರ್ಗೊ' ಮ್ಹಣ್ ಪಾಟ್-ಧಾಪುಡ್ಲಾ!

ತಸಲ್ಯಾ ಏಕಾ ಯುವಕಾಚ್ಯಾ ಸಾಧನಾಂಚೊ ವಿವರ್ 'ಆಮ್ಲ ಸಾಧಕ' ಲೇಕನಾವಳಿಂತ್ ಪರ್ಗಟ್ ಕರುಂಕ್ ಸಂಶೋಧ್ ಪಾವ್ತಾಂವ್. ಆಮಿ ವ್ಹಡ್ ಅಭಿಮಾನಾನ್ ಸಾದರ್ ಕರ್ಚೊ ವಿಗ್ಯಾನಿ-ಯುವ ಸಾಧಕ: ದೊ ಪ್ರಶಾಂತ್ ವಿ. ಮಿನೇಜಸ್.

ಪುತ್ಸೂರ್ ಕಲ್ಲಿವಾರ್ ಚ್ಯಾ ಮಾನೆಸ್ಪಿಣ್ ಸಿಸಿಲಿಯಾ ಆನಿ ಮಾನೆಸ್ಪಿ ಫೆಡ್ರಿಕ್ ಮಿನೇಜಸ್ ಹಾಂಚೊ ದುಸ್ರೊ ಪೂತ್, ದೊ ಪ್ರಶಾಂತ್. ಪುತ್ಸೂರ್ ಮಾಯ್ ದೆ ದೇವುಸ್ ಇಸ್ಕೂಲ್, ಸಾಂ. ಫಿಲೊಮಿನಾ ಹಾಂಯ್ನುಕ್ಲಲ್ ಆನಿ ಕೊಲೆಜಿಂತ್ ತಶೆಂ ಮುಂಗ್ಕುರ್ ವಿಶ್ವವಿದ್ಯಾಲಯಾಂತ್ ಆಪ್ಲ್ಯಾ ಶಿಕ್ಷಾಚ್ಯಾ ಹರೈಕಾ ಪಾಂವ್ಡಾರ್ ಆಪ್ಲಿ ಜಾಣ್ವಾಯ್ ತಾಣೆ ದಾಕಲ್ಲಿ ಇಂಡಿಯನ್ ಇನ್‌ಸ್ಟಿಟ್ಯೂಟ್ ಒಫ್ ಸಾಯನ್ಸ್ (IISc) ಬೆಂಗಳೂರ್, ಹಾಂಗಾಸರ್ 'ಲುವಿಸ್ ಆಮ್ಲ ಪೊಲಿವಿನಿನ್' (Lewis Acid Doped Polyaniline) ಹ್ಯಾ ರಾಸಾಯನಿಕ ವಸ್ತು ವಿಶಿಂ ಯಶಸ್ವೀ ಸಂಶೋಧ್ ತಾಣೆ ಕೆಲೊ. ತಾಚೊ ಹೊ ಸಂಶೋಧ್-ವಾವ್ರ್ ಜರ್ಮಲ್ ಒಫ್ ಎಪ್ಲಾಯ್ಡ್ ಫಿಸಿಕ್ಸ್ ಲೆಟರ್ಸ್ (Journal of Applied Physics Letters) ಹಾತುಂ ಪರ್ಗಟ್ ಜಾಲೊ.

ಬೆಂಗಳೂರ್ IISc ಂತ್ ತೊ ಆಸ್ತಾನಾ, ತಾಕಾ, ಸಂಸಾರಾಂತ್ಲೊ ಫಾಮಾದ್ ಸಂಶೋಧ್ ಸಂಸ್ಥೊ-ಮ್ಯಾಕ್ಸ್ ಪ್ಲಾಂಕ್ ಇನ್‌ಸ್ಟಿಟ್ಯೂಟ್ (Max Planck Institute (MPI)) ಜರ್ಮನಿ, ಹಾಚೆಂ ಯುವ ವಿಗ್ಯಾನಿ ಫೆಲೊಶಿಪ್ ಲಾಭ್ಲೆಂ. ಆನಿ ಪ್ರಶಾಂತ್ ಆಪ್ಲ್ಯಾ ದೊತೊರ್ ಸನದ್ ಶಿಕ್ಷಾ ಖಾತಿರ್ ಹ್ಯಾ ನಾಂವಾಡ್ಲೀಕ್ ಸಂಸ್ಥಾಚ್ ಪಾವ್ಲೊ. 1948 ಇಸ್ವೆಂತ್ ಸ್ಥಾಪನ್ ಜಾಲ್ಲ್ಯಾ MPI ಚ್ಯಾ 32 ವಿಗ್ಯಾನಿಂನಿ ನೊಬೆಲ್ ಪ್ರಶಸ್ತ್ಯೊ ಜೊಡ್ಲಾತ್. ವಿಗ್ಯಾನಿ ಸಂಶೋಧಾಂತ್ ಪಯ್ಲಾ ಆನಿ ತಂತ್ರಾಗ್ಯಾನ್ ಸಂಶೋಧಾಂತ್ ಸಗ್ಳ್ಯಾ

ಸಂಸಾರಾರ್ ತಿಸ್ರ್ಯಾ ಸ್ಥಾನಾರ್ ಆಸ್ಚ್ಯಾ ಹ್ಯಾ ಸಂಸ್ಥಾಂತ್ ವಾವುಂಕ್ ದೊ ಪ್ರಶಾಂತಾಕ್ ಸಾಧ್ಯ್ ಜಾಲೆಂ ತೆಂ ತಾಚಿ ಶಾಧಿ ಆನಿ ಜಾಣ್ವಾಯ್ ದಾಕಯ್ತಾತ್!

ಹ್ಯಾ ಸಂಸ್ಥಾಂತ್ ಪ್ರಶಾಂತಾನ್ 'ಬೋರೋ ಫೋಸ್ಫೇಟ್ಸ್ ಆನಿ ಫೋಸ್ಫೇಟ್ಸ್' (Borophosphates and phosphates) ವಿಶ್ಯಾಂತ್ ಸಂಶೋಧ್ ಕೆಲೊ. ಸಬಾರ್ ಉದ್ಯಮಾಂನಿ ತಾಚೊ ಸಂಶೋಧ್ ಉಪ್ಯೋಗಾಕ್ ಪಡ್ತಾ.

'New Developments in the Crystal Chemistry of Selected Borophosphates and Phosphates' ನಾಂವಾಚ್ಯಾ ತಾಚ್ಯಾ ಸಂಶೋಧಾಕ್ 'ಬೋವ್ ವಿಶೇಸ್' ('Outstanding') ಶ್ರೇಣಿ ಸವೆಂ ದೊತೊರ್ ಸನದ್ ಲಾಬ್ಲಿ (2009). ತಾಚೊ ಹೊ ಸಂಶೋಧ್-ವಾವ್ರ್ ರಸಾಯನ್ ಶಾಸ್ತ್ರಾಚ್ಯಾ ಸಬಾರ್ ಅಧ್ಯಯನಾಚ್ಯಾ ಪುಸ್ತಕಾಂನಿ (Journals) ಪರ್ಗಟ್ ಜಾಲೊ. ಆನಿ ಸಂಸಾರಾಚ್ಯಾ ಪ್ರಮುಖ್ ರಸಾಯನ್ ಶಾಸ್ತ್ರಿ ವಿಗ್ಯಾನಿಂ ಮದೆಂ ಪ್ರಶಾಂತಾಕ್ ನಾಂವ್ಣೆಚೊ ಕುರಾವ್ ಲಾಬ್ಲೊ.

ಆಪ್ಲ್ಯಾ ದೊತೊರ್ ಸನದ್ ಉಪ್ರಾಂತ್ ತಾಣೆ ಯೆರೊಪಾಚ್ಯಾ ಪ್ರಮುಖ್ ವಿಶ್ವವಿದ್ಯಾಲಯಾಂ ಪಯ್ಲಿ ಏಕ್ ಜಾವ್ನ್ ಆಸ್ಚ್ಯಾ ಟೆಕ್ನಿಕಲ್ ಯುನಿವರ್ಸಿಟಿ ಒಫ್ ಮ್ಯೂನಿಕ್ (ಜರ್ಮನಿ) ಹಾಂಗಾಸರ್ 'ಆಕೃತಿ ರಸಾಯನ್ ಶಾಸ್ತ್ರಾಂತ್' (Structural Chemistry) ಯಶಸ್ವೀ ಸಂಶೋಧ್ ಚಲಯ್ಲೊ. ತಾಚೊ ಹೊ ಸಂಶೋಧ್, ಜರ್ಮನ್ ಕೆಮಿಕಲ್ ಸೊಸಾಯಿಟಿಚ್ಯಾ ಜರ್ಮಲಾಂತ್ ಪುಡ್ಲ್ಯಾ ಪಾನಾಚೆಂ ಲೇಕನ್ (Cover-page Article) ಜಾವ್ನ್ ಪರ್ಗಟ್ ಜಾಲೊ (2012).

2012ಥಾವ್ನ್ ಪ್ರಶಾಂತ್, ಜರ್ಮನಿಂತ್ ಅತೀ ವ್ಹಡ್ ಆನಿ ಪ್ರಖ್ಯಾತ್ ಸಂಶೋಧ್ ಆನಿ ಶಿಕ್ಷಾ-ಸಂಸ್ಥೊ ಜಾವ್ನ್ ಆಸ್ಚ್ಯಾ ಟೆಕ್ನಿಕಲ್ ಯುನಿವರ್ಸಿಟಿ ಒಫ್ ಬರ್ಲಿನ್, ಹಾಂಗಾಸರ್ ಸಂಶೋಧ್-ಸಹಾಯಕ್ ಪ್ರೊಫೆಸರ್ ಜಾವ್ನ್ ವಾವ್ರ್ ದಿತಾ. ಥಂಯ್‌ಸರ್ ತೊ, ಉದ್ಯಾಚೆಂ ಘಟಕ್-ಹೈಡ್ರೊಜನ್ (ಜಲಜನಕ) ಆನಿ ಒಕ್ಸಿಜನ್ (ಆಮ್ಲಜನಕ) ವಿಂಗಡ್ ಕರ್ನ್, ಅಖ್ಯಾ ಸಂಸಾರಾಚೊ ವ್ಹಡ್ ಸಮಸೊ ಜಾವ್ನ್ ಆಸ್ಚ್ಯಾ 'ಜಳವ್' (ಇಂದನ=fuel) ಆನಿ ಸಕ್ತಿ (Energy) ಸಮಸ್ಯಾಂಕ್ ಪರ್ಯಾರ್ ದಿಂವ್ಚ್ಯಾ ದಿಶೆನ್ ಸಂಶೋಧ್ ಕರ್ತಾ.



ಆಜ್ ಸಗ್ಗೊ ಸಂಸಾರ್ ಪೆಟ್ಟೊಲ್ ಆನಿ ಡಿಸಿಲಾ ಥಾವ್ನ್ ಉತ್ಪನ್ನ ಜಾಂವ್ಚ್ಯಾ ಸಕ್ತಿ ವರ್ಧಿಂ ಚಲ್ತಾ. ಹೊ ಜಳವ್ ಫುಡ್ಲ್ಯಾ 60 ವರ್ಷಾಂನಿ ಖಾಲಿ ಜಾತಲೊ. ಜಳವಾಚಿಂ ಹೆರ್ ಮೂಳಾಂ ಸೊದಿನಾಂವ್ ತರ್ ಸಂಸಾರ್ ಸ್ಥಬ್ಧ ಜಾತಲೊ! ಉದ್ಯಾ ಥಾವ್ನ್ ಹೈಡ್ರೋಜನ್ ವಿಂಗಡ್ ಕರ್ನ್ ತೆಂ ಜಳವ್ ಜಾವ್ನ್ ವಾಪಾರ್ಚ್ಯಾ ವಾವ್ರಾಂತ್ ದೊ ಪ್ರಶಾಂತಾಚೊ ಸಂಶೋದ್ ಆತಾಂ ಫಾಮಾದ್ ಜಾವ್ನ್ ಆಸಾ. ಸಂಸಾರಾಚ್ಯಾ ವಿಗ್ಯಾನಿಂಚಿಂ ಗಮನ್ ಪೊಡ್ಲೆಲೊ ಹೊ ಸಂಶೋದ್ 'ರೋಯಲ್ ಸೊಸಾಯಿಟಿ' ಜರ್ನಲಾಂತ್ ಪರ್ಗಟ್ ಜಾಲಾ.

ದೊ ಪ್ರಶಾಂತಾಚಿ 50 ಪ್ರಾಸ್ ಚಡ್ ಸಂಶೋದ್ ಪ್ರಬಂದ್ ಅಂತಾರಾಷ್ಟ್ರೀಯ್ ಜರ್ನಲಾಂನಿ ಪರ್ಗಟ್ ಜಾಲ್ಯಾತ್. ಸಬಾರ್ ಅಂತಾರಾಷ್ಟ್ರೀಯ್ ಸಂಸ್ಥಾಂನಿ ತೊ ಉಲಯ್ಲಾ. ತಾಕಾ ಲಾಬ್ಲೆಲ್ಯಾ ಸಬಾರ್ ಪುರಸ್ಕಾರಾಂ ಆನಿ ಪ್ರಶಸ್ತಿಂ ಪಯ್ಲಿ ಥೊಡ್ಯೊ ಹಾಂಗಾಸರ್ ದಿತಾಂವ್:

- CSIR ಫೆಲೊಶಿಪ್, 2002.
- ಮ್ಯಾಕ್ಸ್ ಪ್ರಾಂಕ್ ವಿಸಿಟಿಂಗ್ ಸಾಯೆನ್ಸ್‌ಪ್ಲಿ ಫೆಲೊ (2003).
- ಮ್ಯಾಕ್ಸ್ ಪ್ರಾಂಕ್ ಯಂಗ್ ಪಿ.ಎಚ್.ಡಿ. ಫೆಲೊ (2004-2009).
- ಯಂಗ್ ಸಾಯೆನ್ಸ್‌ಪ್ಲಿ ಫೊರ್ ಯುರೋಪಿಯನ್ ಸೊಲಿಡ್ ಸ್ಟೇಟ್ ಕೆಮಿಕಲ್ ಸೊಸಾಯಿಟಿ ಇಂಗ್ಲೆಂಡ್ (2005).
- ಅಮೆರಿಕನ್ ಕೆಮಿಕಲ್ ಸೊಸಾಯಿಟಿಂ ಸಾಂದೆಪಣ್ (2007).

- ಪಿ.ಎಚ್.ಡಿ. ಕ್ 'ಔಟ್‌ಸ್ಟಾಂಡಿಂಗ್' (Outstanding) ಶ್ರೇಣಿ.
- DFG ಯುವ ವಿಗ್ಯಾನಿ ಫೆಲೊಶಿಪ್ (2010-12) ಜರ್ನಿ.
- BMBF - ವಿಶೇಸ್ ಸಾಧನಾ ಖಾತಿರ್ ಫೆಲೊಶಿಪ್ (2012-) ಜರ್ನಿ.
- 'ಲೈಟ್ ಟು ಹೈಡ್ರೋಜನ್ ಫೆಲೊ' (2012) ಜರ್ನಿ.
- ರೋಯಲ್ ಸೊಸಾಯಿಟಿ ಒಫ್ ಕೆಮಿಸ್ಟ್ರಿಂ ಸಾಂದೆಪಣ್ (2012) ಇಂಗ್ಲೆಂಡ್.

ಸಬಾರ್ ವಿದ್ಯಾರ್ಥಿಂಕ್ ಆನಿ ಯುವ ವಿಗ್ಯಾನಿಂಕ್ ತಾಣೆ ತರ್ಬತಿ ದಿಲ್ಯಾ. ತಾಚ್ಯಾ ಸಂಶೋದಾಚಿಂ ಮಹತ್ವ್ ಸಮ್ಜೊನ್ ಸಬಾರ್ ಸಂಸ್ಥಾಂನಿ ತಾಕಾ ಸಂಶೋದ್ ಕರುಂಕ್ ಆಪ್ಣೆಂ ದಿಲಾಂ. ತಿಕ್ಲೆಂಚ್ ನ್ಹಯ್, ಆಪ್ಲ್ಯಾ ಸಂಶೋದ್ ವಾವ್ರಾ ಸಂಗಿಂ ತೊ ಕ್ರಿಕೆಟರ್ ಜಾವ್ನ್ಯಾಂನಿ ನಾಂವಾಡ್ಲಾ. ಡ್ರೆನನ್ ಸ್ಟೇಟ್ ಕ್ರಿಕೆಟ್ ಪಂಗಡಾಂತ್ (ಜರ್ನಿ) ತೊ ಖೆಳ್ತಾ. ಬೆಡ್ಡಿಂಟನ್ ಆನಿ ಟೇಬಲ್ ಟೆನ್ನಿಸ್‌ಯಿಂ ತೊ ಖೆಳ್ತಾ.

ದೊ ಪ್ರಶಾಂತ್ ಮಿನೆಜ್, ವಿಗ್ಯಾನ ಸಂಶೋದಾಂಚ್ಯಾ ಉಂಚಾಯೆಕ್ ಪಾವೊಂದಿ. ತಾಚೊ ಸಂಶೋದ್, ಸಂಸಾರಾಚ್ಯಾ ಸಕ್ತಿಚ್ಯಾ ಸಮಸ್ಯಾಂಕ್ ಪರ್ಯಾ ಜೋಡ್ನ್ ದೀವ್ನ್, ತಾಕಾ ನೊಬೆಲ್ ಪ್ರಶಸ್ತಿಚೊ ಕುರೊವ್ ಲಾಬೊಂದಿ ಮ್ಹಣ್ ಆಶೆತಾಂವ್.

ಅಧ್ಯಕ್ಷ ಆನಿ ಸರ್ಡ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ಕಾರ್ (೦).



ಡೊನ್ ಬೊಸ್ಕೊ ಕ್ಲಬ್ ಪುತ್ಕಾರ್ (೦.)

ವ್ಹಡ್ ಅಭಿಮಾನಾನ್ ಮಾಂಡುನ್ ಹಾಡ್ತಾ
ಪುತ್ಕಾರ್ ಫಿರ್ಮಚಿಚ್ಯಾ ಮಾಲ್ಗಡ್ಯಾ ನಾಗರಿಕಾಂಚೊ ದೀಸ್
ತಾ: 23 ಫೆಬ್ರೆರ್ 2014

ಜಾಗೊ: ಮಾಯ್ ದೆ ದೇವುಸ್ ಸಾಲ್, ಪುತ್ಕಾರ್

ಸಕಾಳಿಂ 9.30: ಮಿಸಾಚಿಂ ಬಲಿದಾನ್

ಮಿಸಾ ಉಪ್ರಾಂತ್: ಮಾಲ್ಗಡ್ಯಾ ನಾಗರಿಕಾಂಕ್ ಸನ್ಮಾನ್

ಅಧ್ಯಕ್ಷ: ರೋಶನ್ ಡಾಯಸ್

ಅಧ್ಯಕ್ಷ, ಡೊನ್ ಬೊಸ್ಕೊ ಕ್ಲಬ್ ಪುತ್ಕಾರ್ (೦.)

ಮುಕೆಲ್ ಸಯೆ: ಡೊ ಎಡ್ವರ್ಡ್ ನಕ್ರಿತ್

ಪ್ರಾದ್ಯಾಪಕ್, ಫಾ| ಮುಲ್ಲರ್ ಮೆಡಿಕಲ್ ಕೊಲೆಜ್, ಮಂಗ್ಳುರ್ ಆನಿ ಫಾಮಾದ್ ಬರಯ್ಣಾರ್

ಆಶೀರ್ವಚನ್: ಮಾ| ಜೆರಾಲ್ಡ್ ಡಿ'ಸೋಜಾ

ವಿಗಾರ್, ಮಾಯ್ ದೆ ದೇವುಸ್ ಫಿರ್ಮಚಿ, ಪುತ್ಕಾರ್

ತುಮಾಂ ಮೊಗಾಚಿಂ ಆಪ್ಣೆಂ

ಮಾ| ಜೆರಾಲ್ಡ್ ಡಿ'ಸೋಜಾ

ಜೊನ್ ಕುಟನ್ಯಾ

ರೋಶನ್ ಡಾಯಸ್


ದಿರೆಕ್ಟಾರ್

ಕಾರ್ಯೆ-ಸಂಯೋಜಕ್

ಅಧ್ಯಕ್ಷ

ಎಗ್ ಟೊಮೆಟೊ ಬಾತ್



 ಜೋಯ್ಸ್ ಪ್ರೀಮಾ ಫೆರ್ನಾಂಡಿಸ್, ದರೈ, ಪುತ್ತೂರ್

ಜಾಯ್ ಜಾಲ್ಪೊ ವಸ್ತು: 1 ಫ್ಲೆಟ್ಲೆ ಕೊಪ್ ಸೊನಾ ಮಸೂರಿ ತಾಂದ್ಯಾಚಿಂ ಶಿತ್ (ಶಿತ್ ಕರ್ತಾನಾ ತಾಕಾ ರುಚಿ ತೆಕಿತ್ ಮೀಟ್ ಫಾಲ್), 4 ಟೊಮೆಟೊ, 4-5 ತಾಂತ್ಯಾಂ, ಇಲ್ಲಿ ಕನ್ನಿರೆ ಬಾಜಿ, 1 ಚಾಚಿಂ ಕುಲೆರ್ ಮಿರ್ಲಾಂಗೆ ಪಿಟೊ, 1/2 ಚಾಚಿಂ ಕುಲೆರ್ ಹಳ್ಳಿ ಪಿಟೊ, 2 ಪಿಯಾವ್, 1 ಮೆಜಾ ಕುಲೆರ್ ಆಲ್ಯಾ ಲೊಸುಣೆಚೊ ಪೇಸ್ತ್, 1

ಚಾಚಿಂ ಕುಲೆರ್ ಗರಂ ಮಸಾಲಾ ಪಿಟೊ.

ಕರ್ಟಿ ರೀತ್: ಎಕಾ ಫ್ರಾಯ್ ಪೆನಾಂತ್ 1 ಚಾಚಿಂ ಕುಲೆರ್ ತೇಲ್ ಫಾಲ್ನ್ ತಾಪಯ್. ತಾಕಾ ತಾಂತಿಂ ಮಾರ್ನ್ ಫಾಲ್ ಆನಿ ಬರೆಂ ಚಾಳ್ನ್ ಪೂಡ್ ಪೂಡ್ ಕರ್ನ್ ತಾಕಾ ಇಲ್ಲೆಂ ಮೀಟ್ ಫಾಲ್ನ್ (ಬುರ್ರಿ ಪರಿಂ) ವಿಂಗಡ್ ಕಾಡ್ನ್ ದವರ್. ಟೊಮೆಟೊ, ಪಿಯಾವ್ ಬಾರಿಕ್ ಕೊಚೊರ್ ಕರ್ನ್ ದವರ್.

ಎಕಾ ಬಾಣಾಲಾಂತ್ ಯಾ ತೊಪ್ಲಾಂತ್ 3 ಚಾಚಿಂ ಕುಲೆರ್ ತೇಲ್ ತಾಪಯ್. ತಾಕಾ ಕೊಚೊರ್ ಕೆಲ್ಲೊ ಪಿಯಾವ್ ಫಾಲ್ನ್ ಭಾಜ್. ತಾಂಬ್ಲೊ ಜಾವ್ನ್ ಯೆತಾನಾ ಆಲ್ಯಾ ಲೊಸುಣೆಚೊ ಪೇಸ್ತ್, ಕೊಚೊರ್ ಕೆಲ್ಲೊ ಟೊಮೆಟೊ ಆನಿ ರುಚಿ ತೆಕಿತ್ ಮೀಟ್ ಫಾಲ್ನ್ ಬರೆಂ ಘಂವ್ಡಾಯ್. ಟೊಮೆಟೊ ಮೋವ್ ಜಾವ್ನ್ ಯೆತಾನಾ ಪೂಡ್ ಕೆಲ್ಲೆಂ ತಾಂತಿಂ, ಮಿರ್ಲಾಂಗೆ ಪಿಟೊ, ಗರಂ ಮಸಾಲಾ ಪಿಟೊ, ಹಳ್ಳಿ ಪಿಟೊ, ಕನ್ನಿರೆ ಬಾಜಿ ಫಾಲ್ನ್ ಬರೆಂ ಭರ್ಟಿ. ಉಪ್ರಾಂತ್ ಶಿತ್ ಫಾಲ್ನ್ ಭರ್ಟಿ. ಹುನೊನಿ ವಾಡ್. (ತಾಂತಿಂ ಪೂಡ್ ಕರ್ತ್ಯಾ ಬದ್ಲಾಕ್ ಉಕ್ಕುನ್ ಬಾರಿಕ್ ಕುಡ್ಕೆ ಕರ್ನ್ ಜಾಲ್ಯಾರೀ ಫಾಲ್ಯೆತ್)

ಬಟಾಟೆ ಅಂಬಾಡೆ



ಶ್ರೀಮತಿ ಲಿಟಾ ಡಿ'ಸೋಜಾ, ಮಂಗೂರ್



ಜಾಯ್ ಪಡ್ಲೊ ವಸ್ತು: 1/2 ಕಿಲೊ ಬಟಾಟೆ (ಉಕಡ್ನ್ ಸೊಲ್ನ್ ದವರ್), 1 ಚಿಮ್ಪಿ ಹಿಂಗ್, 1 ಕೊಪ್ ಚಣ್ಯಾಚೆಂ ಪೀಟ್, 2 ಚಾಚಿಂ ಕುಲೆರಾಂ ಕಾಂತ್‌ಲ್ಲೊ ನಾರ್ಲೆ, ಭಾಜುಂಕ್ ತೇಲ್, ರುಚಿ ತೆಕಿತ್ ಮೀಟ್.

ಫೊಣ್ಯಾಕ್: 1/2 ಕುಲೆರ್ ಸಾಸಾಂವ್, 2 ಚಾಚಿಂ ಕುಲೆರಾಂ ತೇಲ್.

ಶಿಂದ್ವಾಕ್: 5 ತರ್ಟಿ ಮಿರ್ಲಾಂಗೊ, 1 ಫ್ಲೆಟ್ಲೊ ಕುಡ್ಲೊ ಆಲೆಂ.

ಕರ್ಟಿ ರೀತ್: ಕಾಯ್ಲಿಂತ್ 2 ಕುಲೆರಾಂ ತೇಲ್ ತಾಪವ್ನ್ ಸಾಸಾಂವ್ ಫಾಲ್ನ್ ಫೊಡ್. ಉಪ್ರಾಂತ್ ಶಿಂದ್‌ಲೆಂ ಶಿಂದಾಪ್ ಫಾಲ್ನ್ ಭಾಜುನ್ ಉಕಡ್ಲೆಲೆ ಬಟಾಟೆ ಬರೆ ಮುರುಡ್ನ್ ನಾರ್ಲೆ, ಹಿಂಗ್, ಮೀಟ್ ಫಾಲ್ನ್ ಬರೆಂ ಭರ್ಟಿ. ಹಳ್ಳಾಚೆ ಗುಳೆ ಕರ್ನ್, ಚಿಕ್ಕೆ ಚಟ್ಟೆ ಆಕಾರಾರ್ ಯಾ ಉರುಟ್ ಕರ್ನ್ ದವರ್. ಗೂಂಡ್ ಕಾಯ್ಲಿಂತ್ ತೇಲ್ ತಾಪವ್ನ್, ಅಂಬಾಡೆ ಚಣ್ಯಾಚ್ಯಾ ಪಿಟಾಂತ್ ಬುಡವ್ನ್ ಕೆಂದೊ ರಂಗ್ ಯೆತಾ ಪರ್ಯಾಂತ್ ಭಾಜುನ್ ಪಾಗ್ವ್ನ್ ಕಾಡ್.



ಕೊಕ್ಕಡ ಫಿರಜ್ - ಏಕ್ ನದರ್

ಮಂಗ್ಳುರ್ ಶ್ವೇರಾಥಾವ್ನ್ ಸುಮಾರ್ 80 ಕಿ.ಮಿ ಉದೆಂತಿಕ್ ಫಾಟ್ಕೆಚಿ ವಾಟ್ ಸುರ್ರಾತ್ ಜಾಂವ್ಚ್ಯಾ ಪಾಚ್ಚ್ಯಾ ರಾನ್ವಟ್ ಪ್ರದೇಶಾ ಮದೆಂ ಕೊಕ್ಕಡ ಮ್ಹಳ್ಳ್ಯಾ ಜಾಗ್ಯಾರ್ ಏಕ್ ಸೊಬಿತ್ ಇಗರ್ಜ್ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಪುತ್ಸೂರ್ ವಾರಾಡ್ಯಾಂತ್ ಆಸ್ತಿ ಹಿ ಫಿರಜ್, ಸ್ನಾನ್‌ದಾತಾರ್ ಸಾಂ. ಜುವಾಂವ್ ಬಾವಿಸ್ತಾಕ್ ಸಮರ್ಪುನ್ ದಿಲ್ಯಾ. ಹಿ ಫಿರಜ್ ಆಜ್ 95 ವರ್ಸಾಂ ಸಂಪವ್ನ್ ಶತಮಾನೋತ್ಸವಾಚ್ಯಾ ತಯಾರಾಯಿರ್ ಆಸಾ.

ಸುಮಾರ್ ವಿಸಾವ್ಯಾ ಶತಮಾನಾಚ್ಯಾ ಸುರ್ರೆರ್ ಹಾಂಗಾಚೊ ಲೋಕ್ ದುಬ್ಳೊ ಆನಿ ಅಶಿಕ್ತಿ ಜಾವ್ನಾಸ್ಲೊ ಆನಿ ಥೊಡಿಂಚ್ ಕ್ರಿಸ್ತಾಂವ್ ಕುಟ್ಮಾಂ ಆಪ್ಲ್ಯಾ ಗರ್ಜಾಂ ಖಾತಿರ್ ಪುತ್ಸೂರ್ ಇಗರ್ಜ್ಕ್ ವೆತಾಲಿಂ. ಮೀಸ್ ಭೆಟಂವ್ಕ್ ಫಾವೊತೊ ಜಾಗೊ ನಾಸ್ತಾಂ ಥೊಡ್ಯಾ ಘರಾಂನಿ ಮೀಸ್ ಭೆಟಂವ್ಚೆಂ ಆಸ್ಲೆಂ. ಅಸಲ್ಯಾ ಪರಿಸ್ಥಿತೆಂತ್ 1918 ವರ್ಸಾ ಸರ್ಕಾರಾ ಥಾವ್ನ್ ಇಗರ್ಜೆ ಖಾತಿರ್ ಮಂಜೂರ್ ಜಾಲ್ಲ್ಯಾ ಜಾಗ್ಯಾರ್ ತವಳ್ಚ್ಯಾ ಪುತ್ಸೂರ್ಚ್ಯಾ ಮಾ. ಪಿ. ಪಿ. ಡಿ'ಸೊಜಾಚ್ಯಾ ಮುಕೆಲ್ಪಣಾರ್ ಏಕ್ ದಾಕ್ಟಲೆಂ ಮಾಗ್ಣಾಂ ಥಳ್ ಉಬಾರ್ಲೆಂ. ಅಶೆಂ 01.04.1918ವೆರ್ ಕೊಕ್ಕಡ ಫಿರಜ್ ಸ್ವತಂತ್ರ ಜಾವ್ನ್ ಅಸ್ತಿತ್ವಾಕ್ ಆಯ್ಲಿ.

ಮಾ. ರೊಜಾರಿಯೊ ಸಿಕ್ವೆರಾ ಪಯ್ಲೊ ವಿಗಾರ್ ಜಾವ್ನ್ 1919 ಇಸ್ವೆಂತ್ ಆಯ್ಲೊ. ತಾಚ್ಯಾ ಕಾಳಾರ್ ಫಿರಜ್‌ಕ್ ಸಿಮೆತರಿ ನಿರ್ಮಿತ್ ಜಾಲಿ. 1924 ಇಸ್ವೆಂತ್ ಕೊಕ್ಕಡ ಥಾವ್ನ್ ವಿಂಗಡ್ ಕರ್ನ್ ಕಡಬ ಫಿರಜ್ ಅಸ್ತಿತ್ವಾಕ್ ಆಯ್ಲಿ. ಏಕ್ ಅನಾಥಾಲಯ್ ಸ್ಥಾಪನ್ ಕರ್ನ್ ತೆಂ ಮಾಗಿರ್ ಉಪ್ಪಿನಂಗಡಿಕ್ ವರ್ಸಾವಣ್ ಕೆಲೆಂ. 1929 ಇಸ್ವೆಂತ್ 'ಎಪಿಫನಿ' ಮ್ಹಳ್ಳೆಂ ಕೊವೆಂತ್ ಸ್ಥಾಪನ್ ಜಾಲೆಂ. ಧರ್ಮಭಯ್ಲಿಂ ಪಿಡೆಸ್ತಾಂಚಿ ಸೆವಾ ಆನಿ ಶಿಕ್ಪಾವಿಶಿಂ ಚಡಿತ್ ಗಮನ್ ದಿತಾಲಿಂ. 1924 ಇಸ್ವೆಂತ್ ಪ್ರಾಥಮಿಕ್ ಇಸ್ಕೂಲ್ ಉಗ್ತಾವಣ್ ಜಾಲೆಂ. ಅಶೆಂ ಮಾ. ಸಿಕ್ವೆರಾಚ್ಯಾ ಕಾಳಾರ್ ಕೊಕ್ಕಡಚಿ ದಿಶಾ ಬದಲಿ.

1931 ಇಸ್ವೆಂತ್ ಮಾ. ಲಿಗೋರಿ ಲೋಬೊ ವಿಗಾರ್ ಜಾವ್ನ್ ಆಯ್ಲೊ. ತಾಚೆ ಆವ್ಡೆಂತ್ ದುಬ್ಳ್ಯಾ ಭುರ್ಗ್ಯಾಂ ಖಾತಿರ್ ಏಕ್ ಆಸ್ಕೊ ಘಡ್ಲೊ. ಆನಿ ಧಾರ್ಮಿಕ್ ಶೆತಾಂತ್ ವಿಶೇಸ್ ಬದ್ಲಾವಣ್ ಹಾಡ್ಲಿ. ಉಪ್ರಾಂತ್ 1933 ಇಸ್ವೆಂತ್ ಮಾ. ಆಲ್ಬರ್ಟ್ ಪಿಂಟೊ ವಿಗಾರ್ ಜಾವ್ನ್ ಆಯ್ಲೊ. ತಾಚ್ಯಾ ಮುಕೆಲ್ಪಣಾರ್ ಇಸ್ಕೂಲಾಕ್ ನವೊ ಜಾಗೊ ಕಾಣ್ವ್ ಗಾಂವ್ಚ್ಯಾ ಲೊಕಾಚ್ಯಾ ತಶೆಂಚ್ ದಾನಿಂಚ್ಯಾ ಸಹಕಾರಾನ್ ಇಸ್ಕೂಲಾಚೆಂ

ಬಾಂದಪ್ ಸಂಪೂರ್ಣ್ ಕೆಲೆಂ. ತಶೆಂಚ್ ಇಗರ್ಜೆಚೆಂ ಬಾಂದಪ್ ಪರ್ದೆಂ ಜಾಲ್ಲೆ ವರ್ವಿಂ 30.08.1936ವೆರ್ ನವ್ಯಾ ಇಗರ್ಜೆ ಬಾಂದ್ಪಾಕ್ ಬುನ್ಯಾದ್ ಫಾಲಿ ಆನಿ ಸರ್ವಾಂಚ್ಯಾ ಸಹಕಾರಾನ್ ಇಗರ್ಜೆಚೆಂ ಕಾವ್ ಪೊಂತಾಕ್ ಪಾವಯ್ಲೆಂ. 23.05.1946ವೆರ್ ಮಾ. ಗಿಲ್ಬರ್ಟ್ ಪಿಂಟೊ, ಉಪ್ರಾಂತ್ 31.07.1946ವೆರ್ ಮಾ. ರುಜಾರ್ ಫೆರ್ನಾಂಡಿಸ್, ತಶೆಂಚ್ 19.09.1946ವೆರ್ ಮಾ. ಹೆರಾಲ್ ಡಿ'ಸೊಜಾ ಇಗರ್ಜೆಕ್ ವಿಗಾರ್ ಜಾವ್ನ್ ಆಯ್ಲೆ ಆನಿ ಫಿರಜೆಚ್ಯಾ ಸಂಪೂರ್ಣ್ ಉದಗ್ತೆ ಖಾತಿರ್ ತೆ ವಾವುರ್ಲ್ಯಾತ್.

1953 ಇಸ್ವೆಂತ್ ಮಾ. ರಫಾಯೆಲ್ ಡಿ'ಸೊಜಾನ್ ಮಿಸಾಂವ್ ವಾವ್ ಹಾತಿಂ ಧರ್ಮೊ. ವಿಗಾರಾಚ್ಯಾ ವಸ್ತೆ ಘರಾಚಿ ದುರಸ್ತಿ ತಾಣೆಂ ಕೆಲಿ.

ಉಪ್ರಾಂತ್ 1954 ಇಸ್ವೆಂತ್ ಮಾ. ಆರ್.ಪಿ. ಗೋವಿಯಸ್ ವಿಗಾರ್ ಜಾವ್ನ್ ಆಯ್ಲೊ. ತಾಚ್ಯಾ ನಂತರ್ 1956 ಇಸ್ವೆಂತ್ ಮಾ. ಜೆರೋಮ್ ಸೊಜ್ ವಿಗಾರ್ ಜಾವ್ನ್ ಆಯ್ಲೊ. ಇಗರ್ಜೆಕ್ ಫಾಂಟ್, ಫಾಂಟಿಚಿ ತೋರ್, ಆನಿ ಇಗರ್ಜೆಕ್ ಭೊಂವ್ಪಿಂ ದೊರೊ ತಾಣೆಂ ಬಾಂದಯ್ಲೊ. ಸರ್ವ್ ಭಾವಾರ್ತಿ ಲೊಕಾಕ್ ತಾಣೆಂ ಎಕ್ಪಾಯ್ ಕೆಲೆಂ. ತುಳು ಭಾಸೆಂತ್ ತವಳ್ ತೊ ಪ್ರಸಂಗ್ ದಿತಾಲೊ.

1959 ಇಸ್ವೆಂತ್ ಮಾ. ಅಲೋಶಿಯಸ್ ಸೆರಾವೊ ವಿಗಾರ್ ಜಾವ್ನ್ ಆಯ್ಲೊ. ಹಾಣೆ ರಬ್ಬರ್ ರೊಂಪ್ಚೊ ಕಾಜು ರೊಂಪ್ಚೊ ಲಾಯ್ಲೊ ಆನಿ ಇಗರ್ಜೆಕ್ ಜಾಗೊ ಮೊಲಾಕ್ ಘೆತ್ಲೊ. ಹಾಣೆ ಸೊಸಾಯ್ತಿ ಆರಂಭ್ ಕೆಲಿ.

1962 ಇಸ್ವೆಂತ್ ಮಾ. ಜೆ.ಜೆ. ಸಲ್ದಾನಾ ಫಿರಜ್ ವಿಗಾರ್ ಜಾವ್ನ್ ಆಯ್ಲೊ. ತಾಚ್ಯಾ ಕಾಳಾರ್ ಲಾವ್ಕಿಕ್ ತಶೆಂಚ್ ಅತಿಕ್ ಸಂಗ್ತಿನಿ ವಿಶೇಸ್ ಪ್ರಗತಿ ಜಾಲಿ. ಭುರ್ಗ್ಯಾಂಕ್ ಇಗರ್ಜೆಂತ್ ಕ್ರಿಸ್ತಿ ಶಿಕವ್ಣ್ ದಿಂವ್ಚ್ಯಾಂತ್ ಮ್ಹಿನತ್ ಘೆತ್ಲಿ. ಆಲ್ತಾರ್ ಭುರ್ಗ್ಯಾಂಚಿ ಸೊಡೆಲಿಚಿ ಆರಂಭ್ ಕೆಲಿ. ತಶೆಂಚ್ ಇಗರ್ಜೆಚ್ಯಾ ಧರ್ಮಿಕ್ ಸಿಮೆಂಟ್ ಫಾಲಯ್ಲಿ. ಇಸ್ಕೂಲ್ ವ್ಹಡ್ ಕರ್ನ್ ಸವಿ ಆನಿ ಸಾತ್ವಿ ಕ್ಲಾಸ್ ಆರಂಭ್ ಕೆಲಿ. ಭುರ್ಗ್ಯಾಂಚೆಂ ಖೆಳಾಚೆಂ ಮಯ್ದಾನ್ ಸಮತಟ್ ಕೆಲೆಂ.

1969 ಂತ್ ಮಾ. ಜೆ.ಜೆ. ಮಾರ್ವಿಸ್ ವಿಗಾರ್ ಜಾವ್ನ್ ಆಯ್ಲೊ. ತಾಣೆಂ ಬಾಂಯ್ಕ ಪಂಪಾಚಿ ವೆವಸ್ತಾ ಕರ್ನ್ ಟಾಂಕ್ ಬಾಂದಯ್ಲಿ. ತಾಂದುಳ್ ಕರುಂಕ್ ಹಲ್ಲರ್ ಫಾಲಯ್ಲೆಂ. ಕೊರ್ಗರಾಂಕ್ ಘರಾಂಚಿ ವೆವಸ್ತಾ ಕರ್ನ್ ದಿಲಿ.



ಇಗರ್ಜೆಚಿಂ ಪಾಕಿಂ ದುರಸ್ತ್ ಕರಯ್ಲೆಂ. ಇಸ್ಕೂಲಾಚ್ಯಾ ಆನಿ ಭುರ್ಗ್ಯಾಂಚ್ಯಾ ಉದಗ್ರತೆ ಖಾತಿರ್ ತೊ ವಾವುರಲ್ಲೆ.

1975 ಇಸ್ವೆಂತ್ ಮಾ ಹೆರಿ ತಾವ್ರೊ ವಿಗಾರ್ ಜಾವ್ನ್ ಆಯ್ಲೊ. ಹಾಣೆ ಇಗರ್ಜೆ ದುರಸ್ತ್ ಕರಯ್ಲಿ. ಭುರ್ಗ್ಯಾಂಕ್ ಕಂತಾರಾಂ ಶಿಕವ್ನ್ ತೊ ಉತ್ತೇಜನ್ ದಿತಾಲೊ. ಆಪ್ಲ್ಯಾ ಜಲ್ಮಾದಿಸಾಚಾ ಉಡಾಸಾಕ್ ಧ್ವಜಸ್ತಂಭ್ ತಾಣೆಂ ಬಾಂದಯ್ಲೊ. 1979 ಇಸ್ವೆಂತ್ ಮಾ ಬೆನೆಡಿಕ್ಟ್ ಸಿಲ್ವೆಸ್ಟರ್ ರೇಗೊ ವಿಗಾರ್ ಜಾವ್ನ್ ಆಯ್ಲೊ. ಆತ್ಮೀಕ್ ಬರೆಪಣಾ ಖಾತಿರ್ ತಾಣೆಂ ಲೊಕಾಕ್ ಎಕ್ವಟಾಯ್ಲೆಂ. ದುಬ್ಯಾಂಕ್ ಘರಾಂ ಬಾಂದುನ್ ದಿಲಿಂ. ಆನಿ ಥೊಡ್ಯಾಂಕ್ ನಳೆ ಘಾಲುನ್ ದಿಲೆ. ಅನಾಥ್ ಆಶ್ರಮಾಕ್ ಸ ಘರಾಂ ಬಾಂದುನ್ ದಿಲಿಂ. 1983 ಇಸ್ವೆಂತ್ ಮಾ ವಿಕ್ಟರ್ ಜೆ. ಸೊಜ್ ವಿಗಾರ್ ಜಾವ್ನ್ ಆಯ್ಲೊ. ತಾಚೆ ಆವ್ಡೆಂತ್ ಜಾಯ್ತಿಂ ಬರಿಂ ಕಾಮಾಂ ಜಾಲ್ಯಾಂತ್. ತಾಣೆಂ ಇಗರ್ಜೆಕ್ ಬಸೊಂಕ್ ಬಾಂಕ್ ಕರಯ್ಲೆ. ಮೀಸ್ ಭೆಟಂವ್ಕ್ ವೆದಿ ಕರಯ್ಲಿ. ಇಗರ್ಜೆಕ್ ಚುನೊ ಕಾಡಯ್ಲೊ. ಪ್ಲೀಜ್ ದಿವೆ ಹಾಡಯ್ಲೆ. ನಿತ್ಯಾಧಾರ್ ಮಾಯೆಚಿಂ ನೊವೆನ್ ಆರಂಭ್ ಕೆಲೆಂ.

ಉಪ್ರಾಂತ್ 1993 ಇಸ್ವೆಂತ್ ಮಾ ಆಲ್ಫನ್ ರೊಡ್ರಿಗಸ್ ವಿಗಾರ್ ಜಾವ್ನ್ ಆಯ್ಲೊ. ಸಾದೊ ತರೀ ತಾಚಿ ಶಾಧಿ ವಿಶೇಸ್ ಜಾವ್ನ್ ಆಯ್ಲಿ. ತಾಣೆಂ ಗಾಯನ್ ಕರುಂಕ್ ಲೊಕಾಕ್ ಉತ್ತೇಜನ್ ದಿಲೆಂ. ತಾಚ್ಯಾ ಕಾಳಾರ್ ಇಗರ್ಜೆಚೊ 75 ವರ್ಸಾಂಚೊ 'ಪ್ಲಾಟಿನಂ' ಜುಬ್ಲೆವ್ ಯಶಸ್ವಿ ಧರಾನ್ ಆಚರಣ್ ಕೆಲೊ. ಆನಿ ಮಹೋತ್ಸವಾಚ್ಯಾ ಉಡಾಸಾಕ್ ಲೂರ್ದ್ ಮಾಯೆಚೊ ಗ್ರೊಟ್ಟೊ ಬಾಂದಯ್ಲೊ. ಉರ್ಲ್ಲ್ಯಾ ದುಡ್ವಾಂತ್ ಶಿಕ್ಪಾನಿಧಿ ಆಸಾ ಕೆಲಿ.

ಉಪ್ರಾಂತ್ 2000 ಇಸ್ವೆಂತ್ ಮಾ ವಲೇರಿಯನ್ ಲುವಿಸ್ ವಿಗಾರ್ ಜಾವ್ನ್ ಆಯ್ಲೊ. ಗೂಂಡ್ ಚಿಂತ್ಪಾಚೊ, ಶಾಣೊ, ಆನಿ ಧಯ್ರಾದಿಕ್ ವೆಕ್ತಿ ತೊ. ದುಬ್ಯಾ ಕುಟ್ಮಾಂಕ್ ಕಾಕುಸ್ ತಾಣೆಂ ಬಾಂದುನ್ ದಿಲೆ. ಫಿರ್ಗಜೆಂತ್ ಲಿತುರ್ವಿ, ರೆತಿರ್ರೊ, ಆನಿ ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಜಿವಾಳ್ ಜಾಂವ್ಕ್ ತಾಣೆಂ ಪ್ರೋತ್ಸಾಹ್ ದಿಲಾ. ಇಗರ್ಜೆಕ್ ನವೆಂ ವಯರಿಂಗ್ ಕೆಲೆಂ, ಇಗರ್ಜೆಚ್ಯಾ ಜಾಗ್ಯಾರ್ ಬೋರ್ವೆಲ್ ಕಾಡ್ನ್ 1500 ಮಾಡಿ, 1000 ಕಾಜು ರೊಂಪ್ರೊ, ಮಾಡ್, ಮಿರಿಂ ಲಾವ್ನ್ ಆದಾಯ್ ಚಡಯ್ಲೊ. ಆಮ್ಚ್ಯಾ ಫಿರ್ಗಜೆಂತ್ ಆಸ್ಲೆಲ್ಯಾ 10 ವಾಡ್ಯಾಂ ಪಯ್ಲಿ ಥೊಡೆ ವಾಡೆ ಪಯ್ ಆಸ್ಲೆಲೆವರಿಂ ನೆಲ್ಲ್ಯಾಡಿ ಮ್ಹಳ್ಳ್ಯಾ ಕಡೆ 3.39 ಸೆಂಟ್ಸ್ ಜಾಗೊ ಮೊಲಾಕ್ ಘೆವ್ನ್ ಏಕ್ ಕೊಪೆಲ್ ಉಬಾರ್ಲೆಂ. ಆನಿ ಬಿಸ್ಪಾನ್ ಹೆಂ ಕೊಪೆಲ್ 04.02.2005ವೆರ್ ಆಶೀರ್ವಚನ್ ಕರ್ನ್



ಬಾಳೊಕ್ ಚೆಜುಚಾ ಮಾನಾಕ್ ತೆಂ ಭೆಟವ್ನ್ ದಿಲೆಂ. ತ್ಯಾ ಉಪ್ರಾಂತ್ ಇಸ್ಕೂಲಾ ಖಾತಿರ್ ಏಕ್ ನವೆಂ ಮಜ್ಬೂತ್ ಬಾಂದಪ್ ತಾಣೆಂ ಲೊಕಾಚಾ ಸಹಕಾರಾನ್ ಬಾಂದಯ್ಲೆಂ.

ಉಪ್ರಾಂತ್ ಮಾ ಸ್ಟೆನಿ ಮೊಂತೇರೊ ಫಿರ್ಗಜೆಕ್ ವಿಗಾರ್ ಜಾವ್ನ್ ಆಯ್ಲೊ. ತಾಚ್ಯಾ ಕಾಳಾರ್ ಕೊಕ್ಕಡಾಂತ್ ಸಬಾರ್ ಬರಿಂ ಕಾಮಾಂ ಜಾಲಿಂ. ಸಬಾರ್ ಕುಟ್ಮಾಂಕ್ ರಬ್ಬರ್ ರೊಂಪ್ರೊ ಲಾಂವ್ಕ್ ಕುಮಕ್ ಕೆಲ್ಯಾ. ಆನಿ ಇಗರ್ಜೆಚಾ ಜಾಗ್ಯಾರ್ ರಬ್ಬರ್ ರೊಂಪ್ರೊ ಲಾವ್ನ್ ಫಿರ್ಗಜೆಚೊ ಆದಾಯ್ ಚಡಯ್ಲೊ. ಕುಮಕ್ ಎಕ್ವಾಯ್ ಕರ್ನ್ ಏಕ್ ನವೆಂ ಹೊಲ್ ತಾಣೆಂ ಬಾಂದಯ್ಲೆಂ. ಉಪ್ರಾಂತ್ ಇಂಗ್ಲಿಷ್ ಮೀಡಿಯಂ ಹಾಯ್ಸ್ಕೂಲ್ ಆರಂಭ್ ಕೆಲೆಂ. ಅಶೆಂ ಫಿರ್ಗಜೆಚಾ ಸರ್ವಾಂಗೀಣ್ ಅಭಿವೃದ್ಧಿ ಖಾತಿರ್ ತೊ ವಾವುರಾ.

ಮಾ ಸ್ಟೆನಿ ಮೊಂತೇರೊ ಉಪ್ರಾಂತ್ ಪ್ರಸ್ತುತ್ ಆತಾಂ ಮಾ ರೊನಾಲ್ಡ್ ಲೋಬೊ ಫಿರ್ಗಜೆಚೊ ವಿಗಾರ್ ಜಾವ್ನ್ ಆಪ್ಲಿ ಸೆವಾ ದೀವ್ನ್ ಆಸಾ. ಗೂಂಡ್ ಚಿಂತ್ಪಾಚೊ, ವಿಶಾಲ್ ವುನೋಬಾವಾಚೊ ಹೊ ಯಾಜಕ್ ಸಬಾರ್ ಅಭಿವೃದ್ಧಿ ಕಾಮಾಂನಿ ಮೆತೆರ್ ಜಾಲಾ. ಲೊಕಾಮದೆಂ ಎಕ್ವಟ್ ಹಾಡ್ಪಾಚಿ ಖಾತಿರ್ ತೊ ವಾವುರ್ನ್ ಆಸಾ.

ತಾಣೆ ವಾಡ್ಯಾ ಜಮಾತಿ ಜಿವಾಳ್ ಕೆಲ್ಯಾತ್, ನಾಸಮಾಧಾನ್ ಆಸಲ್ಲ್ಯಾ ಕುಟ್ಮಾ ಮದೆಂ ಬರೊ ಸಂಬಂಧ್ ಆಸಾ ಕೆಲಾ. ಪ್ರಸ್ತುತ್ ಆಮ್ಚ್ಯಾ ಇಸ್ಕೂಲಾಚೊ ಸಂಚಾಲಕ್ ಜಾವ್ನ್ ಆಸೊನ್ ಇಂಗ್ಲಿಷ್ ಮೀಡಿಯಂ ಹಾಯ್ಸ್ಕೂಲಾಕ್ ದೋನ್ ಕ್ಲಾಸ್ ಸರೂಮಾಂ, ನವಿಂ ಕಂಪ್ಯೂಟರಾಂ ಆನಿ ಇತರ್ ಗರ್ಜೆಚ್ಯೊ ಸ್ವತಾಯೊ ಒದಗುನ್ ದಿಲ್ಯಾತ್. ಧಾವೆಚಿಂ ಪಯ್ಲಿಂ ದೋನ್ ಬ್ಯಾಚಾಂ 100 ರಕ್ತೆ ಪಳಿತಾಂತ್ ಆಪ್ಣಾವ್ನ್ ತಿಸ್ತಾ ವರ್ಸಾಕ್ 100 ರಕ್ತೆ ಫಳಿತಾಂತ್ ಜೊಡ್ಪಾಕ್ ಆಯ್ಲೆಂ ಆಸಾ. ಹಿ ಏಕ್ ಸಂತೊಸಾಚಿ ಗಜಾಲ್ ಜಾವ್ನಾಸಾ.

ಆಮ್ಚ್ಯಾ ದೇವ್ತೆಂಪ್ಲಾಚಿಂ ಬಾಂದಪ್ ಬೋವ್ ಪರ್ಲೆಂ ಆನಿ ದುರಸ್ತ್ ಕರ್ಲೆಂ ಫಾಯ್ದಾಚೆಂ ನ್ಹಂಯ್ ಮ್ಹಣ್ ಕಳ್ಲ್ಲ್ಯಾ ವೆಳಾರ್ ನವಿ ಇಗರ್ಜೆ ಬಾಂದ್ಪಾಕ್ ಸರ್ವಾಂನಿ ಮೆಳೊನ್ ತಿರ್ಪಾನ್ ಘೆತ್ಲೊ. ಆನಿ ಅಶೆಂ ನವ್ಯಾ ಇಗರ್ಜೆ ಬಾಂದ್ಪಾಕ್ ಬಿಸ್ಪಾನ್ ಮೇ 17, 2012ವೆರ್ ಬುನ್ಯಾದಿ ಫಾತೊರ್ ದವರ್ಲೊ. ಆನಿ ಹೆಂ ಯೋಜನ್ ಸಂಪಂವ್ಕ್ ಪಾಂಚ್ ವರ್ಸಾಂಚಿ ಆಪ್ಲಿ ತರಾಯ್ಲಿ. ಪುಣ್ ದೆವಾಚೆಂ ನಿರ್ಮೊಣೆಂ ದುಸ್ರೆಂಚ್. ಜೆದ್ನಾ ಸರ್ಕಾರಾನ್ ನವ್ಯಾ ಇಗರ್ಜಾಂಕ್ 10 ಲಾಕ್ ರುಪಯ್ ಅನುದಾನ್ ಬಾಸಯ್ಲೆಂ ತೆದ್ನಾಂ

ಬಾರಿ ವೆಗಿಂಚ್ ಕಾಮ್ ಆರಂಭ್ ಕರಿಜೆ ಪಡ್ಲೆಂ. ಪುಣ್ ಹ್ಯಾ ಬೃಹತ್ ಯೋಜನಾಕ್ ದುಡು ಎಕ್ವಾಯ್ ಕರ್ಚೆಂ ಏಕ್ ವ್ಹಡ್ಲೆಂ ಸವಾಲ್ ವಿಗಾರಾ ಮುಕಾರ್ ತಶೆಂಚ್ ಲೊಕಾ ಮುಕಾರ್ ಆಯ್ಲೆಂ. ಪುಣ್ ವಿಗಾರಾಚಿ ಹುಮೆದ್, ಲೊಕಾಚಿ ಉರ್ಬಾ ಉಣಿಂ ಜಾಲಿನಾ. ಹರೈಕಾ ಕುಟ್ಮಾನ್ ಕುಂಕ್ಡಾಂ, ಬೊಕ್ಡೊ, ಗಾಯೊ ಪೊಸುನ್ ತ್ಯಾ ಮುಕಾಂತ್ರ್ ಎಕ್ವಾಯ್ ಜಾಲ್ಲೊ ದುಡು ಇಗರ್ಜೆಚಾ ಬಾಂದ್ಪಾಕ್ ದೀಂವ್ಕ್ ಉಲೊ ದಿಲೊ. ಆನಿ ಸಬಾರ್ ಕುಟ್ಮಾಂಕ್ ಹೆಂ ಕರುಂಕ್ ಪೊತ್ಸಾಹ್ ಆನಿ ಕುಮಕ್ ಕೆಲಿ. ಘರಾ ಘರಾನಿಂ ವಚೊನ್ ಬಾಂದ್ಪಾಕ್ ಜಾಯ್ ಆಸ್ಲಲೆಂ ರುಕಾಡ್, ಎಕ್ವಾಯ್ ಕೆಲೆಂ. ಆನಿ ಆಮ್ಚ್ಯಾಚ್ ಫಿರಗ್ಜೆಚಾ ಅನುಭವಿ ಚಿರವ್ಪ್ಯಾಂ ಆನಿ ಸುತಾರ್ಯಾಂಚ್ಯಾ ಮುಕೆಲ್ಪಣಾರ್ ಹೆಂ ಕಾಮ್ ಭರಾನ್ ಚಲ್ತೆ ಆಸಾ. ಹರೈಕಾ ಕುಟ್ಮಾಕ್ 21 ಸರ್ತಿ ಕಾವಾಂ ನಮಿಯಾರ್ಲ್ಯಾಂತ್, ಮ್ಹಯ್ಯಾಕ್, ಮಯ್ಯಾಕ್ ವಾಡ್ಯಾಂಚಿ ಗುರ್ಕಾರ್ ಬಾಂದ್ಪಾ ಖಾತಿರ್ ವಂತಿಗಿ ಜಮೊ ಕರುಂಕ್ ವೆತಾತ್. ಲ್ಹಾನ್ ಭುರ್ಗ್ಯಾಂ ಥಾವ್ನ್ ವ್ಹಡಾಂ ಪರ್ಯಾಂತ್ ಇಗರ್ಜೆಕ್ ಯೇವ್ನ್ ರೇಂವ್ ಗಾಳೆಂ, ನಿತಳ್ ಕರ್ಚೆಂ ಆನಿ ಇತರ್ ಕಾಮಾಂನಿ ಸಹಕಾರ್ ದೀವ್ನ್ ಆಸಾತ್. ಹಾಚೆ ಸಾಂಗಾತಾಚ್ ವಿಗಾರಾಚೆಂ ಘರ್ ಪರ್ದೆಂ ಜಾಲ್ಲ್ಯಾನ್ ನವೆಂ ಘರ್ ಉಬಾರುಂಕ್ ಬುನ್ಯಾದಿ ಫಾತೊರ್ ದವರ್ಲಾ. ಆನಿ

ತಾಚೆಂ ಕಾಮಯೀ ಭರಾನ್ ಚಲ್ತಾ.

ಮುಕ್ಲೆಂ ಯೋಜನಾಂ:

- ಜೋಡುವಾರ್ಗ್, ಇಗರ್ಜೆಚಾ ಜಾಗ್ಯಾರ್ ಏಕ್ 'ಕಮರ್ಷಿಯಲ್ ಕಾಂಪ್ಲೆಕ್ಸ್' ಬಾಂದುನ್ ಫಿರಗ್ಜೆಚೊ ಆದಾಯ್ ಚಡಂವ್ಚೆಂ ಯೋಜನಾ.
- ದುಬ್ಳ್ಯಾ ಭುರ್ಗ್ಯಾಂಕ್ ಉಂಚ್ಚ್ಯಾ ಶಿಕ್ಪಾ ಖಾತಿರ್-ಶಿಕ್ಪಾ-ನಿಧಿ ಸ್ಥಾಪನ್ ಕರ್ಚೆಂ.
- ದುಬ್ಳ್ಯಾ ಪಿಡೆಸ್ತಾಂಕ್ ಆರ್ತಿಕ್ ಕುಮಕ್ ಜಾವ್ನ್-ಭಲಾಯ್ಕೆ-ನಿಧಿ ಸ್ಥಾಪನ್ ಕರ್ಚೆಂ.

ಅಶೆಂ ನವ್ಯಾ ದೇವ್-ತೆಂಪ್ಲಾಚೆಂ ಕಾಮ್ ವೆಗಿಂಚ್ ಸಂಪವ್ನ್ ಘೆಬ್ರವರಿಚಾ 26 ತಾರ್ಕೆರ್ ನವ್ಯಾ ಇಗರ್ಜೆಚೆಂ ತಶೆಂಚ್ ವಿಗಾರಾಚ್ಯಾ ವಸ್ತೆ ಘರಾಚೆಂ ಆಶೀರ್ವಚನ್ ಆನಿ ಉಗ್ತಾವಣ್ ಆಸ್ಲಲೆಂ. ಹ್ಯಾ ಕಾರ್ಯಾಕ್ ತುಮ್ಕಾಂ ಸರ್ಲ್ ಪುತ್ತೂರ್ ಫಿರಗ್ಜೆಗಾರಾಂಕ್ ಮೊಗಾಚೆಂ ಆಪವ್ಣೆಂ ದಿತಾಂವ್. ಆಮಿ ಫಿರಗ್ಜೆ ಬಾಂದ್ಪಾಕ್ ಕುಮಕ್ ವಿಚಾರ್ನ್ ಆಯಿಲ್ಲಾ ವೆಳಾರ್ ತುಮಿಂ ಬರೊ ಸಹಕಾರ್ ದಿಲಾ. ತುಮ್ಕಾಂ ಸರ್ಲ್ಯಾಂಕ್ ಆಮಿ ಆಬಾರಿ ಜಾವ್ನ್ ಆಸಾಂವ್. ತಶೆಂಚ್ ಹೊ ಆವ್ಯಾಸ್ ಆಮ್ಕಾಂ ಕರ್ನ್ ದಿಲ್ಲಾ ಖಾತಿರ್ ಪುತ್ತೂರ್ಚೊ ವಿಗಾರ್ವಾರ್ ಮಾ| ಚೆರಾಲ್ಡ್ ಸೊಜಾಕೀ ಆಮಿ ದೇವ್ ಬರೆಂ ಕರುಂ ಮ್ಹಣ್ತಾಂವ್.



ಕಲ್ಲಾರೆ ವಾಡ್ಯಾಕ್ ನವೆ ಪ್ರತಿನಿಧಿ



2014 ಜನೆರ್ 5 ತಾರ್ಕೆರ್,

ಕಲ್ಲಾರೆ ವಾಡ್ಯಾಂತ್, ವಾಡ್ಯಾಚೊ ಗುರ್ಕಾರ್ ಮಾನೆಸ್ತ್ ಜೊನ್ ಪೀಟರ್ ಡೆ'ಸಿಲ್ವಾಚ್ಯಾ ಘರಾ, ಫಿರಗ್ಜೆ ಗೊವ್ಳಿಕ್ ಪರಿಶದೆಚ್ಯಾ ಪ್ರತಿನಿಧಿನಿಂಕ್ ಚುನಾವ್ ಚಲ್ಲೆಂ. ಫಿರಗ್ಜೆ ಯಾಜಕ್ ಮಾ| ಚೆರಾಲ್ಡ್ ಸೊಜ್ ಹಾಜರ್ ಆಸ್ಲೊ. ಸ್ತ್ರೀ ಪ್ರತಿನಿಧಿಚ್ಯಾ ಸ್ಥಾನಾಕ್ ಡೊನ್ ಬೊಸ್ಕೊ ಕ್ಲಬ್ಬಾಚೊ ಉಪಾಧ್ಯಕ್ಸ್ ಮಾನೆಸ್ತ್ ರೋಂಯಸ್ ಪಿಂಟೊಚಿ ಪತಿಣ್, ಮಾನೆಸ್ತಿಣ್ ಅನಿತಾ ಪಿಂಟೊ ಅವಿರೋಧ್ ಜಾವ್ನ್ ವಿಂಚುನ್ ಆಯ್ಲಿ. ದಾದ್ಲೊ ಪ್ರತಿನಿಧಿ ಸ್ಥಾನಾಕ್ ಮಾನೆಸ್ತ್ ಲೊರೆನ್ಸ್ ಲೋಬೊ ಆನಿ ಮಾನೆಸ್ತ್ ಶರೂನ್ ಸಿಕ್ಲೇರಾ ಹಾಂಚಿಂ ದೋನ್ ನಾಂವ್-ಪತ್ರಾಂ ಆಸ್ಲಲ್ಯಾನ್ ಚುನಾವಾ ಪಯ್ಲೆಂ ಅಭ್ಯರ್ತಿಂಕ್, ತಾಂಚೆ ಮದೆಂ ಉಲವ್ನ್ ಚುನಾವ್ ಚುಕಂವ್ಚ್ಯಾ ಖಾತಿರ್ 5 ಮಿನುಟಾಂಚೊ ವೆಳ್ ದೀವ್ನ್ ಸಮ್ಜವ್ಣೆಕ್ ಆವ್ಯಾಸ್ ದಿಲೊ. ಪೂಣ್ ದೊಗೀ ಚುನಾವಾಕ್

ತಯಾರ್ ಆಸ್ಲಲ್ಯಾನ್ ಚುನಾವ್ ಜಾವ್ನ್ ಡೊನ್ ಬೊಸ್ಕೊ ಕ್ಲಬ್ಬಾಚೊ ಸಾಂದೊ ಮಾನೆಸ್ತ್ ಶರೂನ್ ಸಿಕ್ಲೇರಾ ಅಧಿಕ್ ಮತ್ ಆಪ್ಣಾವ್ನ್ ಚುನಾಯಿತ್ ಜಾಲೊ.

ಚುನಾವಾ ಉಪ್ರಾಂತ್ ನವ್ಯಾನ್ ಲಗ್ನ್ ಜಾಲ್ಲ್ಯಾ ರೊಬಿನ್ ಆನಿ ಬಬಿತಾ ತಾವ್ರೊ ಹಾಂಕಾಂ ಉಲ್ಲಾಸಿಲೆಂ. ಮಾನೆಸ್ತ್ ನೋರ್ಟ್ ಮಸ್ಕರೇನ್ಸಸಾನ್ ದೊತೊರ್ ಸನದ್ ಜೊಡ್ಲಲ್ಯಾ ಖಾತಿರ್ ಸರ್ಲ್ಯಾಂ ತರ್ಲೆನ್ ತಾಕಾ ಉಲ್ಲಾಸಿಲೆಂ. ಉಪ್ರಾಂತ್ ವಾಡ್ಯಾಚಿ ಪ್ರತಿನಿಧಿ ಜಾಲ್ಲ್ಯಾ ಮಾನೆಸ್ತಿಣ್ ಅನಿತಾ ಪಿಂಟೊ ಆನಿ ಮಾನೆಸ್ತ್ ಶರೂನ್ ಸಿಕ್ಲೇರಾ ಹಾಂಕಾಂ ಬರೆಂ ಮಾಗ್ಲೆಂ. ಶರೂನ್ ಸಿಕ್ಲೇರಾನ್ ಆಪ್ಣಾಕ್ ಚುನಾವ್ ಕೆಲ್ಲ್ಯಾಕ್ ಸರ್ಲ್ಯಾಂಚೊ ಉಪ್ಕಾರ್ ಆಟಯ್ಲೊ ಆನಿ ವಾಡ್ಯಾಗಾರಾಂಕ್ ತಾಚೊ ಸಹಕಾರ್ ಭಾಸಾಯ್ಲೊ.

ಕುವಾರಿ ಜೋಯ್ತಿನಾನ್ ಸರ್ಲ್ಯಾಂಕ್ ಸ್ವಾಗತ್ ಮಾಗೊನ್ ಮಾನೆಸ್ತ್ ನೋರ್ಟ್ ಮಸ್ಕರೇನ್ಸಸಾನ್ ಸರ್ಲ್ಯಾಂಚೊ ಉಪ್ಕಾರ್ ಆಟಯ್ಲೊ.

ನವ್ಯಾನ್ ಚುನಾಯಿತ್ ಜಾಲ್ಲ್ಯಾ ಪ್ರತಿನಿಧಿಂಕ್ ತಾಂಚ್ಯಾ ಮುಕ್ಲ್ಯಾ ಮಿಸಾಂವಾಂತ್ ಜಯ್ತ್ ಮಾಗ್ತಾಂವ್.

ಅಧ್ಯಕ್ಸ್ ಆನಿ ಸರ್ಲ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (೦).

ವೈ.ಎಮ್.ಸಿ.ಎ. ಥಾವ್ನ್ ಕ್ರಿಸ್ಮಸ್ ಆನಿ ನವ್ಯಾ ವರಾಚೆಂ ಆಚರಣ್



ಪುತ್ತೂರ್ ವೈ.ಎಮ್.ಸಿ.ಎ. ಘಟಕಾ ಥಾವ್ನ್ ಕ್ರಿಸ್ಮಸ್ ಆನಿ ನವ್ಯಾ ವರಾಚೆಂ ಆಚರಣ್, ಜನರಾಚ್ಯಾ 8 ತಾರ್ಕೆರ್ ಮಂಜಲ್ಲಡ್ಡು ಸುದಾನ ಇಸ್ಕೊಲಾಚ್ಯಾ ವತಾರಾಂತ್ ಆಸಾ ಕೆಲೆಂ. ವೆದಿಚೆರ್ ವೈ.ಎಮ್.ಸಿ.ಎ. ಅಧ್ಯಕ್ಷ ಮಾನೆಸ್ ಪೀಟರ್ ವಿಲ್ಸನ್ ಪ್ರಭಾಕರ್, ಮುಕೆಲ್ ಸಯ್ರೊ ಜಾವ್ನ್ ವೈ.ಎಮ್.ಸಿ.ಎ. ಸಾವ್ ಸೆಂಟ್ರಲ್ ರೀಜನಾಚೊ ಕಾರ್ಯದರ್ಶಿ ಮಾನೆಸ್ ಬೆನ್ ಸ್ಯಾಮ್ಪನ್, ಕ್ರಿಸ್ಮಸ್ ಸಂದೇಶ್ ದಿಂವ್ಚ್ಯಾಕ್ ಸಾಂ. ಫಿಲೊಮಿನಾ ಪದ್ವಿವತ್ತರ್ ಕೊಲೆಜಿಚ್ಯಾ ವಾಣಿಜ್ಯ ವಿಭಾಗಾಚೊ ಪ್ರಾಧ್ಯಾಪಕ್ ಮಾ| ರಿತೇಶ್ ರೊಡಿಗಸ್ ಆನಿ ಸುದಾನ ಸಂಸ್ಥಾಂಚೊ ಸಂಚಾಲಕ್ ಮಾ| ವಿಜಯ ಹಾರ್ಡಿನ್ ಹಾಜರ್ ಆಸ್ಲೆ.

ಬೆಳಾ ಕ್ಷೇತ್ರಾಂತ್ ವಿಶೇಸ್ ಸಾಧನ್ ಕೆಲ್ಲ್ಯಾ ಸಾಂದ್ಯಾಂಚಿ ಭುರ್ಗೆ ನೆವಿಲ್ ಆನಿ ನೀಲ್ ಮಸ್ಕರೇನ್ಸಸ್, ರೋಯ್ಲ್ಸ್ ರೊಡಿಗಸ್, ಸ್ವೀಕ್ಯತ್ ಆನಿ ಶ್ರೇಯಸ್ ಆನಂದ್ ಹಾಂಕಾಂ ಉಡಾಸಾಚಿ ಕಾಣಿಕೆ ದೀವ್ನ್ ಉಲ್ಲಾಸಿಲೆಂ.

ಶಿಕ್ಷಣ್ ಕ್ಷೇತ್ರಾಂತ್ ಲೊಕಾ ಮೊಗಾಳ್ ಸೆವಾದೀವ್ನ್ ನಿವೃತ್ತ ಜಾಲ್ಲ್ಯಾ ಶಿಕ್ಷಕಿಂಚಿ, ಮಾನೆಸ್ತೀನ್ ಮೇರಿ ಲೋಬೊ,

ಮಾನೆಸ್ತೀನ್ ಲಿಲ್ಲಿ ರೊಡಿಗಸ್ ಆನಿ ಮಾನೆಸ್ತೀನ್ ಎಲಿಜಾ ಡಿ'ಸೊಜಾ ಸೆವಾ ವಾಖಣುನ್ ಶಾಲೊ ಪಾಂಗ್ರುನ್ ಫುಲಾಂ ಫಳಾಂ ದಿವ್ನ್ ಸನ್ಮಾನ್ ಕರ್ನ್ ಸುಖೀ ನಿವೃತ್ತ ಜಿವನ್ ಮಾಗ್ಲೆಂ. ತಾಂಚಿ ಪರಿಚಯ್ ಉದ್ಯಮಿ ಮಾನೆಸ್ ಜೊನ್ ಕುಟಿನ್ಯಾನ್ ದಿಲಿ.

ಶಿಕ್ಷಣ್ ಕ್ಷೇತ್ರಾಂತ್ ಉಂಚ್ಣಿಂ ಸಾಧನ್ ಕರ್ನ್ ದೊತೊರ್ ಸನದ್ ಆಪ್ಣಾಯಿಲ್ಲಾ ಸಾಂ. ಫಿಲೊಮಿನಾ ಕೊಲೆಜಿಚೊ ಪ್ರಾಧ್ಯಾಪಕ್ ಮಾನೆಸ್ ನೋರ್ಟರ್ ಮಸ್ಕರೇನ್ಸಸ್, ಸಾಂ ಫಿಲೊಮಿನಾ ಪಿ.ಯು. ಕೊಲೆಜಿಚಿ ಪ್ರಾಧ್ಯಾಪಿಕಾ ಮಾನೆಸ್ತೀನ್ ಡಿಂಪಲ್ ಚೆನ್ನಿಫರ್ ಕುಟಿನ್ಯಾ ಆನಿ ಅಂತಾರಾಷ್ಟ್ರಿಯ ಮಟ್ಕಾರ್ ಆಪ್ಣಾ ಸಂತೊದ್ ಲೇಕನಾಂಕ್ ಮಾನ್ಯತಾ ಆಪ್ಣಾಯಿಲ್ಲಾ ವಿವೇಕಾನಂದ ಕೊಲೆಜಿಚ್ಯಾ ಇತಿಹಾಸ್ ವಿಭಾಗಾಚೊ ಮುಖ್ಯಸ್ ದೊ| ಪೀಟರ್ ವಿಲ್ಸನ್ ಪ್ರಭಾಕರ್ ಹಾಂಕಾಂ ಸನ್ಮಾನ್ ಕೆಲೊ. ಸುದಾನ ಸಂಸ್ಥಾಂಚೊ ಸಂಚಾಲಕ್ ಮಾ| ವಿಜಯ ಹಾರ್ಡಿನ್ ಹಾಣೆ ಸಾಧಕಾಂಚಿ ಪರಿಚಯ್ ದಿಲಿ.

ಮಾ| ರಿತೇಶ್ ರೊಡಿಗಸಾನ್ ನತಾಲಾಂ ಫೆಸ್ತಾಚೊ ಸಂದೇಶ್ ಪಾಟಯ್ಲೊ. ಮುಕೆಲ್ ಸಯ್ರೊ ಮಾನೆಸ್ ಬೆನ್ ಸ್ಯಾಮ್ಪನಾನ್ ಪುತ್ತೂರ್ ವೈ.ಎಮ್.ಸಿ.ಎ. ಘಟಕಾಚ್ಯಾ ಸೆವೆಚಿ ಪ್ರಶಂಶಾ ಕೆಲಿ ಆನಿ ಸಂಸ್ಥಾಚ್ಯಾ ಧೈಯಾಂಚೆಂ ಸಂಕ್ಷಿಪ್ತ ಚಿತ್ರಣ್ ದಿಲೆಂ. ಕಾರ್ಯದರ್ಶಿ ಮಾನೆಸ್ತೀನ್ ಸಿಲ್ವಿಯಾ ಡಿ'ಸೊಜಾ ಹಿಣೆ ಪಾಟ್ಲ್ಯಾ ವರಾಚಿ ವರಿ ಮಂಡನ್ ಕೆಲಿ. ಸಾಂದೊ ಮಾನೆಸ್ ಹೆರಾಲ್ ಮಾಡಾನ್ ವಿವಿಧ್ ಬೆಳೆ ಚಲವ್ನ್ ವೆಲೆ.

ಅಧ್ಯಕ್ಷ ದೊ| ಪೀಟರ್ ವಿಲ್ಸನ್ ಪ್ರಭಾಕರ್ ಹಾಣೆ ಸ್ವಾಗತ್ ಕರ್ನ್, ಕಾರ್ಯದರ್ಶಿ ಸಿಲ್ವಿಯಾ ಡಿ'ಸೊಜಾನ್ ಉಪ್ಕಾರ್ ಭಾವುಡ್ಲೊ. ಮಾನೆಸ್ ನೋರ್ಟರ್ ಮಸ್ಕರೇನ್ಸಸಾನ್ ಕಾರ್ಯೆಂ ಚಲವ್ನ್ ವ್ಹೆಲೆಂ. ಜೆವ್ಣಾ ಸಂಗಿಂ ಕಾರ್ಯೆಂ ಸಂಪ್ಲೆಂ.

ವರಿ: ಜೊನ್ ಮಸ್ಕರೇನ್ಸಸ್.

ಮರೀಲ್ ಫಿರಗಿಚೊ ಉಪಾಧ್ಯಕ್ ಜಾವ್ನ್ ಎಡ್ವಿನ್ ಡಿ'ಸೊಜಾ



ಮರೀಲ್ ಜೆಜುಚ್ಯಾ ಪವಿತ್ರ್ ಕಾಳ್ಜಾಕ್ ಸಮರ್ಪುನ್ ದಿಲ್ಲಾ ಫಿರಗಿಚೆಚ್ಯಾ ಗೊವ್ಳಿಕ್ ಪರಿಷದ್ ಉಪಾಧ್ಯಕ್ ಜಾವ್ನ್ ವಾನ್ ಸ್ ಎಡ್ವಿನ್ ಡಿ'ಸೊಜಾ ಚುನಾಯಿತ್ ಜಾಲೊ. ಹೊ ಉಡುಪಿ ಕಲ್ಯಾಣಪುರ್ವ್ ಮಾನೆಸ್ ಜೊಸೆಫ್ ಆನಿ ಮಾನೆಸ್ತೀನ್ ಜುಲಿಯಾನಾ ಡಿ'ಸೊಜಾ ಹಾಂಚೊ ಸುಪುತ್ರ್. 1970, ಜುಲಾಯ್ಚಿ 18 ತಾರ್ಕೆರ್ ಹಾಚೆಂ ಜನನ್. ಮೂಳಾವೆಂ ಥಾವ್ನ್ ಪದ್ವಿ ಮ್ಹಣಾಸರ್ ಕಲ್ಯಾಣಪುರ್ ಮಿಲಾಗ್ರಿಸಾಂತ್ ಜಾಲೆಂ ಆನಿ ಪದ್ವಿವತ್ತರ್ ಶಿಕ್ಪ್ ಮಂಗ್ಳುರ್ ವಿಶ್ವವಿದ್ಯಾಲಯ್, ಕೊಣಾಜೆ ಹಾಂಗಾಸರ್ ಸಂಪ್ರಚ್ ತಮಿಳುನಾಡು ಅಳಗಪ್ ವಿಶ್ವವಿದ್ಯಾಲಯ ಥಾವ್ನ್ ಎಂ. ಫಿಲ್. ಸನದ್ ಜೊಡ್ಡಿ. ಪ್ರಸ್ತುತ್ ಸಾಂ. ಫಿಲೊಮಿನಾ ಕೊಲೆಜಿಚ್ಯಾ ರಸಾಯನ್ ಶಾಸ್ತ್ರ ವಿಭಾಗಾಂತ್ ಸಹಾಯಕ್

ಪ್ರಾಧ್ಯಾಪಕ್ ಜಾವ್ನ್ ವಾವ್ ಕರ್ನ್ ಆಸಾ ಆನಿ ಆಪ್ಲಿ ಪತಿಣ್ ಪಾಪೆಮಜಲು ಹಾಯ್ಸ್ಕೂಲಾಚಿ ಶಿಕ್ಷಕಿ ಮಾನೆಸ್ತೀನ್ ಶಾಲೆಕ್ ರೆಬೆಲ್ಲೊ ಆನಿ ದೊಗಾಂ ಭುರ್ಗಿಂ, ಎಡ್ಲೆಲ್ ಆನಿ ಎರಲ್ ಹಾಂಚಿ ಸಂಗಿಂ ಮರೀಲ್ ಫಿರಗಿಚೆಚ್ಯಾ ಸಾಂ. ಪೆದ್ರು ವಾಡ್ಯಾಂತ್ ವಸ್ತಿ ಕರ್ನ್ ಆಸಾ.

ಮರೀಲ್ ಫಿರಗಿಚೆಚ್ಯಾ ರಾಗಿದಕುಮೇರು ನಿವಾಸಿ, ಉದ್ಯಮಿ, ಸಾಂ. ಜುಜೆ ವಾಡ್ಯಾಚೊ ಮಾನೆಸ್ ಮಾವಿಸ್ ಕುಟಿನ್ಯಾ ಗೊವ್ಳಿಕ್ ಪರಿಷದೆಚೊ ಕಾರ್ಯದರ್ಶಿ ಜಾವ್ನ್ ಚುನಾಯಿತ್ ಜಾಲೊ. ಹೊ 'ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆ' ಖಾಲ್ ಸುಳ್ಳೆ ಶಿಮೊಗಾ ಆನಿ ಕೊಡಗು ಕ್ಷೇತ್ರಾಂನಿ ಮೇಲ್ವಿಚಾರಕ್ ಜಾವ್ನ್ ವಾವ್ ದೀವ್ನ್ ಆಸ್ಲೊ.

ವರಿ: ಕ್ಲೋಡಿಯಸ್ ಡಿ'ಸೊಜಾ.



80ವ್ಯಾ ಅಖಿಲ್ ಭಾರತ್ ಕನ್ನಡ ಸಾಹಿತ್ಯ ಸಮ್ಮೇಳಾಚೊ ಅಧ್ಯಕ್ಷ ನಾಡಿಸೋಜಾ



ಜನೆರ್ 7 ಥಾವ್ನ್ 9, 2014 ಮ್ಹಣಾಸರ್ ಮಡಿಕೇರಿಂತ್ 80ವೊ ಅಖಿಲ್ ಭಾರತೀಯ್ ಕನ್ನಡ ಸಾಹಿತ್ಯ ಸಮ್ಮೇಳ ಚಲ್ಲೊ. ತಾಚೊ ಅಧ್ಯಕ್ಷ ಜಾವ್ನಾಲ್ಲೊ ನಾಡಿಸೋಜಾ ಮ್ಹಳ್ಳ್ಯಾ ಕಾವ್ಯನಾನವಾನ್ ಪ್ರಖ್ಯಾತ್ ಜಾಲ್ಲೊ ಸಾಹಿತಿ ನಾರ್ಪರ್ ಡಿಸೋಜಾ. ಸಾಹಿತ್ಯ ಸಮ್ಮೇಳಚೊ ಅಧ್ಯಕ್ಷ

ಜಾಂವ್ಚೆಂ ಏಕ್ ವ್ಹಡ್ ಗವ್ರವಾಚಿ ಗಜಾಲ್. ತ್ಯಾ ಖಾತಿರ್ ಅಧಿಕಾರಾರ್ ಆಸ್ಚ್ಯಾ ಪಾಡ್ಡಿ ಆನಿ ಮುಕೆಲ್ಯಾಂ ಥಾವ್ನ್, ಮಠಾಧಿಪತಿಂ ಥಾವ್ನ್, ವ್ಹಡ್ ವ್ಹಡ್ ಮನ್ಶಾಂ ಥಾವ್ನ್, ಜಾತಿ ಸಂಘಟನಾಂ ಥಾವ್ನ್ 'ಲಾಬಿ' ಚಲ್ತಾ. ಉತ್ತಂಗಿ ಚೆನ್ನಬಸಪ್ಪ ಉಪ್ರಾಂತ್ ಹೆಂ ಸ್ಥಾನ್ ಮಾನ್ ಲಾಬ್ಲೊಲೊ ದುಸ್ರೊ ಕ್ರಿಸ್ತಾಂವ್, ನಾಡಿಸೋಜಾ. ಗೆಲ್ಲ್ಯಾ ಏಕ್ ದೋನ್ ಮ್ಹಯ್ಯಾಂ ಥಾವ್ನ್ ಸರ್ವ್ ದಿಸಾಳ್ವಾ, ಹಪ್ಪಾಳ್ವಾ ಆನಿ ಮ್ಹಯ್ಯಾಳ್ವಾ ಪತ್ರಾಂನಿ ನಾಡಿಸೋಜಾ ವಿಶಿಂ ಬರ್ಪಾಂ-ಲೇಕನಾಂ ಪ್ರಗಟ್ ಜಾಲ್ಯಾಂತ್.

ಕ್ರಿಸ್ತಾಂವ್ ಲೋಕಾಕ್, ತಾಂತುಂಯ್ ಮಂಗ್ಳುರೀ ಕಾತೊಲಿಕಾಂಕ್ ಹೊ ಏಕ್ ಅಪೂರ್ವ್ ಆವ್ಕಾಸ್ ಜಾವ್ನಾಲ್ಲೊ. ನಾಡಿಸೋಜಾ ವಿಶಿಂ ಉಗ್ಡಾನ್ ಉಲಂವ್ಕ್ ಆಮ್ಚ್ಯಾ ಸಮಾಜೆಚೊ ಮ್ಹಣ್ ಪಾಚಾರುಂಕ್ ಆನಿ ಕ್ರಿಸ್ತಾಂವಾ ಥಾವ್ನಿಯೀ ಶ್ರೇಷ್ಟ್ ಕನ್ನಡ ಸಾಹಿತಿ ಉದೆತಾತ್ ಮ್ಹಣ್ ಪರ್ಗಟ್ ಸಾಂಗೊಂಕ್. ಕ್ರಿಸ್ತಾಂವಾಂಯೀ ಏಕ್ 'ಮೊಡೆಲ್' (Model) ಸಾದರ್ ಕರುಂಕ್ ಮೆಳ್ಲೊ ಏಕ್ ಅವ್ಕಾಸ್ ಜಾವ್ನಾಲ್ಲೊ. ಪುಣ್ ಕ್ರಿಸ್ತಾಂವ್ ಲೋಕಾ ಮದೆಂ ವಿಶೇಷ್ ಜಾವ್ನ್ ಕಾತೊಲಿಕಾಂ ಮದೆಂ ಕ್ರಿಸ್ತಾಂವಾಂಚ್ಯಾ ಪತ್ರಾಂನಿ ನಾಡಿಸೋಜಾಕ್ ಸ್ಥಾನ್ ಮಾನ್ ಯಾ ಜಾಗೊ ಮೆಳ್ಳೊ ನಾ. ಮಂಗ್ಳುರೀ ಮೂಳಾಚ್ಯಾ, ಕೊಂಕ್ಣಿ ಮೂಳಾಚ್ಯಾ ಹ್ಯಾ ಸಾಹಿತಿಕ್ ಹಕ್ವಾನ್ ಮೆಳಾಜೆ ಆಸ್ಲೊ ಮಾನ್ ತಡವ್ ಜಾವ್ನ್ ತರೀ ಕನ್ನಡ ಸಾಹಿತ್ಯ ಶೆತಾಂತ್ ಮೆಳ್ಳೊ.

ನಾಡಿಸೋಜಾ ಮಂಗ್ಳುರೀ ಮೂಳಾಚೊ. ಬಾಪಯ್ ಫಿಲಿಪ್ ಮಾಸ್ತರ್, ಆವಯ್ ರುಫಿನಾಬಾಯ್. ಬಾಪಯ್ ಏಕ್ ಶಿಕ್ಷಕ್ ಜಾವ್ನಾಲ್ಲೊ ಆನಿ ನಾಡಿಸೋಜಾ ಲ್ಹಾನ್ ಆಸ್ತಾನಾ ಅಂತರ್ದೊ. ದುಬ್ಬಿಕಾಯೆಚ್ಯಾ ಕುಟ್ಮಾಂತ್ ಜಲ್ಮಾಲ್ಲ್ಯಾ ತಾಕಾ ಶಿಕಪ್ ಮುಕಾರುನ್ ವ್ಹರೊಂಕ್ ಸಾಧ್ಯ್ ಜಾಲೆಂ ನಾ. ತೆದಾಳಾಚೆಂ ಇಂಟರ್‌ಮೀಡಿಯೆಟ್ ಮ್ಹಳ್ಳಾರ್ ಆತಾಂಚಿ ಪಿ.ಯು.ಸಿ. ಮ್ಹಣಾಸರ್ ಮಾತ್ ತೊ ಶಿಕ್ಲೊ. ಘರ್ಜ್ಯಾಂಕ್ ತಾಣೆಂ ದಾಕ್ತರ್ ಜಾಯ್ತಿ ಮ್ಹಣ್ ಆಶಾ ಆಸ್ಲಿ. ಶಿಕಪ್

ಸೊಡ್ನ್ ಪೊಟಾಚ್ಯಾ ಗ್ರಾಸಾ ಖಾತಿರ್ ಟೈಪಿಂಗ್ ಆನಿ ಶೋರ್ವ್ಹಾಂಟ್ ಶಿಕೊನ್ ವಿದ್ಯುತ್ ನಿಗಮಾಂತ್ ದಿಸಾ ಸಾಂಬಾಳಾಕ್ (ಮಯ್ಸಾಕ್ 45 ರುಪಯ್) ಕಾಮಾಕ್ ಸೆರ್ಪಾಲ್ಲೊ. ಉಪ್ರಾಂತ್ ತೆಂಚ್ ಕಾಮ್ ಕಾಯಾಮ್ ಜಾಲೆಂ. 34 ವರ್ಸಾಂ ಎಕ್‌ಚ್ ಏಕ್ ಚೂಕ್, ಆರೋಪ್ ನಾಸ್ತಾಂ ತಾಣೆಂ ತೆಂಚ್ ಕಾಮ್ ಕೆಲೆಂ. ಲಿಂಗನಮಕ್ಚಿ ಡ್ಯಾಮ್ ಬಾಂದ್ಚ್ಯಾ ತ್ಯಾ ಸಂದರ್ಭಿಂ ತಾಚ್ಯಾ ವೃತ್ತೆಂತ್ ಪಯ್ಲೆ ಜೋಡ್ನ್ ಗ್ರೇಸ್ತ್ ಜಾಂವ್ಚೊ ಆವ್ಕಾಸ್ ಆಸ್ಲಾರೀ ಪ್ರಾಮಾಣಿಕ್‌ಪಣ್ ತಾಣೆಂ ಸೊಡ್ಲೆಂ ನಾ.

ನಾಡಿಸೋಜಾ ಸಾದೊ ಮನಿಸ್. ದುಬ್ಬಿಕಾಯೆಚ್ಯಾ ಜಿಣ್ಯೆಂತ್‌ಚ್ ತೃಪ್ತಿ ಭೊಗ್ಲೊ ಮನಿಸ್. ಸಾಗರಾಂತ್ ಎಕಾ ಸಾದ್ಯಾ ನಳ್ಯಾಂಚ್ಯಾ ಘರಾಂತ್ ತಾಚಿ ಜಿಣಿ. ಪತಿಣ್ ಮಾನೆಸ್ತಿಣ್ ಫಿಲೊಮಿನಾ ಆನಿ ಭುರ್ಗಿಂ: ದೋಗ್ ಚಿರೆ ಆನಿ ಏಕ್ ಚೆಡುಂ ಕಾಜಾರ್ ಜಾವ್ನ್ ತಾಂಚ್ಯಾ ತಾಂಚ್ಯಾ ಪುಡಾರಾಕ್ ಪಾವ್ಲಾಂತ್. ಸಂತುಷ್ಟ್ ಜಿವಿತ್ ತಾಚೆಂ. ಖಂಚ್ಯಾಯ್ ಸುಖ್-ಖುಶಾಲಾಯೆಕ್ ಲಬ್ಲೊಲೊ ಮನಿಸ್ ತೊ ನ್ಹಂಯ್. ಸಾದೊ, ಮೃದು ಸ್ವಭಾವಾಚೊ, ಶಿಸ್ತೆಚೊ. ಘೊವ್-ಬಾಯ್ಲೆ ಏಕ್ ಆದರ್ಶ್ ಜೊಡೆಂ ಕೆದಾಳಾಯ್ ಸಾಂಗಾತಾ ಆಸ್ತಾತ್. ಖಂಯ್ ವೆಚೆಂ ಜಾಲ್ಯಾರೀ ಸಾಂಗಾತಾ ವೆತಾತ್.

ಆಪ್ಲೆಂ ಬರಯಿಲ್ಲೆ ಬರಿಚ್ ಜಿಯೆಂವ್ಚೊ ಮನಿಸ್ ತೊ. ತಾಚ್ಯಾ ಕಾಣಿಯಾಂನಿ ಯಾ ಕಾದಂಬರಿಂತ್ ಯೆಂವ್ಚೆ ಪಾತ್ರ್ ಸಾದೆ, ಕುಲ್ಕಾರ್, ಜೀತಾ ಕರ್ಪೆಂ, ಕಷ್ಟಾಂಚೆ, ಅಕ್ವಾನ್ ಸೊಸ್ಚೆ, ದೂಷಣಾಕ್ ಒಳಗ್ ಜಾಂವ್ಚೆ ಆನಿ ಸಂತ್ರಸ್ತೆ ತೊ. ಸಾಹಿತ್ಯ ಕ್ಷೇತ್ರಾಂತ್ ತೊ ಏಕ್ ವಿಶಿಷ್ಟ್ ವೆಕ್ತಿ. ದೆಕುನ್‌ಚ್ ತಾಚ್ಯಾ ಕೃತಿಯಾಂಕ್ ಹೊಗ್ಯಾಪ್ ಕರ್ಪೆ 'ಹೊಗ್‌ಭಟರು' ನಾಂತ್. ಹೆರಾಂಪರಿಂ ತಾಚೊಚ್ ಮ್ಹಳ್ಳೊ ಶಿಸ್ ವರ್ಗ್ ನಾ (ತೊ ಅಧ್ಯಾಪಕ್ ನ್ಹಂಯ್). ಜಾತ್ ತಾಕಾ ನಾ. ತಾಚ್ಯಾ ಕೃತಿಯಾಂಕ್ ವಿಮರ್ಶ್ಕೆಯೀ ನಾಂತ್. ಸದಾಂಚ್ ಶೋಷಣಾಕ್ ಒಳಗ್ ಜಾಲ್ಲ್ಯಾಂ ವಿಶಿಂ ಬರವ್ನ್ ಬರವ್ನ್ ಶೋಷಕಾಂಚ್ಯಾ ತಾಂಬ್ಡ್ಯಾ ದೊಳ್ಯಾಂಕ್ ಒಳಗ್ ಜಾವ್ನ್ ಕಷ್ಟ್ ನಷ್ಟಾಕ್ ಸಾಂಪಡ್ಲೊ. ದೆಕುನ್‌ಚ್ ಪಳೆಯಾ ತಾಕಾ ಕೆದಾಳಾಗೀ ಮೆಳಾಜೆ ಜಾಲ್ಲೊ ಗವ್ರವ್ ತಡವ್ ಜಾವ್ನ್ ಆತಾಂ ಮೆಳ್ಳೊ.

ಸಾದ್ಯಾ ಕ್ರಿಸ್ತಾಂವ್ ಲೋಕಾ ವಿಶಿಂ, ತಾಂಚ್ಯಾ ಜಿಣ್ಯೆ ವಿಶಿಂ, ಸಮಸ್ಯಾಂ ವಿಶಿಂ ಸಾಹಿತ್ಯ ಲೋಕಾಂತ್ ಕಾಂಯ್‌ಪುಣಿ ಉಜ್ವಾಡ್ ಫಾಂಕಾಯ್ಲಾ ತರ್ ತೊ ನಾಡಿಸೋಜಾನ್ ಮಾತ್, 'ನೆಲೆ', 'ಇಗರ್ಜಿ ಸುತ್ತಲಿನ ಹತ್ತು ಮನೆಗಳು', 'ಕೈತಾನ ಗಾಂಧಿಯ ಸ್ವಾತಂತ್ರ್ಯ ಹೋರಾಟ', 'ಬಾಮಣ್', 'ಸುಣ್ಣ ಬಳಿದ ಸಮಾಧಿಗಳು' ಮ್ಹಳ್ಳ್ಯಾ ತಾಚ್ಯಾ

ಕಾದಂಬರಿನಿ ಆನಿ ಇತರ್ ಅಸಂಖ್ಯಾತ್ ಲ್ಲಾನ್ ಕಾಣಿಯಾಂನಿ ದುಬ್ಬಾ ಸಾದ್ಯಾ ಕ್ರಾಂವ್ ಲೋಕಾಚೆಂ ಜಿವನ್ ಆಸ್‌ಲ್ಲಾ ಪರಿಂಚ್ ತಾಣೆಂ ಚಿತ್ರಾಂನಾಂ. ಥೊಡ್ಯಾಂನಿ ತೊ ಕ್ರಾಂವ್ ದೆಕುನ್ ವಿರೋಧ್ ಕರುಂಕ್ ಇತರ್ ಧರ್ಮಾ ವಿಶಿಂ ಕಿತೆಂ ಪುಣೇ ಠಿಕಾ ಆಸಾಗೀ ಮ್ಹಣ್ ಉಸ್ತುನ್ ಉಸ್ತುನ್ ಸೊಡ್ಲಾಂ. ಹಾಣೆಂ ಕ್ರಾಂವಾಂ ವಿಶಿಂ ಠಿಕಾ ಕೆಲಿ ಮ್ಹಣ್ ಸಂತೋಸ್ ಪಾವ್‌ಲ್ಲೆಂ ಆಸಾತ್. ಪುಣ್ ನಾಡಿಸೊಜಾಕ್ ತೆಂ ಸಕ್ಡ್ ಮಹತ್ವಾಚೆಂ ಜಾಂವ್ಕ್ ನಾ, ಬಗಾರ್ ಸತ್ ಮಾತ್ ತಾಣೆಂ ಪಾಚಾರ್ಲೆಂ.

ಇಂಟರ್ ಮೀಡಿಯೆಟ್ ಮಾತ್ ಶಿಕ್‌ಲ್ಲಾ ನಾಡಿಸೊಜಾಕ್ ಗಮ್ ಡೊಕ್ಟರೇಟ್ ಮೆಳ್ಲ್ಯಾ ಪೂಣ್ ತಾಚ್ಯಾ ಸಾಹಿತ್ಯಾ ವಯ್ ಅಧ್ಯಯನ್ ಕರ್ನ್ ಎಂ.ಫಿಲ್., ಪಿ.ಹೆಚ್‌ಡಿ ಸಬಾರ್ ಜಣಾಂನಿ ಆಪ್ಣಾಯ್ಲ್ಯಾತ್. 'ಸಾಹಿತ್ಯ ಅಕಾಡೆಮಿ ಪುರಸ್ಕಾರ್', 'ರಜತ ಕಮಲ್', 'ರಾಜ್ಯ ಫುಸ್ತಿ', 'ಕರ್ನಾಟಕ ಸಾಹಿತ್ಯ ಅಕಾಡೆಮಿ ಫುಸ್ತಿ', ರಾಜ್ಯೋತ್ಸವ ಫುಸ್ತಿ, 'ಸಂದೇಶ ಫುಸ್ತಿ', 'ನಿರಂಜನ ಸಾಹಿತ್ಯ ಫುಸ್ತಿ', 'ತಾಲೂಕು ಸಮ್ಮೇಳನ' ಆನಿ 'ಜಿಲ್ಲಾ ಸಮ್ಮೇಳನ'ಚಿ ಅಧ್ಯಕ್ಯ, 'ಕೇಂದ್ರ ಸಾಹಿತ್ಯ', 'ಬಾಲ ಸಾಹಿತ್ಯ ಪುರಸ್ಕಾರ್' ಇತ್ಯಾದಿ ಫುಸ್ತಿ ಆನಿ ಹೆರ್ ಗಮ್ ತಾಣೆ ಆಪ್ಣಾಯ್ಲ್ಯಾತ್.

- ಝೇವಿಯರ್ ಡಿಸೆಜಾ.

ಬಪ್ಪೆಗವಾಡ್ಯಾಕ್ ಸ್ತುತಿ ಸರ್ಕಾರ್ ಆಂಡ್ರಾಚೋರ್



ಬಪ್ಪೆಗೆ ವಾಡ್ಯಾಕ್ ನವೊ ಗುರ್ಕಾರ್ ಜಾವ್ನ್, ಡೊನ್ ಬೊಸ್ಕೊ ಕ್ಲಬ್ಬಾಚೊ ಜಿಣ್ಯೆ ಸಾಂದೊ ಮಾನೆಸ್ತ್ ಆಂಡ್ರೂ ಜೋರ್ಡ್ ರೊಡ್ರಿಗಸ್ ವಿಂಚುನ್ ಆಯ್ಲೊ. ಆಪ್ಲಿ ಬಿ.ಕೊಂ. ಪದ್ವಿ ಸಾಂ. ಫಿಲೊಮಿನಾ ಕೊಲೆಜಿಂತ್ ಸಂಪವ್ನ್ ಸುಮಾರ್ 20 ವರ್ಸಾಂ ವಿವಿಧ್ ಹುದ್ದಾಂನಿ ಗಲ್ವಾಂತ್ ತಾಣೆ ವಾವ್ರ್ ದಿಲಾ. ಫ್ಲೂಟ್ ಪುತ್ಕಾರಾಂತ್ 'ಇಂಟರ್‌ನ್ಯಾಶನಲ್ ಟ್ರಾಪೆಲ್ಸ್ & ಹೊಲಿಡೇಸ್ ಸಂಸ್ಥಾ'ಚೊ ಭಾಗಿದಾರ್ ಜಾವ್ನ್ ವಾವ್ರ್ ದಿತಾ. ಆಪ್ಲಿ ಪತಿಣ್ ಜೆನೆಟ್, ಮಂಗ್ಯುರ್ ಕೆನರಾ ಇಂಜಿನಿಯರಿಂಗ್ ಕೊಲೆಜಿಂತ್ ಶಿಕ್ಷಿ ಧುವ್ ಜುಡಿತ್ ಜೆನಿಫರ್ ಆನಿ ಸಾಂ. ವಿತೊರ್ ಇಸ್ಕೂಲಾಂತ್ 7ವ್ಯಾ ಕ್ಲಾಸಿಂತ್ ಶಿಕ್ಷೊ ಪೂತ್ ಜೊಯಲ್ ಎಡ್ರಿಯಾನ್ ಹಾಂಚೆ ಸಂಗಿಂ ಬಪ್ಪೆಗೆ 'Jovial' ಫಾರಾಂತ್ ವಸ್ತಿ ಕರ್ನ್ ಆಸಾ. ಹೊ ಏಕ್ ಉತ್ತೀಮ್ ನಾಟಕಿಸ್ತ್, ಹಾಸ್ಪಿಟಲಿ ಆನಿ ವಾಗ್ಮಿಯೀ ಜಾವ್ನಾಸಾ. ತಾಚ್ಯಾ ನವ್ಯಾ ಮಿಸಾಂವಾಂತ್ ತಾಕಾ ಆಮಿ ಬರೆಂ ಮಾಗ್ತಾಂವ್.

ಅಡ್ಲೆ ಆನಿ ಸ್ಲೆ ಸಾಂದೆ ಡೊನ್ ಬೊಸ್ಕೊ ಕ್ಲಬ್ ಫುತ್ಕಾರ್ (೦).

ಕಪ್ಪೊ

1. 'ಪುತ್ಕಾರ್ಲೆಂ ನೆಕೆತ್ ಪತ್ರಾ' ಅರ್ಕಾಂ ಆನಿ 'ವರ್ಗೀಕ್ರುತ್ ಜಾಯ್ತಾಂ' (ಕಾಮಾಕ್ ಜಾಯ್, ಜಾಗೊ ವಿಕಪ್ರಾಕ್ ಆಸಾ ಇತ್ಯಾದಿ) ಪರ್ಗಟ್ ಕರ್ತಲ್ಯಾಂವ್.
2. ಪುತ್ಕಾರಾಂತ್ ಕ್ರಾಂವ್ ವೆಕ್ಟಿಂನಿ ಚಲಂವ್ಚೆ ಸಬಾರ್ ವೆಪಾರ್-ವೆವಹಾರಾಂಚೆ ಸಂಸ್ಥೆ ಆಸಾತ್. ತಸಲ್ಯಾ ಸಂಸ್ಥಾಂಚಿ ಮಾಹೆತ್ ಆಮ್ಚ್ಯಾ ವಾಚ್ಪಾಂತ್ ದಿಂವ್ಚ್ಯಾ ಇರಾದ್ಯಾನ್, ಹೆರೈಕಾ ಮಯ್ಚ್ಯಾಂತ್ ಎಕೆಕಾ ರಿತಿಚ್ಯಾ ವೆವಹಾರಾಚಿ ಸಂಕ್ಷಿಪ್ತ ಮಾಹೆತ್ ಧರ್ಮಾತ್ ಪರ್ಗಟ್ ಕರ್ತಲ್ಯಾಂವ್. (ದಕಿಕ್, ಇಲೆಕ್ಟ್ರಿಕ್‌ಲ್, ಬೇಕರಿ-ಜ್ಯೂಸ್ ಆಂಗ್ಲಿ, ಮೆಟಲ್ ಆಂಗ್ಲಿ, ಟೈಲರ್, ಸ್ಪೂಡಿಯೊ, ಇತ್ಯಾದಿ) ಸಂಬಂಧ್ ಜಾಲ್ಲ್ಯಾ ವೆಕ್ಟಿಂನಿ, ತುಮ್ಚಾ ವೆವಹಾರಾಚೊ ವಿವರ್ ಆಮ್ಚಾಂ ಧಾಡ್ನ್ ದಿಂವ್ಕ್ ವಿನಂತಿ.
3. ಕುಟ್ಮಾಂತ್ ಕೋಣೀ ಮರಣ್ ಪಾವ್‌ಲ್ಲ್ಯಾ ವೆಳಾರ್, ತಾಂಚೆಂ ನಾಂವ್, ಪಾಪ್, ವಾಡೊ ಇತ್ಯಾದಿ ತಸ್ವಿರೆ ಸಂಗಿಂ ಆಮ್ಚಾಂ ಪಾವಿತ್ ಕೆಲ್ಯಾರ್, (ಗುರ್ಕಾರ್ ಮುಕಾಂತ್ರಿಯೀ) 'ಪುತ್ಕಾರ್ಲೆಂ ನೆಕೆತ್ ಪತ್ರಾ' ಧರ್ಮಾತ್ ಪರ್ಗಟ್ ಕರ್ತಲ್ಯಾಂವ್.
4. ನೆಕೆತ್ ಪತ್ರಾ ವಿಶಿಂ ವಾಚ್ಪಾಂಚಿ ಅಭಿಪ್ರಾಯ್ ಸಂಪಾದಕಾಕ್ ಧಾಡ್ನ್ ದಿವ್ಚೆ ಯಾ ಆಮ್ಚಾ ಇ-ಮೇಯ್ಲಾ (e-mail) ಮುಖಾಂತ್ರಿಯೀ ಧಾಡ್ಚೆತ್


- ಸುಪಾಡ್

ಸಾಸಾನ್ ವಿಶ್ವಾಕ್



ಬ್ಯಾಪ್ಟಿಸ್ಟ್ ಡಿಸೆಜಾ (80), ಪೆ ರೆಜಿಸ್ ಡಿಸೆಜಾ ಹಿಚೊ, ಕಾರ್ಡ್ಲೆಕ್ ವರೀಲ್ ಫ್ಲೆಟ್, ತಾ 08.01.2014ಮ್ ಡೊದಿನ್ ಜಾಲೊ.

ಆಲ್ಟರ್ ಡಿಸೆಜ (38), ಫ್ರಾತ್ ಆದಾಂವ್ ಆನಿ ಕಾಕ್ರಾ ಡಿಸೆಜಾ ಹಾಂಚೊ, ಸಂಫಕ್ಲೆವಾಡೊ, ತಾ 14.01.2014ಮ್ ಡೊದಿನ್ ಜಾಲೊ.



ಚಾರ್ಲಿ ಗಲ್ಬಾಫೊ (66), ಪೆ, ವಿನ್ನಿ ಷಾನ್ಯಾ ಹಿಚೊ, ಶಿಂಗಾಣಿ ವಾಡೊ, ತಾ 24.01.2014ಮ್ ಡೊದಿನ್ ಜಾಲೊ.

ವೇರಿ ಪಿಂಟೊ(75), ಪೆಣ್ ಡೆ ಲೊಫ್ ಜೆ. ಪಿಂಟೊ ಹಾಚಿ, ಸೆುಪ್ಪಾಲ್, ಬನ್ಸಾರ್ ಫ್ಲೆಟ್, ತಾ 22.01.2014ಮ್ ಡೊದಿನ್ ಜಾಲಿ.



ಬನ್ನೂರ್ ಫಿರ್ದಜ್ ಉಪಾಧ್ಯಕ್ಷ ಜಾವ್ವಾ ಜೆರಿ ಪಾಯ್ಸ್ ಆನಿ ಕಾರ್ಯದರ್ಶಿ ಜೋಯ್ಸ್ ಡಿ'ಸೊಜಾ



ಬನ್ನೂರ್ ಸಾಂತ್ ಆಂತೋನ್ ಫಿರ್ದಜ್‌ಯಾ ಗೊವ್ವಿಕ್ ಪರಿಷದಕ್, ಫಿರ್ದಜ್ ಒರಾಜಕ್ ಮರ್. ನಿಕೊಲಸ್ ಡಿ'ಸೊಜಾಚ್ಯಾ ಮುಕೆಲ್ಪಣಾರ್ ತಾಂ. 19.01.2014ವೆರ್ ಚುನಾವ್ ಚಲ್ಯೊ. ಉಪಾಧ್ಯಕ್ಷ ಜಾವ್ವಾ ಕೆವ್ನಾಯಿ ವಾಡ್ಯಾಚೊ ಮಾನೆಸ್ತ್ ಜೆರಿ ಪಾಯ್ಸ್ ಚುನಾಯಿತ್ ಜಾಲೊ. ಹೊ ದೆ ಚಾರ್ಲಿ ಪಾಯ್ಸ್ ಆನಿ ಮಾನೆಸ್ತಿಣ್ ತೆರೆಜಾ ಪಾಯ್ಸ್ ಹಾಂಚ್ಯಾ ಚೊವ್ಗಾಂ ಭುರ್ಗ್ಯಾಂ ಪಯ್ಲಿ ತಿಸೊ, ಆಪ್ಲೆಂ ಹಾಂಯ್ಲೊಳ್ ಆನಿ ಪಿ.ಯು.ಸಿ. ಶಿಕಪ್ ಸಾಂ. ಫಿಲೊಮಿನಾಂತ್ ಸಾಂಪವ್ನ್ ಪುಡಾರಾ ಖಾತಿರ್ 6 ವರ್ಸಾಂ

ದುಬಾಯ್‌ಂತ್ ವಾವ್ರ್ ಕೆಲಾ. ಪ್ರಸ್ತುತ್ ಬೆಳ್ತಂಗಡಿಚ್ಯಾ ಮಾನೆಸ್ತಿಣ್ ಶಾಲೆಟ್ ಪಾಯ್ಲಾಗಿಂ ಲಗ್ನ್ ಜಾವ್ನ್ ಆಪ್ಲೊ ಸ್ವಂತ ಉದ್ಯೋಗ್ ಕರ್ನ್ ಆಸಾ.



ಕಾರ್ಯದರ್ಶಿ ಜಾವ್ನ್ ಪಡೀಲ್ ವಾಡ್ಯಾಚ್ಯಾ ಮಾನೆಸ್ತ್ ಗ್ರೆಗೊರಿ ವಿನ್ಸೆಂಟ್ ಡಿ'ಸೊಜಾಚಿ ಪತಿಣ್ ಮಾನೆಸ್ತಿಣ್ ಜೋಯ್ಸ್ ಡಿ'ಸೊಜಾ ಚುನಾಯಿತ್ ಜಾಲ್ಯಾ. ಹಿಣೆಂ ಆಪ್ಲೆಂ ಬಿ.ಕೊಮ್ ಪದವಿ ಶಿಕಪ್ ಬಂಟವ್ಣಳ್ ಎಸ್.ವಿ.ಎಸ್ ಕೊಲೆಜಿಂತ್ ಸಂಪವ್ನ್ ಪ್ರಸ್ತುತ್ ತಿ ಕುಟಾಂ ಸಾಂಬಾಳ್ತಾ.

ವರ್ರಿ: ಇನಾಸ್ ಗೊನ್ಸಲ್ವಿಸ್.

ಪುತ್ತೂರ್ ಫಿರ್ಗಜ್ ಗೊವ್ವಿಕ್ ಪರಿಷದೆಚೊ ಉಪಾಧ್ಯಕ್ಷ ಜಾವ್ನ್ ಜೋಯ್ಸ್ ಡಿ'ಸೊಜಾ ಆನಿ ಕಾರ್ಯದರ್ಶಿ ಜಾವ್ನ್ ಲೂಸಿ ಮೊರಾಸ್



ಡೊನ್ ಬೊಸ್ಕೊ ಕ್ಲಬ್‌ಚೊ ಆದ್ಲೊ ಅಧ್ಯಕ್ಷ (1989), ಫಿರ್ಗಜ್ ಗೊವ್ವಿಕ್ ಪರಿಷದೆಚೊ ಆದ್ಲೊ ಉಪಾಧ್ಯಕ್ಷ (2004-07), ರೋಟರಿ ಕ್ಲಬ್ ಪುತ್ತೂರ್ ಸಿಟಿ ಹಾಚೊ ಆದ್ಲೊ ಅಧ್ಯಕ್ಷ (2010-11), ಪುತ್ತೂರ್ ವಾಡ್ಯಾಚೊ ಪಂದ್ರಾ ವರ್ಸಾಂ ಆವ್ಡೆಕ್ ಗುರ್ಕಾರ್, ಗ್ಲೋರಿಯಾ ಕ್ರೆಡಿಟ್ ಕೊ-ಅಪರೆಟಿವ್ ಸೊಸಾಯಿಟಿಚೊ ಸ್ಥಾಪಕ್ ದಿರೆಕ್ಟೊರ್ ಆನಿ ಆದ್ಲೊ ಅಧ್ಯಕ್ಷ, ಪ್ರಸ್ತುತ್ ಪುತ್ತೂರ್ ವಾಡ್ಯಾಚೊ ಚುನಾಯಿತ್ ಪ್ರತಿನಿಧಿ ಮಾನೆಸ್ತ್ ಜೋಯ್ಸ್ ಡಿ'ಸೊಜಾ, ಪುತ್ತೂರ್ ಮಾಯ್ ದೆ ದೇವುಸ್ ಫಿರ್ಗಜ್ ಗೊವ್ವಿಕ್ ಪರಿಷದೆಚೊ ಉಪಾಧ್ಯಕ್ಷ ಜಾವ್ನ್ ಚುನಾಯಿತ್ ಜಾಲೊ.

ಸಂಗಿಂ ವಸ್ತಿ ಕರ್ನ್ ಆಸ್ಚ್ಯಾ ಹಾಂಕಾಂ ತೆಗಾಂ ಭುರ್ಗಿಂ. ಮಾಲ್ಗಡೊ ಪ್ರವೀಣ್ ಚಿಕ್‌ಮಂಗುರಾಂತ್, ಧುವ್ ಪ್ರೀಮಾ ಆಸ್ಟ್ರೇಲಿಯಾಂತ್ ಆನಿ ನಿವಾಣೊ ಪೂತ್ ಟೆರಿ ದುಬಾಯ್‌ಂತ್ ವಾವ್ರ್ ಕರ್ನ್ ಆಸಾತ್.



ಪರ್ದಡ್ಕ ವಾಡ್ಯಾಚ್ಯಾ ಕೊಡಿಜಾಲ್ ನಿವಾಸಿ, ವಿಟ್ಲ ಮಾಡತ್ತಡ್ಕ ಹಾಯರ್ ಪ್ರಾಯ್ಸಿ ಇನ್ಸ್ಕೂಲಾಚಿ ಮುಕೆಲ್ ಶಿಕ್ಷಕಿ, ಗೊವ್ವಿಕ್ ಪರಿಷದೆಚಿ ಆದ್ಲಿ ಕಾರ್ಯದರ್ಶಿ ಮಾನೆಸ್ತಿಣ್ ಲೂಸಿ ಮೊರಾಸ್ ಫಿರ್ಗಜ್ ಗೊವ್ವಿಕ್ ಪರಿಷದೆಚಿ ಕಾರ್ಯದರ್ಶಿ ಜಾವ್ನ್ ಚುನಾಯಿತ್ ಜಾಲ್ಯಾ. ತಿ ಡೊನ್ ಬೊಸ್ಕೊ ಕ್ಲಬ್‌ಚೊ ಜಿಣ್ಯೆ ಸಾಂದೊ, ಸಾಂ ಫಿಲೊಮಿನಾ ಕೊಲೆಜಿಚೊ ಉದ್ಯೋಗಿ ಮಾನೆಸ್ತ್ ಸಿರಿಲ್ ಮೊರಾಸಾಚಿ ಪತಿಣ್. ಫಿರ್ಗಜ್‌ಚ್ಯಾ ಆನಿ ವಾಡ್ಯಾಚ್ಯಾ ಸರ್ವ್ ಧಾರ್ಕಿಕ್ ತಶೆಂಚ್ ಸಾಮಾಜಿಕ್ ಚಟುವಟಿಕಾಂನಿ ತಿ ಸಕ್ರೀಯ್.

ಭಾರತೀಯ್ ಸಯ್ಸಾಯಿಂತ್ 16 ವರ್ಸಾಂಚಿ ಸೆವಾ ದೀವ್ನ್ ನಿವೃತ್ತ್ ಜಾಲ್ಯೊ ಜೋಯ್ಸ್ ಉಪ್ರಾಂತ್ ಟೆಲಿಕೊಮ್ ಇಲಾಖ್ಯಾಂತ್ 22 ವರ್ಸಾಂಚಿ ಸೆವಾ ದೀವ್ನ್ ನಿವೃತ್ತ್ ಜಾಲಾ. ಆಪ್ಲ್ಯಾ ಶಿಸ್ಟೆ ಭರಿತ್, ಸುಡ್ಕುಡಿತ್ ಜಿವನ್ ಶಯ್ಲೆ ದ್ವಾರಿಂ ತಾಣೆ ವಹಿಸುನ್ ಘೆತ್‌ಲ್ಲ್ಯಾ ವಿವಿಧ್ ಹುದ್ದಾಂನಿ ದಿಲ್ಲ್ಯಾ ನಿಷ್ಕಳಂಕ್ ಸೆವೆ ದ್ವಾರಿಂ, ಸರ್ವ್ ತಾಚ್ಯಾ ಚಟುವಟಿಕಾಂನಿ ತಾಚಿಚ್ ಮ್ಹಳ್ಳಿ ಮ್ಹೊರ್ ತಾಣೆ ದಾಂಬ್ಲ್ಯಾ.

ತಿಚಿ ಮಾಲ್ಗಡಿ ಧುವ್ ಲೆನಿಟಾ, ಆಪ್ಲೆಂ M.Sc., B.Ed. ಸಂಪ್ತಚ್ ಸಾಂ ಫಿಲೊಮಿನಾ ಹಾಯ್ಸ್ಕೂಲಾಂತ್ ಶಿಕ್ಷಕಿ ಜಾವ್ನ್ ವಾವ್ರ್ ದಿತಾ. ಪೂತ್ ಲೆಸ್ಪರ್ M.B.A. ಶಿಕಪ್ ಸಂಪವ್ನ್ ಆಪ್ಲೊ 'ಸಿರಿಲ್ ಕೆಟರನ್' ಸಂಸ್ಕೊ ಚಲವ್ನ್ ವ್ಹರ್ಚ್ಯಾ ಸಂಗಿಂ LIC ಪ್ರತಿನಿಧಿ ಜಾವ್ನ್ಯಾಚಿ ವಾವ್ರ್ ಕರ್ನ್ ಆಸಾ.

ಪುತ್ತೂರ್ ವಾಡ್ಯಾಚ್ಯಾ ಚಿಕ್ಕಪುತೂರಾಂತ್, ಆಪ್ಲೆಂ ಘರ್ 'Fragrance' ಹಾಂಗಾಸರ್ ಆಪ್ಲಿ ಪತಿಣ್ ಮಾಯ್ ದೆ ದೇವುಸ್ ಇನ್ಸ್ಕೂಲಾಚಿ ನಿವೃತ್ತ್ ಶಿಕ್ಷಕಿ ಆನಿ ಪ್ರಸ್ತುತ್ ಸ್ತ್ರೀ ಸಂಘಟಣಾಚಿ ಅಧ್ಯಕ್ಷಾ ಮಾನೆಸ್ತಿಣ್ ಫಿಲೊಮಿನಾ ಡಿ'ಸೊಜಾ

ಹಾಂಕಾಂ ದೊಗಾಂಯ್ಚಿ ಅಭಿನಂದನ್ ಪಾಟಯ್ತಾಂವ್ ಆನಿ ತಾಂಚ್ಯಾ ಮಿಸಾಂವಾಂತ್ ಜೀಕ್ ಮಾಗ್ತಾಂವ್.

ಅಧ್ಯಕ್ಷ ಆನಿ ಸರ್ವ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (೦).

ಡೆಪ್ಯುಟಿ ತಹಸಿಲ್ದಾರ್ ಜಾವ್ನ್ ಫೆಲಿಕ್ಸ್ ಡಿ'ಕುನ್ಡಾ



ಡೊನ್ ಬೊಸ್ಕೊ ಕ್ಲಬ್ಬಾಚೊ ಜಿಣ್ಯೆ ಸಾಂದೊ, ಆನಿ 'ಪುತ್ಕಾರ್ಡೆಂ ನೆಕೆತ್' ಪತ್ರಾಕ್ ಮರೀಲ್ ಫಿರಜ್ ಪ್ರತಿನಿಧಿ ಜಾವ್ನ್ ಸೊ ಮನಸ್ತ್ ಫೆಲಿಕ್ಸ್ ಡಿ'ಕುನ್ಡಾ, ಡೆಪ್ಯುಟಿ ತಹಸಿಲ್ದಾರ್ ಜಾವ್ನ್ ಭ'ಡ್ಡಿ ಫೆವ್ನ್ ಕೊಪ್ಪ ತಾಲುಕಾಚ್ಯಾ ಹರಿಹರಪುರ ನಾಡ

ಕಚೇರಿಂತ್ ವಾವ್ರ್ ಕರ್ನ್ ಆಸಾ. ಕಂದಾಯ್ ಇಲಾಖ್ಯಾಂತ್ ಪಾಟ್ಲ್ಯಾ 35 ವರಾಂ ಥಾವ್ನ್ ಪುತ್ಕಾರ್ಡೆ ತಾಲುಕ್ ಆಫೀಸ್, ಉಳ್ಳಾಲ್ ಪಂಚಾಯಿತ್ ಆನಿ ಪುತ್ಕಾರ್ಡೆ ಸಹಾಯಕ್ ಕಮಿಷನರ್ ಆಫೀಸಾಂತ್ ಶಿಸ್ತೆಭರಿತ್ ಆನಿ ಪ್ರಾಮಾಣಿಕ್ ಸೆವೆನ್ ತೊ ನಾಂವಾಡ್ಲಾ.

ಮರೀಲ್ ಫಿರಜೆಚ್ಯಾ ದೆ ಸೆಬಾಸ್ತಿಯನ್ ಆನಿ ದೆ ರೆಜಿನಾ ಡಿ'ಕುನ್ಡಾ ಹಾಂಚೊ ಸುಪುತ್. ಆಪ್ಲಿ ಪತಿಣ್, ಮುಕ್ತೆ ಸರ್ಕಾರಿ ಇಸ್ಕೂಲಾಚಿ ಶಿಕ್ಷಕಿ ಮಾನೆಸ್ತಿಣ್ ಜುಲಿಯಾನಾ ಡಿ'ಸೊಜಾ, ಧುವ್, ಮೂಡಿಗರೆ ಕರ್ಣಾಟಕ ಬ್ಯಾಂಕಾಂತ್ ಸೆವಾ ಕರ್ನ್ ಆಪ್ಲಿ ಕು ರೀಮಾ, ಚಾರ್ಡರ್ಡ್ ಎಕಾಂವ್ಪೆಂಟ್ ಶಿಕಪ್ ಜೊಡ್ಡಿಂ ಧುವ್ ರೀನಾ ಆನಿ ಪೂತ್ ರೀವನಾ ಸಂಗಿಂ ಸುಖೀ ಜಿವನ್ ಸಾರ್ನ್ ಆಸಾ.

ಫೆಲಿಕ್ಸಾಚ್ಯಾ ಸಾಧನಾ ಥಂಯ್ ಆಮಿ ಸಂತೊಸ್ ಆನಿ ಅಭಿಮಾನ್ ಪಾವ್ತಾಂವ್ ಆನಿ ತಾಕಾ ಸರ್ವ್ ಬರೆಂ ಮಾಗ್ತಾಂವ್.

ಅಧ್ಯಕ್ಷ್ ಆನಿ ಸರ್ವ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ಕಾರ್ಡೆ (ರಿ).

ಸಾಂ. ವಿತೊರ್ ಹಾಯ್ಸ್ಕೂಲಾಚ್ಯಾ ಮಾಲ್ಗಡ್ಯಾ ವಿದ್ಯಾರ್ಥಿಂ ಸಂಘಾಚಿ ಮಹಾಸಭಾ



ಸಾಂ. ವಿತೊರ್ ಚಲಿಯಾಂಚ್ಯಾ ಹಾಯ್ಸ್ಕೂಲಾಚ್ಯಾ ಮಾಲ್ಗಡ್ಯಾ ವಿದ್ಯಾರ್ಥಿಂ ಸಂಘಾಚಿ ಮಹಾ ಸಭಾ ಜನೆರ್ 18ವೆರ್ ಮಾಯ್ ದೆ ದೇವುಸ್ ಸಾಲಾಂತ್ ಚಲ್ಲಿ. ಇಸ್ಕೂಲಾಚೊ ಸಂಚಾಲಕ್ ಮಾ| ಜೆರಾಲ್ಡ್ ಸೊಜ್ ಕಾರ್ಯಾಚೊ ಅಧ್ಯಕ್ಷ್ ಜಾವ್ನ್ ಸೊಲ್ಲೊ. "ಪುತ್ಕಾರ್ಡೆ ತಾಲುಕಾಂತ್ ಚಲಿಯಾಂಕ್ ಕ್ರಿಸ್ತಾಂವಾಂಚೆಂ ಏಕ್ ಮಾತ್ ಇಸ್ಕೂಲ್ ಆಸೊನ್ ಹೊ ಸಂಸ್ಕೊ ಸಬಾರ್ ಧ್ಯೇಯ್ ಆನಿ ಉದ್ದೇಶ್ ದವರುನ್, ಚಲಿಯಾಂ ಥಂಯ್ ಮಾನವೀಯ ಮಾಲ್ಗಾಂ ಆಸಾ ಕರುನ್ ಗೆಲ್ಯಾರ್ ಸಮಾಜಿಂತ್ ಬರಿಂ ನಾಗರಿಕಾಂ ಜಾವ್ನ್ ಜಿಯೆಂವ್ಕ್ ಸಾಧ್ಯ್" ಮ್ಹಣಾಲೊ.

ಹ್ಯಾ ಸಂದರ್ಬಾರ್, ಹ್ಯಾಚ್ ಇಸ್ಕೂಲಾಂತ್ ನಿಸ್ತಾರ್ಡ್ ಸೆವಾ ದೀವ್ನ್ ನಿವೃತ್ತ್ ಜಾಲ್ಲ್ಯಾ ಮಾನೆಸ್ತಿಣ್ ದುಲಿನ್

ಸಿಕ್ಷೇರಾ, ಮಾನೆಸ್ತಿಣ್ ಶಶಿಕಲಾ ಸುವರ್ಣ ಆನಿ ಮಾನೆಸ್ತಿ ಜೆರೊಮಿಯಸ್ ಪಾಯ್ಸ್ ಹಾಂಕಾಂ, ಸಂಚಾಲಕಾನ್ ಪುಲಾಂ ಆನಿ ಕಾಣಿಕ್ ದೀವ್ನ್ ಮಾನ್ ಕೆಲೊ. ಮಾನ್ ಸ್ವೀಕಾರ್ ಕರ್ನ್, ದುಲಿನ್ ಸಿಕ್ಷೇರಾ ಆನಿ ಜೆರೊಮಿಯಸ್ ಪಾಯ್ಸ್ ಉಪ್ಕಾರಾಚಿಂ ಭೊಗ್ಲಾಂ ಉಚಾರ್ಲಿಂ. ಮಾನೆಸ್ತಿಣ್ ಇವೊನ್ ಮಸ್ಕೇಂವ್ಲೆಸಾನ್ ಹ್ಯಾ ಶಿಕ್ಷಕಾಂಕ್ ಅಭಿನಂದನ್ ಪಾಟಯ್ಲೆ.

ಎಸ್.ಎಸ್.ಎಲ್.ಸಿ. ಪರೀಕ್ಷೆಂತ್ ಅಧಿಕ್ ಅಂಕ್ ಜೊಡ್ಲಲ್ಯಾಂಕ್ ಇನಾಮಾಂ ವಾಂಟ್ಲಿಂ. 6 ದುಬ್ಳ್ಯಾ ವಿದ್ಯಾರ್ಥಿಂಕ್ ವಿದ್ಯಾರ್ಥಿ ವೇತನ್ ವಾಂಟ್ಲಿಂ. ತಾಂಚಿಂ ನಾಂವಾಂ ಶಿಕ್ಷಕಿ ಭವ್ಯಾನ್ ವಾಚ್ಲಿಂ. ಪ್ರೇಮಾ ಆನಿ ದೀಪಿಕಾ ರೋಚ್ ಹಾಣಿಂ ಪ್ರಾರ್ತನ್ ಗೀತ್ ಗಾಯ್ಲಿಂ. ಸಂಘಾಚಿ ಅಧ್ಯಕ್ಷಾ ಮಾನೆಸ್ತಿಣ್ ಮೇರಿ ಲೋಬೊನ್ ಸರ್ವಾಂಕ್ ಸ್ವಾಗತ್ ಕರ್ನ್ ಮಾನೆಸ್ತಿಣ್ ಕಾರ್ಮಿಣ್ ಪಾಯ್ಸ್ ಉಪ್ಕಾರ್ ಬಾವುಡ್ಲೊ. ಸಂಘಾಚಿ ಕಾರ್ಯದರ್ಶಿ ಮಾನೆಸ್ತಿಣ್ ಫೆಲಿ ಡಿ'ಸೊಜಾನ್ ವರ್ಗಿ ವಾಚ್ಲಿ. ಖಜಾಣ್ದಾರ್ ಮಾನೆಸ್ತಿಣ್ ರೋಜೆನ್ ಲೋಬೊನ್ ಲೇಕ್‌ಪತ್ ಮಂಡನ್ ಕೆಲೆಂ. ಸಗ್ಳೆಂ ಕಾರ್ಯೆಂ, ಶಿಕ್ಷಕಿ ಕೃತಿಕಾ ಹಿಣೆಂ ಚಲವ್ನ್ ಫೆಲೆಂ.

ನವಿಂ ಹುದ್ದೆದಾರಾಂ: ಅಧ್ಯಕ್ಷಾ: ಮಾನೆಸ್ತಿಣ್ ಲೀನಾ ರೇಗೊ, ಉಪಾಧ್ಯಕ್ಷಾ: ಮಾನೆಸ್ತಿಣ್ ಕಾರ್ಮಿಣ್ ಪಾಯ್ಸ್, ಕಾರ್ಯದರ್ಶಿ : ಮಾನೆಸ್ತಿಣ್ ಫೆಲಿ ಡಿ'ಸೊಜಾ, ಖಜಾಣ್ದಾರ್: ಮಾನೆಸ್ತಿಣ್ ರೋಜೆನ್ ಲೋಬೊ ಚುನಾಯಿತ್ ಜಾಲಿಂ ಆನಿ 10 ಜಣಾಂಚಿ ಕಾರ್ಯಕಾರಿ ಸಮಿತಿ ರಚ್ಲಿ.

ವರ್ಗಿ. ಶ್ರೀಮತಿ ರೋಜೆನ್ ಲೋಬೊ.

ವಿಶ್ವ-ಪರಂಪರಾ ಮಾನ್ಯತಾ ಆನಿ ಜೀವ್-ವಿವಿಧತಾ ಸಂರಕ್ಷಣೆ- ಫಿಲೋಮಿನಾ ಕೊಲೆಜಿಂತ್ ರಾಶ್ಟ್ರೀಯ್ ವಿಚಾರ್-ನಾತೆಂ.

“ತೃಪ್ತಿಚ್ ನಾತ್‌ಲ್ಲಾ ಮನ್ಯಾಚ್ಯಾ ಜಿಣ್ಯೆ-ರಿತಿ ವರ್ವಿಂ ಆಜ್ ಪ್ರಕೃತಿಚೊ ನಾಸ್ ಜಾತಾ. ಕಿತ್ಲೊ ದುಡು ಆಸ್ಲ್ಯಾರೀ,



ಆನಿಕೀ ಜಾಯ್ ಜಾಯ್ ಮ್ಹಣ್ವಾ ಮನ್ಯಾಂ ವರ್ವಿಂ ಸಂಸಾರಾಂತ್ಲಿ ಜೀವ್-ವಿವಿಧತಾ ನಾಸ್ ಜಾವ್ನ್, ಸಾಮಾನ್ಯ್ ಲೊಕಾಚಿ ಭಲಾಯ್ಕಿ ಭಿಗಡ್ತಾ. ಪ್ರಾಕೃತಿಕ ಸಂಪತ್ತೆಚಿ ಲೂಟ್ ಜಾತಾ. ಲೊಕಾಚೆಂ ಜಿವನ್ ಪ್ರಕೃತಿ ಸಾಂಗಾತಾ ಆಸಾಜೆ ಶಿವಾಯ್ ತಿಚಿ ವಿರೊದ್ ನ್ಹಯ್.... ‘ಹಿ ಪ್ರಕೃತಿ-ನಾಸ್, ಅಸೊಚ್ ಜಾಲೊ ತರ್ ಮನಿಸ್‌ಚ್ ನಾಸ್ ಜಾತಲೊ’ ಅಶೆಂ ಮ್ಹಣಾಲೊ ಸುಪ್ರಿಮ್ ಕೊಡ್ಲಿಚೊ ನಿವೃತ್ತ್ ನಿತಿಕ್ರ್ ಆನಿ ಕರ್ನಾಟಕಾಚೊ ಆದ್ಲೊ ಲೋಕಾಯುಕ್ತ್ ಜಿ ಎನ್. ಸಂತೋಷ್ ಹೆಗ್ಲೆ.

2013 ದಸೆಂಬ್ರಾಚ್ಯಾ 16 ಆನಿ 17 ತಾರ್ಕೆರ್, ಪುತ್ಲೂರ್ ಸಾ. ಫಿಲೋಮಿನಾ ಕೊಲೆಜಿಚ್ಯಾ ಝಡಾಂಶಾಸ್ತಿರ್ ವಿಭಾಗಾನ್ ಮಾಂಡುನ್ ಹಾಡ್ಲೆಲ್ಯಾ, ‘ವಿಶ್ವ-ಪರಂಪರಾ ಮಾನ್ಯತಾ ಆನಿ ಜೀವ್-ವಿವಿಧತಾ ಸಂರಕ್ಷಣೆ’ ಮ್ಹಳ್ಳ್ಯಾ ವಿಶಯಾಚೆರ್ ಚಲ್ಲೆಲ್ಯಾ ಯುಜಿಸಿ ಪ್ರಾಯೊಜೆತ್ ರಾಶ್ಟ್ರೀಯ್ ವಿಚಾರ್-ಸಾತ್ಯಾಚೆಂ ಉಗ್ತಾವಣ್ ಕರ್ನ್ ತೊ ಉಲಯ್ಲೊ.

ಮಾನಾಚೊ ಸಯ್ಲೊ, ಫಿಲೋಮಿನಾ ಶಿಕ್ವಾ-ಸಂಸ್ಥಾಂಚೊ ಸಂಚಾಲಕ್ ಮಾ ಜೆರಾಲ್ಡ್ ಸೊಜಾನ್, ಕಾರ್ಯಕ್ ಬರೆಂ ಮಾಗ್ಲೆಂ ಆನಿ “ಅಸಲ್ಯಾ ಸಕಾಲಿಕ್ ವಿಶಯಾಂಚೆರ್ ಚಲ್ಲ್ಯಾ ಭಾಸಾ-ಭಾಸೇ ವರ್ವಿಂ, ಪ್ರಕೃತಿಚೆರ್ ಚಲ್ಲ್ಯಾ ತೊ ವಿನಾಸೀ ಹಲ್ಲೊ ಆಡಂವ್ಲೆ ಪರಿಂ ಲೊಕಾ-ಜಾಗೃತಿ ಯೇಜೆ” ಮ್ಹಳೆಂ.

ಕಾರ್ಯಾಚೊ ಅಧ್ಯಕ್, ಕಾತೊಲಿಕ್ ಶಿಕ್ವಾ-ಮಂಡಳಿಚೊ ಕಾರ್ಯದ್ರಿ ಮಾ ವಿಲ್ಸನ್ ಸೊಜ್ ಉಲವ್ನ್, ಪ್ರಕೃತಿ ಶಿವಾಯ್, ಮನ್ಯಾಕ್ ಜಿವನ್ ನಾ. ಮನ್ಯಾನ್ ಪ್ರಕೃತಿ ನಾಸ್ ಕೆಲೊ ತರ್, ತಾಚೊ ನಾಸ್ ಖಂಡಿತ್. ದೆಕುನ್, ತಾಣೆ, ಆಪ್ಲೊ ಸ್ವಾರ್ತ್ ಸಾಂಡುನ್, ಪ್ರಕೃತಿಚೊ ಆನಿ ತಾಂತುಂ ಆಸ್ಲ್ಯಾ ಸರ್ವ್ ಜಿವಿಂಚೊ ಮೋಗ್ ಆನಿ ರಕ್ಷಣೆ ಕರಿಜೆ” ಮ್ಹಣ್

ಅಭಿಪ್ರಾಯ್ ಉಚಾರ್ಲಿ.

ಉಗ್ತಾವಣ್ ಕಾರ್ಯಾ ಉಪ್ರಾಂತ್ ವಿದ್ಯಾರ್ತಿ, ಸಾರ್ವಜನಿಕ್ ಆನಿ ವಿಚಾರ್ ಸಾತ್ಯಾಕ್ ಆಯಿಲ್ಲಾ ಪ್ರತಿನಿಧಿಂನಿ ಜಿ ಸಂತೋಷ್ ಹೆಗ್ಲೆ ಸಂಗಿಂ ಸಂವಾದ್ ಚಲಯ್ಲೊ. ವಿದ್ಯಾರ್ತಿಂನಿ ಪ್ರಸ್ತುತ್ ರಾಜಕಾರಣ್, ಕಾಳೊದುಡು, ಭ್ರಶ್ಚಾಚಾರ್, ನ್ಯಾಯಾಂಗ್ ಸುದ್ರಾಪ್ ಇತ್ಯಾದಿ ವಿಶಿಂ ವಿಚಾರ್ಲ್ಯಾ ಸವಾಲಾಂಕ್ ನಿತಿಕ್ರಾನ್ ಜೊಕ್ಲೊ ವಿವರ್/ಜಾಪಿ ದಿಲ್ಲೊ. “ಭ್ರಶ್ಚಾಚಾರ್ ನಿಯಂತ್ರಣ್ ಜಾಯ್ ತರ್ ಸಾರ್ವಜನಿಕಾಂನಿ ಜಾಗೃತ್ ಆಸಾಜೆ.... ಮನ್ಯಾನ್ ಆಸ್‌ಲ್ಲಾಂತ್ ತೃಪ್ತಿ ಜಾವ್ನ್ ಜಿಯೆಂವ್ಚೆಂ ಚಡ್ ಗರ್ಜೆಚೆಂ” ತೊ ಮ್ಹಣಾಲೊ.

ವಿಚಾರ್ ಸಾತ್ಯಾಕ್ ಸಂಬಂದ್ ಜಾಲ್ಲ್ಯಾ ಪ್ರಬಂಧಾಂಚೊ ‘ಸೆಮಿನಾರ್ ಪುಸ್ತಕ್’ ಹ್ಯಾ ವೆಳಾರ್ ಮೊಕ್ಳೆಕ್ ಕೆಲೊ. ಪಿನ್ನಿಪಾಲ್ ಪುಲಿ ಲಿಯೊ ನೊರೊನ್ವಾ, ಕೆಂಪಸ್ ದಿರೆಕ್ಲೊರ್ ಮಾ ದೊ ಆಂಟಿನಿ ಪ್ರಕಾಶ್, ಸಹಾಯಕ್ ಪಿನ್ನಿಪಾಲ್ ಪುಲಿ ವಿಷ್ಣು ಭಟ್ ವೆದಿರ್ ಆಸ್‌ಲ್ಲೆ.

ವಿಚಾರ್-ಸಾತ್ಯಾಚ್ಯಾ ವಿಶಯಾಕ್ ಸಂಬಂದಿತ್ ಸಬಾರ್ ವಿಶಯ್ ಹ್ಯಾ ದೋನ್ ದಿಸಾಂನಿ ಮಂಡನ್ ಜಾಲೆ. ಭಾರತಾಚ್ಯಾ ವಿವಿಡ್ ರಾಜ್ಯಾಂ ಥಾವ್ನ್ ಆಯಿಲ್ಲಾ ಸುಮಾರ್ 200 ಪ್ರತಿನಿಧಿಂನಿ ಕಾರ್ಯಕ್ರಮಾಂತ್ ಭಾಗ್ ಘೆತ್ಲೊ.

ವಿಚಾರ್ ಸಾತ್ಯಾಚ್ಯಾ ಸಮಾರೋಪ್ ಸಂಬಂಧಾಂತ್, ನಾಮ್ಲೆಚೊ ಪರಿಸರ್ ವಿಗ್ನಾನಿ, ಪದ್ವಶ್ರೀ ಪುಶ್ಪಿ ವಿಜೇತ್ ಪುಲಿ ಮಾಧವ ಗಾಡ್ಗಿಲಾನ್ ಪ್ರಧಾನ್ ಭಾಶನ್ ಕೆಲೆಂ. “ಸುಧಿರ್ ಆರಿಕ್ ಆನಿ ಸಮಾಜಿಕ್ ವಾಡಾವಳಿ ಖಾತಿರ್, ಮನ್ಯಾನ್ ಪ್ರಕೃತಿ ಸಂಗಿಂ ಜಿಯೆಂವ್ಚೆಂ ಕಿತ್ಲೆಂ ಗರ್ಜೆಚೆಂ ಆನಿ ಆತಾಂ ಚಲ್ಲ್ಯಾ ತೊ ಪ್ರಕೃತಿ ನಾಸ್ ರಾವ್ಲೊ ನಾ ತರ್ ಕಸಲೆ ಕಶ್ಚ್ ಯೆತಿತ್ ಮ್ಹಣ್ ತಾಣೆ ವಿವರ್ ದಿಲೊ.

ಕಾರ್ಯಾಚೊ ಮುಕೆಲ್ ಸಯ್ಲೊ ಮಾ ದೊ ಆಂಟಿನಿ ಪ್ರಕಾಶ್ ಮೊಂತೇರೊನ್ ವಿಚಾರ್ ಸಾತ್ಯಾಚ್ಯಾ ಯಶಸ್ವೀ ವಿಶಿಂ ಸಂತೊಸ್ ವೆಕ್ ಕೆಲೊ ಆನಿ ತಾಂತುಂ ಶಿಕೊಕ್ ಮೆಳ್‌ಲ್ಲೆ ವಿಚಾರ್, ಆಮ್ಚ್ಯಾ ಚಾಲ್ತ್ಯಾ ಜಿಣ್ಯೆಂತ್ ವಾಪಾರುಂಕ್ ಉಲೊ ದಿಲೊ.

ಕಾರಾಚೊ ಅಧ್ಯಕ್ ಮಾ ಜೆರಾಲ್ಡ್ ಸೊಜಾನ್, ಸಗ್ಳ್ಯಾ ವಿಚಾರ್ ಸಾತ್ಯಾ ವಿಶಿಂ ಸಂತೊಸ್ ವೆಕ್ ಕೆಲೊ.

ವಿಚಾರ್ ಸಾತ್ಯಾಚೊ ಸಂಯೋಜಕ್, ಕೊಲೆಜಿಚಾ ಝಡಾಂಶಾಸ್ತಿರ್ ವಿಭಾಗಾಚೊ ಮುಖ್ಯಸ್ತ್ ದೊ ಪ್ರಸನ್ನ ರೈನ್ ಉಪ್ಕಾರ್ ಬಾವುಡ್ಲೊ.

ವರ್ರಿ: ಚೆ. ಬಿ.

ಸೌಂದರ್ಯ ನಿಮ್ಮದು...

ಕಾಳಜಿ ನಮ್ಮದು...



ರಿಯಾಯಿತಿ
ಪಾಪಾಡಿ
ಉತ್ತಮ ಶೇವೆ

ವೃಂದಾ
ಹರ್ಬಲ್ ಬ್ಯೂಟಿಪಾಲರ್



ಜಿ. ಎಲ್. ಕಾಂಪ್ಲೆಕ್ಸ್‌ನ ಎದುರು, ರೇಖಾ ಬಿಲ್ಡಿಂಗ್, ಮುಖ್ಯರಸ್ತೆ, ಪುತ್ತೂರು.

ಗ್ರಾಹಕರ ಅನುಕೂಲಕ್ಕೆ ತಕ್ಕಂತೆ ಉತ್ಕೃಷ್ಟ ಗುಣಮಟ್ಟದ ಕೈಗೆಟುಕುವ ದರದ ಸೇವೆಗಳು,
ಮಹಿಳೆಯರ ಮನಸೂರೆಗೊಳ್ಳುವ ವಿಭಿನ್ನ ಶೈಲಿಯ ಉಡುಪುಗಳು,
ವೆರೈಟಿ ಬ್ಯಾಗ್‌ಗಳು, 1 ಗ್ರಾಂ ಗೋಲ್ಡನ್ ಮತ್ತು ಮದುಮಗಳ ಆಭರಣಗಳು,
ಮಾರಾಟ ಹಾಗೂ ಬಾಡಿಗೆಗೆ ಲಭ್ಯ.

ಮದುಮಗಳ ಶೃಂಗಾರ ಹಾಗೂ ಬ್ಯೂಟಿಷಿಯನ್ ಕೋರ್ಸ್‌ಗಾಗಿ ಸಂಪರ್ಕಿಸಿರಿ

ಫೋನ್: ಹೇಮಾ ಜಿ. ರೈ

ಹೆಲೋ: 9972792252, 9611451667

ಅಭಿನಂದನೆ



ಜಿಲಿ ಪಾಯ್ಸ್

ಬಿನ್ನೂರ್ ಫಿರಗಜೆಚ್ಯಾ ಚರಿತ್ರಂತ್, ಲ್ಹಾನ್ ಪ್ರಾಯೆರ್ ಗೊವ್ಹಿಕ್ ಪರಿಶದೆಕ್ ಉಪಾಧ್ಯಕ್ಷ್ ಜಾವ್ನ್ ಚುನಾಯಿತ್ ಜಾಲ್ಲ್ಯಾ ಆಮ್ಜ್ಯಾ ಮೊಗಾಚೊ ಯುವ ಮುಕೆಅ ಜೆರಿ ಪಾಯ್ಸ್, ಕೆಮ್ಮಾಯಿ, ತುಕಾ ರಾಸ್ ರಾಸ್ ಉಲ್ಲಾಸ್! ತುಜ್ಯಾ ಮುಕೆಲ್ಪಣಾರ್ ಆಮ್ಜಿ ಫಿರಗಜ್ ಸರ್ತ್ವೆ ಲೆತಾಂನಿ ಪರ್ಟೊಂದಿ ಮ್ಹಣ್ ಆಲೆತಾಂವ್.



ವಿಲ್ಲ, ಶಮ್ಜಿ ಆನಿ ಶರಲ್ ಅಶಾ ಗಲ್ಬಾವೊ, 'ಬೆಕ್ಲೆಹೆಮ್', ಬೊಳ್ತಾರ್,
ಮೆಕ್ಲಿಮ್ ಡಿ'ಸೂಜಾ ಆನಿ ಕುಟಮ್, ಸಿದ್ಯಾಚ.



Henry Tauro
9449258063

Tauro Saw Mill and Wood Industries

A.P.M.C. Road, Salmara, Puttur - 574203

Email: tauromillsalmara@gmail.com

ಪಯ್ಲಾ ಕುಮ್ಲಾರಾಚೆ ಉಲ್ಲಾಸ್



ಡೆನೂಲ್ - ವೆರೂನ್

29.12.2013

ಅವಯ್-ಬಾಪಯ್:

ಡೆನಿಸ್ ಅನಿ ತೆಲ್ಮಾ ಮಸ್ತರೇನ್ಡಸ್, ಮೆಕ್ಲಿಮ್ ಅನಿ ವೀರಾ ಮೂಂತೇರೂ.

ಅಜೆ-ಅಜಯ್:

**ಪೀಟರ್ ಅನಿ ಬೆನ್ನಿ ಮಸ್ತರೇನ್ಡಸ್, ಸೆಡಿಯಾಪು,
ತೂಮನ್ ಅನಿ ಅಅನ್ ಮೂಂತೇರೂ, ಉರ್ರಾಂಡಿ,**

ಅಲೆಕ್ಸ್ ಅನಿ ಮೆಟಲ್ಡಾ ಲೋಬೊ, ಅಂಜೆಲೋರ್.

ಅನಿ ಸರ್ವ್ ಕುಟ್ಮಾದಾರಾಂ.

ಅಗ್ನಿ ಜೀವಿತಾಚ್ಯಾ 10ವ್ಯಾ ವರಾಚೆ ಉಲ್ಲಾಸ



ವಿಲ್ಲ ಶಮ್ಲಿ

ಲಗ್ನಿ: 15.02.2004

ಕಾಜಾರಿ ಸಾಂಗಾತ್ಪಣಾಚಿಂ ಸುಫಳ್ ಆನಿ ದೆಕಿಬರಿತ್ ಧಾ ವರಾಂ ಸಂಪಯಿಲ್ಲಾ, ತುಮ್ಕಾಂ ರಾಸ್ ರಾಸ್ ಉಲ್ಲಾಸ ಪಾಟಿಯಾಂವ್ ಆನಿ ಭಲಾಯ್ಕೆಭರಿತ್ ಕಾಜಾರಿ ಜಿವಿತ್ ಮಾಗ್ತಾಂವ್.

**ಶರಲ್ ಅಶಾ ಗಲ್ಭಾವೊ,
ಜೊನ್, ಫಿಲೊಮಿನಾ ಗಲ್ಭಾವೊ, ಹಾರಾಡಿ,
ತೆರೆಜಾ ಸಿಕ್ವೆರಾ, ಕುಲೈಕರ್,
ಜೊನ್, ಅನಾ ಡಿಸೊಜಾ, ಮುರೀಲ್.**



TILES VILLA



Roshan

All kinds of Ceramic,
Vetrified, Elevation Tiles,
Granite are available
on reasonable price

1st, Floor, Minar Complex
Near Traffic Police Station,
Main Road, Puttur D.K. 574201
Mob: 9481022073
Office: 08251-233856



Recently Opened...

Since 1760

Our sister concern

Lewis
Berger



PAINTS GALLERY

Authorised Dealers



Lasrado Building,
Near Traffic Police Station,
Main Road, Puttur D.K. 574201
Mob: 9481022073, 9844230030
Office: 08251-233856

Happy Married Life



Divya ♥ **Rashal**

29.12.2013

Alex / Dorathy Menezes (Dad & Mom)

Deepthi / Arun Crasta, Dubai (Sister & Brother-in-law)

Deepak / Sharel Menezes (Brother & Sister-in-law)

Deion & Deeshel (Nephew & Niece)